

आयुर्वेदीयग्रन्थमाला ।

चतुर्थं पुष्पम् ।

श्रीभोजमहाराजविरचिते

राजमार्तण्डः ।



आचार्योपाह्वेन त्रिविक्रमात्मजेन यादवशर्मणा  
संशोधितः प्रकाशितश्च ।

द्वितीयं संस्करणम् ।

सन १९२४.

AYURVEDIYA GRANTHAMALA.  
No. 4.

RAJAMARTANDA

BY

MAHARAJA BHOJA.

EDITED AND PUBLISHED

BY

VAIDYA JADAVJI TRICUMJI ACHARYA,

No. 18, BORA BAZAR STREET, FORT, BOMBAY.

1924 A. D.



Printed by Vaidya Bhagvanlal Tribhuvan, at Subodhini P. Press,  
51, Bazar Gate, Fort, Bombay,  
and

Published by Vaidya Jadavji Tricumji Acharya,  
18, Bora Bazar Street, Fort, Bombay.

---

All Rights Reserved by the publisher.

## भूमिका.

‘राजमार्तण्ड’ इति नाम्ना प्रसिद्धो नानारोगोन्मूलनक्षमविधिधयोगसंग्रहात्मकोऽयं ग्रन्थः श्रीभोजनृपविरचित इति एतद्ग्रन्थस्यान्तिमपद्यात् प्रतीयते । सोऽयं भोजनृपो मालवदेशाधिपतिरनेकविद्वद्रत्नमण्डितसभामण्डपो विधैकविलासीतिहासप्रसिद्धो भोज-महाराज एवेति स्वनैव द्वितीये श्लोके कथितात् ‘नृपतिशतशिरोधिष्ठिताज्ञेन’ इति पदात्, तथा अन्तिमश्लोकस्थात् ‘समस्तपार्थोनिधिर्वाचिसंचयप्रवर्तितान्दोलनकेलि-कीर्तिना’ इति पदात्, तथा अस्मिन् ग्रन्थे समुपलभ्यमानात् काव्यरचनाचार्युर्थाधा-नुमीयते । प्रमारवंशोद्भूता भोजनामानस्रयो राजानो भिन्नभिन्नसमये मालवदेशलंकुकुः । तत्र प्रथमः त्रिंशत्यधिकषट्शततमे विक्रमाब्दे, द्वितीयो विंशत्यधिकसप्तशततमे विक्रमाब्दे, तृतीयश्च एकादशशततमे विक्रमाब्दे, राज्याख्य आसीदिति वृत्तविदां मतम् । त्रयोऽपि प्रसिद्धाः पराक्रमशालिनो विद्याविलासिनश्च । तेषु कतमोऽयं राज-मार्तण्डप्रणेता भोज इति निर्णेतुं न किञ्चिदपि साधनमुपलभे । अस्मिन् ग्रन्थे चतुर्विं-शदधिकारा अष्टादशाधिकचतुःशतश्लोकेषूपनिबद्धाः सन्ति । तत्र चाल्पैरौषधैरल्पे-नायासेन साध्या भूरिगुणाश्च योगा उक्ताः । ग्रन्थश्चायं ललितविधिधवृत्तोपनिबद्धत्वात् भिषजां कण्ठोपस्थितिकरणयोग्यः । ग्रन्थस्यास्य संशोधनार्थं आदर्शपुस्तकद्वयमुपलब्धम् । एकं मदीयपरमसुहृदां बुन्दीनगरीनिवासिनां राजवैद्यश्रीप्रसादशर्मणां, अपरं च मदीयसुहृदां वडोदर (वडोदरा-वडोदा) पत्तननिवासिनां स्वर्गवासिनां ‘वैद्य विन.यक सदाशिव जाम्बेकर’ इत्येतेषाम् । पाठान्तरदाने चैतयोर-यस्य क. इति द्वितीयस्य च ख. इति संज्ञा स्थापिता । ग्रन्थस्यास्य संशोधने यथाभ्यनुष्ठितो यत्नः । तथाऽपि मानवस्वभावसहनिबद्धाद्भ्रमप्रमादादिवशाज्जातं स्वल्पं काव्युपलभ्येत चेद्गुणैकपक्षपातिभिर्विद्वद्भिः संशोधनीयं संवेदनीयथाहं, सफल-यितव्यश्च ममायं प्रयासो ग्रन्थस्यास्य पठनपाठनप्रयोगादिनेति सविनयमन्वर्थयेत

भिषजामनुप्राधो—

यादवशर्मा.

## राजमार्तण्डान्तर्गतविषयानुक्रमणिका ।

विषयाः	पृ.	विषयाः	पृ.
१ शिरोरोगाधिकारः	१—६	१९ अशौंधिकारः	२८—२९
२ कर्णरोगाधिकारः	६—९	२० छर्दिन्तृष्णाधिकारः	३०
३ नेत्ररोगाधिकारः	९—११	२१ ज्वराधिकारः	३०—३३
४ नासारोगाधिकारः	१२	२२ वातरोगाधिकारः	३३—३४
५ मुखरोगाधिकारः	१२—१७	२३ पादरोगाधिकारः	३४
६ स्तनरोगाधिकारः	१७—१८	२४ चर्मक्रीलाधिकारः	३४—३५
७ उदररोगाधिकारः	१८—१९	२५ अग्निदग्धाधिकारः	३५—३६
८ कुष्ठरोगाधिकारः	१९—२०	२६ ऋणाधिकारः	३६—३८
९ रक्तपित्ताधिकारः	२२	२७ ग्रन्थ्युद्बुदाधिकारः	३८—३९
१० पीनसस्वरभङ्गाधिकारः	२२—२३	२८ अपस्मारोन्मादाधिकारः	३९—४०
११ कासश्वासहिकाधिकारः	२४	२९ विषरोगाधिकारः	४०—४६
१२ राजयक्ष्माधिकारः	२४	३० क्षुद्ररोगाधिकारः	४६
१३ शूलाधिकारः	२५	३१ स्त्रीरोगाधिकारः	४७—५५
१४ अतिसाराधिकारः	२५	३२ बालरोगाधिकारः	५५—५७
१५ प्रमेहाधिकारः	२५—२६	३३ रसायनवाजीकरण- धिकारः	५७—५९
१६ अश्मरीमूत्ररूच्छाधिकारः	२६	३४ पशुरोगाधिकारः	६१—६२
१७ बृद्धपुपदंशाधिकारः	२७		
१८ भगन्दराधिकारः	२८		

## राजमार्तण्डस्य पाठसंशोधनम् ।

पुष्पपाठः	सुपाठः	पृ.	पं.
शोभाः	धनाः	२	९
० भिधाम्	० भिधानम्	११	२७
० संघातिका०	० संघातिका०	३४	१०
अग्निदग्धाधिकारः	अग्निदग्धाधिकारः	३५	१
भङ्गतकोत्थ०	भङ्गतकोत्थ०	३६	१
धविशतितमः	षड्विंशतितमः	३७	४
लज्जालु०	लज्जालु०	३७	१७
कालजङ्घा०	कालजङ्घा०	३७	१९
आर्द्रण	आर्द्रण	३७	२३

२१/८६



श्री भोजराजविरचितो

## राजमार्तण्डाख्यो योगसंग्रहः ।

अथ शिरोरोगाधिकारः प्रथमः ।

मङ्गलाचरणम् ।

नीलस्निग्धगिरीन्द्रजालकलतासंबन्धवद्धस्पृह-  
श्रन्द्रांशुद्युतिशुभ्रदंष्ट्रवदनः प्रोत्सर्पदुग्धध्वनिः ।  
लीलोदस्तकरप्रहारदलितोद्दामद्विपेन्द्रः श्रियं  
दिश्याद्रोऽग्निशिखापिशङ्गनयनश्चण्डीशपञ्चाननः ॥ १ ॥

दृष्ट्वा रोगैः समग्रैर्जनमवशमिमं सर्वतः पीड्यमानं  
योगानां संग्रहोऽयं नृपतिशतशिरोधिष्ठिताज्ञेन राज्ञा ।  
कारुण्यात्सन्निवद्धः स्फुटपदपदवीमुन्दरोद्दामवन्धै-  
र्दृत्तैरुद्धृत्तशत्रुप्रमथनपटुना राजमार्तण्डनामा ॥ २ ॥

खालित्ये भृङ्गराजादितैलम् ।

भृङ्गरजपक्कतैलं द्विपदशनामलककृतमपीमिश्रम् ।  
खलतेरपि चिकुरचयं जनयत्यभ्यङ्गयोगेन ॥ ३ ॥

खालित्ये हस्तिदन्ताद्यो लेपः ।

द्विपदशनः पुटदग्धः साजक्षीरो रसाञ्जनोपेतः ।  
दिनसप्तकप्रलेपात् खलतेरपि केशसंजननः ॥ ४ ॥

१ 'दृत्तैरुद्धृत्त शत्रुप्रमथनपटुना' ख. । २ 'भृङ्गारकपक्कतैलं' ख. ।

खालित्ये गुञ्जाद्यं तैलम् ।

मार्कवस्वरसभावितगुञ्जावीजचूर्णपरिपाचिततैलम् ।

मिश्रितं त्रुटिजटामरकुष्ठैः केशभारजननं वनितायाः ॥५॥

इन्द्रलुप्ते भृशतकाद्यो लेपः ।

भृशतकैर्वा बृहतीफलैर्वा सुश्लक्ष्णापिष्टै र्बुतैलयुक्तैः ।

संमिश्रितैर्वै मधुना प्रलिप्तमल्पैर्दिनैः शाम्भ्यति शक्रलुप्तम् ॥६॥

इन्द्रलुप्ते जपाकुसुमलेपः ।

कृष्णगवीमूत्रयुतैः पिष्टैरालेपितैर्जपाकुसुमैः ।

शतमखलुप्तं नश्यति भवन्ति केशाश्च तत्र धनाः ॥ ७ ॥

इन्द्रलुप्ते गुञ्जाद्यो लेपः ।

बृहतीफलरसपिष्टं गुञ्जायाः फलमथापि वा मूलम् ।

हेमनि घृष्टं संस्थितमपहरति सुराधिपतिलुप्तम् ॥ ८ ॥

खालित्ये नीलोत्पलाद्यो लेपः ।

नीलोत्पलाक्षफलमज्जितिलाजगन्धाः

सार्धं प्रियङ्गुकुसुमैः समपूगवलकैः ।

संपिप्य यः प्रकुरुते बहुशः प्रलेपं

खालित्यमस्य न पदं विदधाति मूर्ध्नि ॥ ९ ॥

केशशाते मांस्याद्यो लेपः ।

मांसीवलाकुवलयामलकैः सकुष्ठैः

पुंसः प्रलिप्तशिरसो न पतन्ति केशाः ।

स्निग्धायताश्च कुटिलाकृतयो भवन्ति

ते प्रत्युतास्य तरुणालिकुलप्रकाशाः ॥ १० ॥

केशवृद्ध्यर्थं माकन्दबीजादिलेपः ।

माकन्दबीजसहितामलकप्रलिप्त-

मूर्धः शिरोरूढभरः समुपैति वृद्धिम् ।

दारुणके नीलाब्जकेशरादिलेपः ।

नीलाब्जकेशरतिलामलकैः सुषिष्टै-

र्यष्टचन्वित्रैर्जति दारुणकः प्रणाशम् ॥ ११ ॥

खालित्यादौ माषमस्यादिलेपः ।

अन्तर्धूमविदग्धमाषमुमसीमध्येऽर्कदुग्धं क्षिपे-

चैलं सर्षपसंभवं च विमलं तेन प्रलिम्पेच्छिरः ।

रोगान्मूर्ध्नि समुद्रशान्वहुविधांस्तद्रक्ष वक्रोद्भवान्

खालित्यं पलितानि चोपशमयत्येतत्प्रयुक्तं नृणाम् ॥ १२ ॥

इन्द्रलते गुञ्जाफललेपः ।

प्रैच्छानपूर्वं परिषिष्टगुञ्जाफलैः सभालेपितमिन्द्रलुप्तम् ।

प्रणाशमायात्यचिरेण पुंसां पापं यथा जद्भुमुताभिषेकात् ॥ १३ ॥

दारुणके मरिचाद्यं तैलम् ।

भागेन युक्तं मरिचस्य यत्स्यात्काश्मीरजेन द्विगुणेन तैलम् ।

अभ्यञ्जनात्तद्विनिहन्ति पुंसामल्पैर्दिनैर्दारुणकं सुघोरम् ॥ १४ ॥

दारुणकादौ लोहकिङ्काद्यं तैलम् ।

यल्लोहकिङ्कोत्पलसारिवाभ्यां समार्कवाभ्यां त्रिफलान्विताभ्याम् ।

विपच्यते तैलमपास्यति द्राक् शीर्षामयान्दारुणकादिकांस्तदा ॥ १५ ॥

दारुणके कोद्रवमसीलेपः ।

कोद्रवपलालसिद्धा मसी प्रलेपे प्रयोजिता शिरसः ।

अपहरति रोगमचिराद्दारुणमपि दारुणाभिरुच्यम् ॥ १६ ॥

दारुणके धात्रीफलाद्यो लेपः ।

धात्रीफलारग्वधवालपत्रलाक्षाविमिश्रैः प्रपुनाटवीजैः ।

प्रलेपितो नाशमुपैति पुंसां सुदारुणो दारुणकः क्षणेन ॥ १७ ॥

दारुणकादौ चण्ड्यादिलेपः ।

चण्डीमुरानतविषाणदलैर्हरिद्रा-

मुस्तान्वितैः शिरसि यः कुरुते प्रलेपम् ।



तस्योत्तमाङ्गमपहाय भजन्ति दूरं  
 केशद्रुहः सपदि दारुणकादिरोगाः ॥ १८ ॥  
 धौतः श्रीफलसारेण यदि वा गुडवारिणा ।  
 च्युदोऽपि केशनिचयः सुसंस्थानं च गच्छति ॥ १९ ॥  
 यूकायां पारदलेपः ।

ताम्बूलपत्ररसमर्दितसूतकेन  
 श्लक्ष्णीकृतेन विधिवत्प्रविलिप्य चीरम् ।  
 बध्नाति यः शिरसि तस्य पतन्ति सद्यो  
 यूका भवन्ति न पुनश्च कदाचिदेव ॥ २० ॥  
 यूकायां विडङ्गाद्यं तैलम् ।

विडङ्गगोमूत्रमनःशिलाभिः सगन्धकाभिः परिपाचितं यत् ।  
 तैलं भवेत्सर्षपसंभवं तल्लिक्षाश्च यूकाश्च निहन्ति सद्यः ॥ २१ ॥  
 पलिते शङ्खचूर्णादिलेपः ।

शङ्खस्य दग्धस्य पुटानलेन चूर्णं निघृष्टं सह सीसकेन ।  
 प्रलेपमात्रेण करोति केशान् शशिप्रकाशानपि षड्पदाभान् ॥ २२ ॥  
 पलिते पथ्यादिलेपः ।

पथ्याक्षधात्रीफललोहचूर्णैस्तुरङ्गमारासनमार्कवैश्च ।  
 तुल्यैर्गुडेनापि मसीकृतैश्च लिप्तानि काष्ण्यं पलितानि यान्ति ॥ २३ ॥  
 शिरोरोगे निर्गुण्ड्यादितैलम् ।

निर्गुण्डीलाङ्गलिकार्कसाधितं हन्ति तैलमभ्यङ्गात् ।  
 शिरसो रुजः समग्रा यदि वाऽपामार्गवीजसंसिद्धम् ॥ २४ ॥  
 शिरःकण्डूदौ कुष्ठदिलेपः ।

तैलेन मृत्कर्परमृष्टकुष्ठचूर्णान्वितेन प्रविलिप्तमूर्ध्नः ।  
 कण्डूश्च दाहश्च विनाशमेति शिरोव्रणं शुष्यति दूषिका च ॥ २५ ॥

१ ' गूढोपि ' ख. । २ ' लिख्या ' ख. ।

शिरोरोगाधिकारः प्रथमः ।

६

पलिते लोहादिलेपः ।

लोहाभ्रबीजत्रिफलाब्जमूलैः शुष्कैः प्रपिष्टैः सह मार्कवेन ।  
काष्ण्यं लभन्ते पलितानि लेपाञ्जील्यं ससौवीरकभागयुक्तैः ॥

पलिते शिलापुष्पादिलेपः ।

शिलाकुसुमकर्चूरनिशाश्यामानतैः समैः ।

पलितानां भवेत्काष्ण्यं बहुशो गुंडयोजितैः ॥ २७ ॥

पलिते श्लेष्मान्तकादितैलम् ।

श्लेष्मान्तकाक्षपिचुमन्दककामिनीनां

काश्मर्यकस्य यदि वाऽपि हरीतकीनाम् ।

तैलं निहन्ति पलितान्युपयुक्तनस्यं

गोक्षीरभोज्यनिरतस्य सदैव पुंसः ॥ २८ ॥

केचन कृष्णीकरणार्थं तैलम् ।

यः काकिनीबीजसमानभागैस्तिलैः समुत्थेन करोति नस्यम् ।  
तैलेन तस्यालिकुलप्रकाशाः केशा भवन्ति स्थिरता च देहे ॥ २९

शिरोरोगे मुखरोगे च नस्यार्थं तैलम् ।

अन्तःसारं शेलुबीजोत्थमादा साधु श्लक्ष्णं पेषयेत्काञ्जिकेन ।

पश्चाल्लौहे भाजने सूर्यतप्तं कुर्यात्तस्माज्जायते तैलमग्रयम् ॥ ३० ॥

आदातव्यं भाजने प्रच्युतं तत्तेनाभ्यङ्गं नस्यकार्यं च कुर्यात् ।

ये स्युः केचिद्रक्तजा मूर्धजा वा रोगाः सर्वे ते प्रणश्यन्ति तेन

जायन्ते च स्निग्धमुग्धालिनीला वृद्धस्याप्याकुञ्जिताग्रा घनाश्च ।

केशाः सर्वे दन्तपङ्क्तिः समग्रा वर्षादूर्ध्वं नूतनोत्पद्यते च ॥ ३२ ॥

पलिते नस्यार्थं घृतम् ।

सिद्धं घृतं मार्कववर्हिचूडारसेन गव्यं कृतनाचनस्य ।

करोति पुंसः पलितप्रणाशमासप्तरात्रान्नियताशनस्य ॥ ३३ ॥

शिरोरोगे कुष्ठादिलेपः ॥

कुष्ठं समीरणरिपोर्जटया समेत-

मत्यम्लकाञ्जिकयुतं परिपेष्य तेन ।

लिम्पेच्छिरोतिशमनाय शिरोऽथ वाऽऽर-  
नालप्रपिष्टरुणै र्बुकस्य मूलैः ॥ ३४ ॥

अथ कर्णरोगाधिकारो द्वितीयः ।

कर्णशूले देवदारुतैलम् ।

तैलाक्तवस्त्रशकलावृतदेवदारु-

काष्ठाद्विनिस्सरति यज्ज्वलनप्रतप्तात् ।

तत्तैलमाशु हराति श्रुतिरन्ध्रपीडां

श्रीवृक्षकाष्ठशकलेऽप्ययमेव कल्पः ॥ ३५ ॥

कर्णरोगे सैन्धवाद्यं तैलम् ।

सिन्धूत्थहिङ्गुसुरदारुवचाः सकुष्ठ-

विश्वौषधाः समधृता विनिधाय पक्वम् ।

तैलं सगोमयरसं श्रुतिपूरणेन

हन्ति प्रसह्य सकलानपि कर्णरोगान् ॥ ३६ ॥

कर्णरोगे अर्कपत्ररसः ।

अर्कस्य पत्रं परिणामपीतं घृतेन लिप्तं शिखिना च तप्तम् ।

आलोड्य तोयं श्रवणे निषिक्तं कर्णामयो नश्यति पूरणेन ॥ ३७ ॥

कर्णरोगे रसोनरसः स्नुहीरसश्च ।

आवेष्ट्य सूर्यतरुपत्रचयेन वहा-

वातापितात्स्रवति यत्सलिलं रसोनात् ।

यद्वा स्नुहीशकलतो गलितं तदाशु

कर्णव्यायां हराति पूरणतः प्रभाते ॥ ३८ ॥

कर्णपाके कर्णपूरणम् ।

वस्तमूत्रयुतसैन्धवचूर्णं कर्णपूरणविधौ विनियुक्तम् ।

नाडिकाद्वयमवस्थितभार्ति श्रोत्रयोर्हरति पाकसमुत्थाम् ॥ ३९ ॥

पूतिकर्णे कर्णपूरणम् ।

जातीदलप्रसवपीडनजेन पूर्णः

कर्णो रसेन सुरभीसलिलेन वापि ।

कर्णरोगाधिकारो द्वितीयः ।

पृत्यामयं त्यजति तत्क्षणसंप्रणष्ट-  
तीव्रव्यथः परिचयप्रतिपन्नसौख्यः ॥ ४० ॥

कर्णपालीवर्धनार्थमभ्यङ्गः ।

मुशलीकन्दक्षोदो माहिषनवनीतमिश्रितोऽभ्यङ्गात् ।  
वर्धयति कर्णपालीं सप्ताहं धान्यराशिस्थः ॥ ४१ ॥

कर्णपालीवर्धनार्थं गुञ्जाफलघृतम् ।

गुञ्जाफलैर्विदलितैः कथितान्महिष्याः  
क्षीरात्क्रमेण जनितं घृतमादृतानाम् ।  
अभ्यञ्जनादनुदिनं कुरुते मृदुत्वं  
विस्तीर्णतां च परमामिह कर्णपाल्याः ॥ ४२ ॥

कर्णपालीवर्धनार्थं तैलम् ।

कटुकतुम्बकबीजसमुद्भवं खरजलेऽष्टगुणे सविषं शृतम् ।  
भवति तैलमलंकरणोचितं श्रवणपाशविद्विधाधायकम् ॥ ४३ ॥

कर्णपाल्यादिवर्धनार्थमभ्यङ्गः ।

बृहतीफलसितसर्षपरोहिततिमिपित्तरोहिणीमासैः ।  
युक्तं श्रुतिकुचद्वयै माहिषनवनीतमुद्दिष्टम् ॥ ४४ ॥

श्रोण्यादिवर्धनार्थमभ्यङ्गः ।

क्षौद्रक्षुद्रातगरमरिचैः पिप्पलीसैन्धवाभ्यां  
प्रत्यक्पुष्पीयवतिलगदैः श्वेतसिद्धार्थमापैः ।  
श्लक्ष्णीभूतैर्भवति मलनं वाजिगन्धासनाथैः  
श्रोणिश्रोत्रस्तनभुजशिरःश्लेफसां दृढिकारि ॥ ४५ ॥

लिङ्गवृद्ध्यर्थं दाडिमाद्यं तैलम् ।

संसाधितं दाडिमवलकलैर्यत्क्षुद्राफलारुष्करचूर्णयुक्तैः ।  
अभ्यञ्जनात्सर्षपसंभवं तत्तैलं नृणां लिङ्गविवर्धनं स्यात् ॥ ४६ ॥

१ ' गुञ्जाफलैर्विदलितैः ' ख. । २ अत्र कर्णरोगाधिकारे लिङ्गवर्धन-  
प्रयोगाभिधानं कर्णपालीवर्धनेन सह वर्धनत्वसाम्यात्, लिङ्गवर्धनप्रयोगाणां  
प्रायः कर्णपालीवर्धकत्वाच्च ।

राजमार्तण्डः ।

लिङ्गवर्धनार्थमुद्धर्तनम् ।

भल्लातकं बालकमम्बुजिन्याः पत्राणि कृष्णं लवणं च तुल्यमू  
दग्ध्वा पुटान्तः स्वरसं निदध्यात्पक्वस्य तस्मिन्बृहतीफलस्य ॥ ४७ ॥  
लिङ्गं पुरीषैर्महिषस्य पश्चाद्बुद्धितं तेन विलिप्तमात्रम् ।  
पुंसो भवत्युन्मदवाजिमेद्रसंकाशमातालमभिप्रमाणम् ॥ ४८ ॥

लिङ्गवृद्धयर्थं सेवालाद्यो लेपः ।

सेवालगोपिशितचूर्णयुतेन लिप्त-  
माज्येन यत्प्रतिमुद्बुद्धितं महिष्याः ।  
तलिङ्गमुन्मदमुनिष्ठुरदाक्षिणास-  
कान्तारतोत्सवसहस्रसहत्वमेति ॥ ४९ ॥

लिङ्गवृद्धयर्थं द्वितीयो सेवालाद्यो लेपः ।

सेवालसैन्धवसरोरुहिणीदलानि  
भल्लातकानि च फलानि च कण्टकार्याः ।  
हैयङ्गवीनमपि माहिषयश्वगन्धा-  
कन्दे सुधीः प्रणिदधीत दिनानि सप्त ॥ ५० ॥  
तैरुद्धृतैस्तदनु यन्महिषीपुरीषे-  
णोद्धृतं लिङ्गमुपलेपितमाहतेन ।

तस्याग्रतः स्वरतुरङ्गमतङ्गजानां  
लिङ्गानि लाघवपदं परमं प्रयान्ति ॥ ५१ ॥

लिङ्गवृद्धयर्थमुद्धर्तनम् ।

उन्मत्तकस्वरसपेषितवाजिगन्धा-  
कन्दोपगृहमहिषीनवनीतमादौ ।  
धार्यं फले वृषभवाहनवल्गुभस्य  
निर्णेष्य बीजरहिते कतिचिदिनानि ॥ ५२ ॥

१ 'निःशेषबीजरहिते' ख. ।

नेत्ररोगाधिकारस्तृतीयः ।

९

उद्धर्तितं तदनु यन्महीषीपुरीषै-

र्धचूरकाम्बुनवनीतविलेपितं च ।

तत्साधनं निधुवनप्रथमोद्धुरान्ध-

नारीवराङ्गदलनक्षमतां दधाति ॥ ५३ ॥

अथ नेत्ररोगाधिकारस्तृतीयः ।

नेत्रप्रकोपे अक्षिपूरणम् ।

श्वेतकरवीरकिसलयविच्छेदरसेन पूरिताक्षस्य ।

तत्कालसमुत्पन्नो नयनप्रकोपः शमं याति ॥ ५४ ॥

अक्षिप्रकोपे अपामार्गमूलाद्याञ्जनम् ।

प्रत्यक्पुष्पीमूलं ताञ्ज्रमये भाजने ससिन्धूत्थम् ।

मधुसहितं निर्घृष्टं नयनप्रकोपं हरत्साद्यु ॥ ५५ ॥

नेत्ररोगे कर्णे सहदेवीमूलाद्यञ्जनम् ।

कर्णे निबद्धं नयनामयत्रं दण्डोत्पलायाः प्रवदन्ति मूलम् ।

नेत्ररोगे शिमूपत्ररसाश्रयोतनम् ।

क्षौद्रान्वितः शिशुदलोद्भवो वा रसोऽक्षिण दत्तोऽक्षिरुजं क्षिणोति ॥

नेत्ररोगे शीतजलासिञ्चनम् ।

शीताम्बुपूरितमुखः प्रतिवासरं यः

कालत्रयेऽपि नयनद्वितयं जलेन ।

आसिञ्चति ध्रुवमसौ न कदाचिदक्षि-

रोगव्यथाविधुरतां भजते मनुष्यः ॥ ५७ ॥

नीलीरोगे कारवेह्रीमूलाश्रयोतनम् ।

मूलेन कारवेह्यास्तुरङ्गमृत्रान्वितेन पिष्टेन ।

परिपूरितनयनानां नीलीदोषः शमं याति ॥ ५८ ॥

पद्मशाते देवदार्वाश्व्योतनम् ।

त्रिदशदारुरजः परिभाषितं मष्टणमाजजलेन पुनः पुनः ।  
हरति पूरणतः सकला नृणां नयनपद्मविनाशकृतो रुजः ॥५९॥

नेत्ररोगे रक्तचन्दनाद्या वर्तिः ।

अरुणचन्दनमागधिकानिशाः करकवीजयुता गगनाम्भसा ।  
समभिषेप्य कृता नयनामयान् हरति वर्तिरुदीर्णतरानपि ॥६०॥

नेत्ररोगे हरिद्राद्यञ्जनम् ।

निशाह्वयाभयामांसीकुष्ठकृष्णावचूर्णिता ।

सर्वनेत्रामयान् हन्यादेतत्सौगतमञ्जनम् ॥ ६१ ॥

नागरं निम्बपत्रं च पिष्टं तोयेन पूरणात् ।

चक्राङ्गाभूलचूर्णाद्वा चक्षुःशूलं प्रशाम्यति ॥ ६२ ॥

नेत्ररोगे धात्रीफलरसाश्व्योतनम् ।

वृक्षास्थिताद्विगलितो नखभेदनेन

धात्रीफलाद्विदलितान् परिपूर्णरूपात् ।

रोगान् रसो हरति लोचनयोः प्रभूतान्

दोषैः कृतान् पवनपित्तकफैः प्रदुष्टैः ॥ ६३ ॥

वातोत्थनेत्रशूले आसेचनम् ।

श्वेतोरुबूकद्रुमपत्रमूलैराजं पयः साधितमम्बुयुक्तम् ।

आसेचनादीक्षणयोः समीरसंभूतशूलोपशमं करोति ॥ ६४ ॥

नील्यादौ चन्दनाद्यञ्जनम् ।

क्रमसंष्टमलयजसैन्धवपथ्यापलाशरसविहितम् ।

अञ्जनमपहर्तुमलं नीलीपटलार्मपुष्पाणि ॥ ६५ ॥

शुक्ररोगे गिरिकर्ण्याद्यक्षिपूरणम् ।

श्वेताद्विकर्ण्याः सपुनर्नवाया मूलैः प्रपिष्टैर्वचचूर्णयुक्तैः ।

विलोचनं पूरितमम्बुयुक्तैर्विसुच्यते पुष्पकृतोपसर्गात् ॥ ६६ ॥

शुक्ररोगे करञ्जवीजवर्तिः ।

किंशुकस्य रसभाषितं मुहुर्नक्तमालतरुबीजं रजः ।

वर्तियोगविधिना विनाशयत्याशु नेत्रगतपुष्पपाण्डुताम् ॥६७॥

१ पूर्वश्लोकोक्ता अरुणचन्दनाद्या वर्तिरित्यर्थः ।

नेत्रपुष्पे विभीतफलमज्जाजनम् ।

कलितरुफलमज्जा ग्रावणि श्लक्ष्णपिष्टा

हरति नयनपुष्पं प्रातरेवाञ्जनेन ।

नैशान्धयेऽञ्जनम् ।

श्रवणमलसमेतं मध्वथ क्षुद्रमत्स्यो

हुतवहपुटदग्धो नैशमान्धयं क्षिणोति ॥ ६८ ॥

आन्ध्यादौ गुज्जामूलाञ्जनम् ।

गुज्जामूलं वस्तमूत्रेण घृष्टं निर्घृष्टा वा वारिणा भद्रमुस्ता ।

आन्धयं सद्यस्तैमिरं हन्ति पुंमामत्युद्गाहं नेत्रयोरञ्जनेन ॥ ६९ ॥

पटलादौ द्रोणपुष्पीनस्यम् ।

हरति पटलमक्ष्णोस्तण्डुलाम्बुत्रापिष्टा

सिचयगलितसारा नावनाद्द्रोणपुष्पी ।

शमयति च रसोऽस्या नेत्रयोरञ्जनेन

प्रसभमतिचिरोत्थं कामलारोगमाशु ॥ ७० ॥

अञ्जनगुलिका निहन्ति सूर्याह्नेन पुनः पुनर्घृष्टा ।

रजतेन वाथ हेम्ना कणाक्षकेनाथवा शैला ॥ ७१ ॥

कामलायामङ्गोलमूलादिनस्यम् ।

अङ्गोलमूलमथवाऽकंजटा प्रपिष्टा

स्वच्छेन तण्डुलजलेन समं प्रयत्नात् ।

स्यात्कामलामयहरी कृतनावनाना-

माघ्रातमात्रमापि जालनिकाफलं वा ॥ ७२ ॥

जीमूतकेन सहितं निशिस्थितं वारि कामलां हन्ति ।

शिशिरजलपिष्टमथवा नस्येन कुमारिकामूलम् ॥ ७३ ॥

कामलायां हिङ्गवाद्यञ्जनम् ।

हिङ्गुना द्रोणपुष्प्या वा रसेनाञ्जितलोचनः ।

अचिरात्कामलाव्याधिं नरो विजयते ध्रुवम् ॥ ७४ ॥

१ नेत्ररोगाधिकारे नस्याञ्जनप्रकरणवशात् कामलाचिकित्साभिधाम् ।



अथ नासारोगाधिकारश्चतुर्थः ।

नासारक्तस्त्रावे हरीतक्यादिनस्यम् ।

हरीतकीदाडिमपुष्पदूर्वालाक्षारसो नस्यविधानयोगात् ।

निवारयत्येव चिरप्रवृत्तमप्याशु नासान्तरशोणितौघम् ॥ ७५ ॥

नासार्शसि कटुतुम्बीमूलनस्यम् ।

संपेषितः पर्युषितोदकेन पटान्तनिश्चोतनानिर्मलश्च ।

घ्राणोद्भवाशार्शसि निहन्ति सद्यो नस्येन कन्दः कटुतुम्बिकायाः ॥

नासारक्ते पक्वोदुम्बरफलप्रयोगः ।

उदुम्बराणि पक्वानि गुडेन मधुनाऽपि वा ।

उपयुक्तानि निघ्नन्ति नासारक्तं नृणां ध्रुवम् ॥ ७७ ॥

पीनसादौ लाङ्गल्यादिनस्यम्

लाङ्गलीकन्दसुरसाव्योषकुष्ठैः सकट्फलैः ।

नस्यं तु पीनसं हन्यात्पूतिनासं च दारुणम् ॥ ७८ ॥

अथ मुखरोगाधिकारः पञ्चमः ।

ओष्ठस्फुटने जीवन्त्यादिक्षीरम् ।

जीवन्तिकामदनतुत्थकचित्रवल्ली-

दार्वीयुतं कलमशालिसमन्वितं च ।

दुग्धं शृतं शमयति स्फुटनोपसर्ग-

मालेपनादधरसंश्रयमाशु पुंसाम् ॥ ७९ ॥

ओष्ठस्फुटने लेपः ।

सघृतफाणिततैलविमिश्रितं कनकगैरिकसर्जरसान्वितम् ।

सलवणं मदनं विनिवारयत्यधरजान् स्फुटनोच्चटिकाव्रणान् ॥ ८० ॥

मुखाद्रक्तप्रवृत्तौ काकोदुम्बरिकामूलप्रयोगः ।

काकोदुम्बरिकामूलं पिष्टुं तण्डुलवारिणा ।

पानान्निवारयत्याशु प्रवृत्तं वदनादसृक् ॥ ८१ ॥

मुखरोगे जातिपत्रधारणम् ।  
संचवितैर्वक्रधृतैः प्रशान्तिं वक्रामयो गच्छति जातिपत्रैः ।  
दन्तचलने बकुलबीजचर्वणम् ।  
दन्तास्तु बीजैर्वकुलद्रुमस्य स्थानच्युता अप्यचला भवन्ति ॥८२॥

मुखदौर्गन्ध्ये मुस्ताद्या वटी ।  
मुस्तैलवालुमधुकैर्गदधान्यकाभ्यां  
ब्रुध्या वटी विनिहिता वदनान्तराले ।  
स्वाभाविकोऽपि मुखमुञ्जति पूतिगन्धो  
वार्ता तु मद्यलघुनादिभवस्य कैव ॥ ८३ ॥  
मुखदौर्गन्ध्ये हरीतकीयोगः ।

गोमूत्रमध्ये कथिता प्रगाढं मांस्यन्विता बालककुष्ठयुक्ता ।  
हरेच पथ्या निहिता मुखान्ते दौर्गन्ध्यमन्यानपि वक्ररोगान् ॥८४॥  
मुखदौर्गन्ध्ये कुष्ठाद्या वटिका ।

गर्बकुवलयजातीकोशजातीफलत्व-  
ग्विरचितगुटिकाभिर्वक्रमध्ये धृताभिः ।  
व्रजति ज्ञातिनि नाशं पूतिरास्यस्य गन्धः  
सविधगतनितान्तोद्वेजिताशेषलोकः ॥ ८५ ॥  
मुखदौर्गन्ध्ये दन्तधावनम् ।

दौर्गन्ध्यमुखरोगघ्नं कटुतिक्तकषायकम् ।  
अभ्यस्यमानं तैलाक्तमन्वहं दन्तधावनम् ॥ ८६ ॥  
मुखदाहे गण्डूषः ।

ताम्बूलमध्यस्थितचूर्णकेन दग्धं मुखं यस्य भवेत् कथंचित् ।  
तैलेन गण्डूषमसौ विदध्यादम्लारनालेन पुनः पुनर्वा ॥ ८७ ॥  
स्वरवृद्ध्यर्थं जातीपत्राद्योऽवलेहः ।

जातीदलैलामधुमातुलङ्गपत्रैः सलाजैः खलु पिप्पलीभिः ।  
कृतोऽवलेहः कुस्ते नराणां कण्ठध्वनिं किन्नरनादतुल्यम् ॥ ८८ ॥

कण्ठशाल्कोपजिह्विकयोर्निर्गुण्डोमूलचर्वणम् ।

शेफालिकामूलमुशन्ति कण्ठशाल्कहन्तु प्रतिचर्चितं सत् ।  
रोगं निहन्यादुपजिह्विकारुख्यं नासान्तरप्रस्त्रुतरक्तधाराम् ॥ ८९ ॥

कण्ठरोगे देवदारुस्तैलनस्यम् ।

अग्नौ सिद्धं देवदारोः फलानां मिश्रीभूतं वाजिनो वर्चसा यत् ।  
तैलं तत्स्याच्छीर्षकण्ठामयानां नाशायालं नस्यकर्मप्रयोगात् ९०

कृमिदन्तके गुञ्जादिमूलप्रयोगः ।

गुञ्जावराहकर्ण्योरन्यतरस्याः समुद्धृतं मूलम् ।

दन्तैश्चर्वितमार्तिं दशनद्युणोत्थां विनाशयति ॥ ९१ ॥

मूलानि दुग्धिकाया कमलिन्या वा वराहकर्ण्या वा ।

स्नुह्या वा प्रन्ति द्युणं दन्तैः संचर्व्यमाणानि ॥ ९२ ॥

कृमिदन्तके लाङ्गलीलेपः ।

यस्याङ्गुष्ठस्य नखो भवति समुत्पिष्टलाङ्गलीलिप्तः ।

तदितरदिग्भवदशनकृमिरचिरात् पतति निर्जीवः ॥ ९३ ॥

कुलीरपादान्वितदुग्धसिद्धघृतावसिक्ता दशना न शब्दम् ।

कुर्वन्ति सुप्तस्य विलेपिता वा भवन्ति चेत्कर्कटिकाङ्घ्रिणैते ॥ ९४ ॥

व्यङ्गे शशरक्तलेपः ।

तत्कालशस्त्रप्रहतः शशो यस्तस्यासृजा नश्यति लिप्यमानम् ।

व्यङ्गं मुखे जातिफलस्य बाह्यत्वचाऽथवा सन्ततमेव लिप्तम् ९५

व्यङ्गे इङ्गुदीफलमज्जालेपः ।

इङ्गुदीफलसमुद्भवमज्जा पेपिताऽतिशिशिरेण जलेन ।

एकविंशतिदिनप्रविलिप्ता व्यङ्गमाननभवं परिमार्ष्टि ॥ ९६ ॥

व्यङ्गे कृष्णतिलदिलेपः ।

कृष्णैस्तिरसितजीरकजीरकाभ्यां

सिद्धार्थकैश्च विहितैर्भसृणप्रपिष्टैः ।

दुग्धान्वितो वदनचन्द्रमसः प्रलेपो

व्यङ्गं विलुम्पति मुहुः परिशील्यमानः ॥ ९७ ॥

द्वैयङ्गवीनगुडमाक्षिककोलमध्य-

सारैः प्रणश्यति मुखस्य कलङ्कवर्णम् ।

तद्रारुणीत्वगथवा छगलीस्तनोत्थ-

क्षीरान्विता क्षपयति प्रसभं प्रलेपात् ॥ ९८ ॥

मुखश्रीवृद्ध्यर्थं क्षौद्रादिलेपः ।

क्षौद्ररोध्रमधुकैः ससर्षपैर्निस्तुषीकृतयवैश्च पोषितैः ।

लेपितं भवति तप्तकाञ्चनप्रेक्ष्यमाननमतीव सुन्दरम् ॥ ९९ ॥

मुखश्रीवृद्ध्यर्थं वटपत्रादिलेपः ।

परिणतवटपत्रं स्वर्णगन्धा म्रियङ्गु-

र्मधुकमथ सरोजं रोध्रकाश्मीरलाक्षाः ।

सलिलयुतामितीदं चित्रवल्लीप्रपिष्टं

जनयति वदनानां कान्तिमत्त्वं प्रलेपात् ॥ १०० ॥

मुखश्रीवृद्ध्यर्थं म्रियङ्गवादिलेपः ।

म्रियङ्गुकाश्मीरजकोलमज्जाह्रीबेरकैश्चन्दनभागयुक्तैः ।

पिष्टैः प्रलेपो विहितो मुखस्य द्युतिं शशाङ्कादाधिकां विधत्ते ॥

मुखश्रीवृद्ध्यर्थं पत्राङ्गादिलेपः ।

यः पत्राङ्गमृणालपद्मकगदैः कोलास्थिमज्जान्वितैः

स्वर्णत्वङ्गुलयोत्थकुङ्कुमनिशायुग्मैः सकालीयकैः ।

श्यामासावररोचनामधुजपायुक्तैर्मसूरैरपि

श्लक्ष्णैः साम्बुभिराहितः प्रकुरुते लेपो मुखे गौरताम् ॥१०२॥

मुखश्रीवृद्ध्यर्थं मधूकसारादिवृतम् ।

यत्पक्वं मधुसारपद्मकनिशारोध्रैः सकालीयकैः

कङ्कूसर्षपसंयुतैस्तदमलीकुर्याद्धतं वाससा ।

पश्चात् सिन्धुकचूरकुङ्कुमयुतं शीताम्भसि स्थापितं

पक्वं मृद्गनले मुखस्य शिशिरे कान्तिं विधत्ते पराम् ॥ १०३ ॥

१ तत् व्यङ्गं, वारुणीत्वक् वरुणवृक्षत्वक् ।

वक्रश्रीवृद्धयर्थं मञ्जिष्ठादितैलम् ।

मञ्जिष्ठामधुकसुचन्दनैः सलाक्षैः

काश्मीरप्रभवयुतैश्च कर्षमात्रैः ।

तैलस्य प्रमितपलाष्टकं विपकं

यत्क्षीरे द्विगुणमिते भवत्यजायाः ॥ १०४ ॥

अभ्यङ्गादनुदिवसं विधीयमानं

नारीणां वितरति सप्तभिर्दिनैस्तत् ।

वक्राब्जेष्वतनुकपोलभित्तिभासं

प्रस्फूर्जद्द्रुचिसुभगत्वमत्युदारम् ॥ १०५ ॥

व्यङ्गादौ ताम्रादितैलम् ।

अम्भःक्षालितटङ्कणेन मसृणोत्पिष्टेन यत्लेपितं

ताम्रं तत्परिताप्य सूक्ष्मकाणिकाभावं क्रमात्प्रापयेत् ।

तैलं तत्र चतुर्गुणं विनिहितं तैलात् सुरभ्याः पयो

विन्यस्याष्टगुणं पचेत्सुनिपुणो नात्यन्ततीव्रेऽनले ॥ १०६ ॥

कर्षं तैलपले क्षिपेदथ मधूच्छिष्टस्य काश्मीरज-

स्याष्टांशं विनिधाय तेन शिशिरे वक्रं समालेपयेत् ।

एवं व्यङ्गकलङ्कविन्दुवलिभिर्निर्मुक्तमत्युज्ज्वलं

तत्स्यात् पार्वणचन्द्रविम्बविजयि प्रस्फारचारुद्युति ॥ १०७ ॥

गण्डमालायामिन्द्रवारुण्यादिप्रयोगः ।

मूलं सुरवारुण्या गोमूत्रयुतं महीध्रकर्ण्या वा ।

अपहरति गण्डमालां पीतं सुश्लक्ष्णपरिपिष्टम् ॥ १०८ ॥

कण्ठमालायां लेपः ।

अर्कक्षीरजपापुष्पतैललाक्षारसैः समैः ।

कण्ठमाला शमं याति प्रलिप्ता सप्तभिर्दिनैः ॥ १०९ ॥

१ 'वक्राब्जे प्रतनुकपोलभित्तिभासः' क. ।

अपच्यं श्वेतापराजितामूलप्रयोगः ।

पुष्ये गृहीतं गिरिकर्णिकाया मूलं सिताया गलके निबद्धम् ।  
गव्येन लीढं यदि वा घृतेन निहन्ति घोरामपर्षीं तदेव ॥११०॥

गण्डमालायां लुच्छुन्दरीतैलम् ।

लुच्छुन्दरीसाधिततैललिप्ता स्वल्पैर्दिनैर्नश्यति गण्डमाला ।  
श्लेष्मान्तककार्थरसेन यद्वा सतैलनिष्पावकृताशनस्य ॥ १११ ॥

ग्रीवादिरोगे नस्यप्रयोगः ।

नस्यप्रयोगात्कपिकच्छुमूलमिश्रो रसो झिञ्जिणिकाद्रुमोत्थः ।  
ग्रीवाभुजस्कन्धभवानशेषान्निहन्ति रोगानपि बद्धमूलान् ॥११२॥

अवबाहुके नस्ययोगः ।

उदुम्बरक्षीरयुतं स्वगुप्तामूलं समं झिञ्जिणिकारसेन ।  
सरामटं हन्यवबाहुकार्थं नस्यप्रयोगात्पुरुषस्य रोगम् ॥११३॥

अथ स्तनरोगाधिकारः षष्ठः ।

कुचवृद्धयर्थं लेपः ।

महिषशूकरकुञ्जरमेढसा बिलनिवासिवसासहितेन या ।  
कुचयुगं प्रविलिम्पति कामिनी भवति पीनपयोधरशालिनी ११४

कुचादिवृद्धयर्थमश्वगन्धादिलेपः ।

तुरङ्गगन्धेभकणावचाभिः कुष्ठान्विताभिर्मसृणीकृताभिः ।  
युतं महिष्या नवनीतमृद्धिं करोति कर्णस्तनमेहनानाम् ॥११५॥

कुचवृद्धयर्थं नस्यप्रयोगः ।

स्रोबोजनं तण्डुलधावनेन नस्यक्रियायामुपयुज्यमानम् ।  
स्त्रीणां मृदुस्पर्शमलब्धसन्धि कुचद्वयं पीवरमातनोति ॥ ११६ ॥

कुचवृद्धयर्थमभ्यङ्गः ।

कुष्ठं वचा गजबलेति समं विचूर्ण्य  
सर्वं विधाय महिपीनवनीतयुक्तम् ।

अभ्यङ्गयेत्कुचयुगं युवतिर्यदीच्छे-  
न्यत्तेभकुम्भविभवप्रतिभं विधातुम् ॥ ११७ ॥

कुचवृद्धयर्थं दाडिमादितैलम् ।

विपाचितं दाडिमकल्कयुक्तं तैलं भवेत्सर्षपसंभवं यत् ।

अभ्यञ्जनात्तत्कुरुते नितान्तमुच्चैः स्तनौ वृद्धियुतौ च कर्णौ ११८

कुचवृद्धयर्थं वचादितैलम् ।

वचाहरिद्राकटुकाप्रियङ्गुकृताञ्जलीभिः सहितं विपकम् ।

तैलं घृतं गोमहिषीभवं च नस्येन वृद्धिं स्तनयोर्विधत्ते ॥११९॥

कुचवृद्धयर्थमलम्बुपातैलम् ।

अलम्बुपाकल्ककषायसिद्धं पानेन नस्येन च कामिनीनाम् ।

तैलं विधत्ते स्तनयुग्ममाद्यु मत्तेभकुम्भद्वितयानुकारि ॥ १२० ॥

**अथोदररोगाधिकारः सप्तमः ।**

ग्रीहवृद्धौ शरपुङ्खामूलचर्वणम् ।

या विशालविटपा शरपुङ्खा मूलमात्मदशनैर्मुद्गुरस्याः ।

चर्वितं निगिरतो विनिहन्ति ग्रीहवृद्धिमकठोरभुजश्च ॥ १२१ ॥

ग्रीहोदरे इन्द्रवारुणामूलप्रयोगः ।

मूलं विदार्य सुरनायकवारुणीजं

नामाभिधाय यदि रोगवतो नरस्य ।

प्रक्षिप्यते वियति दूरतरं तदानीं

ग्रीहोदरं क्षयमुपैत्यचिरेण तस्य ॥ १२२ ॥

ग्रीहोदरेऽर्कपत्रलवणम् ।

विधाय पूर्वं लवणेन युक्तान्यर्कस्य पत्राणि पुटेन दग्ध्वा ।

यो मस्तुयुक्तानि पिबत्यभीक्ष्णं ग्रीहोदरं गच्छति तस्य नाशम् ॥

उदरे पिप्पलीचूर्णयोगः ।

यः सप्तरात्रत्रितयं सुधायाः क्षीरेण चूर्णं मृदितं कणायाः ।

लेढि प्रकामं मधुरं च भुङ्क्ते तस्योदरव्याधिरुपैति नाशम् ॥१२४॥

ग्रीहोदरे श्वेतपुनर्नवादिमूळयोगः ।

मूलं समं तण्डुलधावनेन प्रपेषितं श्वेतपुनर्नवायाः ।

पीतं भवेत्प्रीहविनाशहेतुः पाठाजय छिन्नरुहाजय वा ॥ १२५ ॥

उदरे विलेपीयोगः ।

विश्रान्य रम्भादलभस्ममध्यात्तोयं ततस्तेन कृता विलेपी ।  
स्याद्रक्षिता सत्युदरामयानां नाशाय नूनं दिवसत्रयेण ॥१२६॥

क्रिमिरोगे कन्दलीकन्दयोगः ।

सर्पिर्गुडाभ्यां सह पाचयित्वा यः कन्दलीकन्दमिहात्ति तस्य ।  
पतन्ति सद्यः कृमयः समग्रा येऽप्युग्रदत्तोदरकुक्षिरोगाः ॥१२७॥

अथ कुष्ठरोगाधिकारोऽष्टमः ।

कुष्ठे आमलकादिचूर्णम् ।

यः प्रातरामलकनिम्बदलानि लेदि  
चूर्णीकृतान्यनुदिनं प्रविमुक्ततन्द्रः ।

शीर्णाङ्घ्रिपाणिरवगाढतमोऽपि कुष्ठ-  
रोगेण कैरपि दिनैः प्रविमुच्यतेऽसौ ॥ १२८ ॥

कुष्ठे हरीतक्यादिलेपः ।

हरीतकीसैन्धवसोमराजीविडङ्गसिद्धार्थकरञ्जबीजैः ।  
करोति गोमूत्रयुतैः प्रपिष्टैः कुष्ठप्रणाशं विहितः प्रलेपः ॥१२९॥  
दद्रुकुष्ठे सोमराजीप्रयोगः ।

भागं तिलानां सह सोमराज्या भागद्वयेन प्रतिवासरं यः ।  
अश्नाति तस्य द्रुतमङ्घ्रिदद्रूश्चिरप्ररूढाऽपि विनाशमेति ॥ १३० ॥

रकसे गोमूत्रादिलेपः ।

आरण्यगोमयनिघृष्टमभिप्रलिप्तं  
गोमूत्रतक्रलवणैः कथितैः प्रयत्नात् ।  
नाशं प्रयाति रकसं चिरसंप्ररूढ-  
मप्याद्यु पापमिव संस्मरणेन शम्भोः ॥ १३१ ॥

कुष्ठे गुञ्जादिलेपः ।

अपगततुषगुञ्जाचूर्णहैयङ्गवीन-  
प्रमृदितमुपशान्तिं कुष्ठिनो याति कुष्ठम् ।



यादि तु भवति लिप्तं सर्वतस्ताम्रपात्रे  
पिहितमथितकिट्टैस्तन्न भूयो भवेत्तत् ॥ १३२ ॥

दद्रुपामासु हरितालादिलेपः ।

गोमूत्रपिष्टैर्हरितालदूर्वासिन्धूद्भ्रवैलेपितमादरेण ।  
प्रयाति नाशं निर्यतं नराणां दद्रुश्च पामा सुचिरप्ररूढा ॥ १३३ ॥

श्वित्रे बाकुधिकाप्रयोगः ।

चूर्णेन भाण्डमुपलिप्य शशाङ्कुराज्या-  
स्तत्र स्थितेन पयसा दधि संविदध्यात् ।

स्नेहं तदीयमसकृन्मधुनोपयुज्य

श्वित्रं नरो जयति तन्मथितानुपानात् ॥ १३४ ॥

श्वित्रे गिरिकर्णामूललेपः ।

मूलेन पिष्टेन सिताद्रिकर्ण्या शीताम्बुयुक्तेन विलिप्य गाढम् ।  
पक्षात्पणाशं सितमेति कुष्ठं चिरप्ररूढं द्विगुणैर्दिनैस्तु ॥ १३५ ॥

श्वित्रे द्विपत्वगादिलेपः ।

दग्धे द्विपट्टीपिशरीरकृत्ती तैलेन मिश्रे तिलसंभवेन ।

सवर्णतामानयतः प्रलेपादङ्गं नृणां पाण्डुरकुष्ठजुष्टम् ॥ १३६ ॥

पामायां सिन्दूरार्घ्यं तैलम् ।

सिन्दूरतुत्थमदनाञ्जनगुग्गुलूनां

चूर्णेन मध्यनिहितेन समं विपकम् ।

सिद्धार्थकप्रभवमाशु निहन्ति तैल-

मभ्यञ्जनेन बहुशो विहितेन पामाम् ॥ १३७ ॥

पामायां सिन्दूराद्यभ्यञ्जनम् ।

सिन्दूरमरिचक्षोदयुक्तेनाभ्यङ्गयोगतः ।

माहिषेणाचिरात्पामा नवनीतेन नश्यति ॥ १३८ ॥

शीतपित्ते काश्मरीफलप्रयोगः ।

कालेन पाकं प्रतिपद्य शुष्कं गन्धेन सिद्धं पयसोपयुक्तम् ।  
काश्मर्यमाशु प्रतिहन्ति शीतपित्तं हिताहाररतेन लीढम् ॥१३९॥

सिध्मे श्यामाद्युद्वर्तनम् ।

श्यामात्मगुप्तामलयोद्भवानि कुष्ठं च बीजानि च मूलकस्य ।  
समान्युपादाय कृतं नराणामुद्वर्तनं सिध्महरं वदन्ति ॥ १४० ॥

सिध्मे कार्पासिकापत्रादिलेपः ।

कार्पासिकापत्रविमिश्रकाकजङ्घाकृतो मूलकबीजयुक्तः ।  
तक्रेण लेपः क्षितिपुत्रवारे सिध्मानि सद्यो नयति प्रणाशम् ॥

सिध्मे मूलकबीजादिलेपः ।

पिष्टैर्मूलकबीजैः प्रत्यक्पुष्पीरसान्वितैर्लेपः ।  
सिध्मानि हरति यदि वा रम्भाक्षरेण संयुताऽथ निशा ॥१४२॥

त्वच्यान्युद्वर्तनानि ।

पिष्टा जलेन रजनी महिषीपुरीष-  
मध्ये निधाय मृदुना दहनेन पक्वा ।  
उद्वर्तनेन विदधाति शरीरमुच्च-  
च्छीतांशुविम्बरुचिरुत्तमचारुकान्ति ॥ १४३ ॥  
यः कुष्ठसर्षपतिलैर्निशया सदाव्या  
गात्रं प्रलिप्य सलिलैः कुरुतेऽभिषेकम् ।  
तस्य प्रतप्तवरकाञ्चनकान्तिगौर-  
मुद्दामसौरभमतीव विराजते तत् ॥ १४४ ॥  
जम्बूदलार्जुनतरुप्रसवैः सकुष्ठै-  
रुद्वर्तनं प्रकुरुते प्रतिवासरं यः ।  
प्रस्वेदविन्दुकणिकानिकरानुषङ्ग-  
दुर्गन्धता वपुषि तस्य पदं न धत्ते ॥ १४५ ॥

शरीरदौर्गन्धे शिरीषाद्युद्वर्तनम् ।

शिरीषपत्रकोशरीरोध्रोद्वर्तितविग्रहः ।

श्रीष्मोष्मणाऽपि नाप्नोति दौर्गन्ध्यं जातु मानवः ॥ १४६ ॥

शरीरदौर्गन्धे ह्रीवैरादिलेपः ।

ह्रीवैरोशीरदलैर्मलयजकाश्मीरकाञ्जिकैर्लेपात् ।

अपगच्छति दौर्गन्ध्यं मुण्डीचूर्णस्य पानाद्वा ॥ १४७ ॥

श्यामारग्वधरोध्रलोहरजनीमुस्तैः शिरीषत्वचा

युक्तैर्दाडिमवल्कलेन च कृतः स्यादङ्गरागः शुभः ।

यद्वा दाडिमचूर्णवल्कलरसैर्निम्बस्य पत्रैश्च यः

स स्त्रीणां द्युतिकृन्मृणां तु कथितो जम्बवाः कषायोद्भवः ॥ १४८ ॥

अथ रक्तपित्ताधिकारो नवमः ।

रक्तपित्ते अटरूपकरसादियोगः ।

मध्वाटरूपकरसैः सितशर्करां च

चूर्णीकृतां समधुकां कृततुल्यभागाम् ।

यो वै नरः पिबति पथ्यरतः प्रभाते

तद्रक्तपित्तमतिदारुणमेति नाशम् ॥ १४९ ॥

अथ पीनसस्वरभङ्गाधिकारो दशमः ।

पीनसे दधिप्रयोगः ।

गुडमरिचविमिश्रं पीतमाशु प्रकारं

हरति दधि नराणां पीनसं दुर्निवारम् ।

यदि तु सघृतमत्ति क्षुण्णगोधूमवह्लैः

कृतमुपहितमन्नं तत्कुतोऽस्यावकाशः ॥ १५० ॥

पीनसे शिशिरजलप्रयोगः ।

पिबति शिशिरमम्भो यः प्रभाते निशायां

तदनु च शयनीयाधिष्ठितो याति निद्राम् ।

कासश्वासहिक्काधिकार एकादशः ।

२३

ध्रुवमतिविषमोऽपि क्षीयतेऽस्य त्रिरात्रा-  
दधिगतपरिपाकः पीनसः स्निग्धभोक्तुः ॥ १५१ ॥

स्वरभङ्गे विभीतकादिलेहः ।

विहितमसृणचूर्णान्यारनालेन सार्धं  
कलितरुफलकृष्णासैन्धवानि प्रलिह्यात् ।

अभिलषति विजेतुं यः स्वरस्य प्रणाशं  
स पिवतु सह दुग्धेनामलक्या फलं वा ॥ १५२ ॥

अथ कासश्वासहिक्काधिकार एकादशः ।

कासे जात्यादिधूमपानम् ।

जातीवृषाङ्गोलेजटां सपत्रामादाय तद्रन्महिषाक्षभागम् ।  
दत्त्वा ततो नागबलासुयुग्मं कासप्रशान्त्यै विदधीत धूमम् ॥

जातीजटाकिसलयैर्वदरीदलैश्च

लाजामथूरकफलैः समनःशिलैश्च ।

स्याद्भूमवर्तिरिह गुग्गुलुना समेतैः

कासच्छिदे बदरिकाग्निविदह्यमानैः ॥ १५४ ॥

श्वासे पिप्पल्यादिचूर्णम् ।

मागधिकात्रिफलाकृतचूर्णं यो मधुना सह भोजनकाले ।  
खादति तस्य विनश्यति शोषश्वासकफज्वरपीनसपीडा ॥ १५५ ॥

हिक्कायां पिप्पल्यादिलेहः ।

कृष्णा मथूरच्छदभस्मयुक्ता क्षौद्रेण लीढा विनिहन्ति हिक्काम् ।

श्वासं च सापूरमपि प्रष्टद्धं सुसूत्रतामानयति प्रसह्य ॥ १५६ ॥

श्वासे विभीतकफलचूर्णम् ।

मध्वाक्तमक्षफलकल्पितचूर्णकर्ष-

मुद्गंसिकां हरति भुक्तवताऽवलीढम् ।

१ उद्गंसिका शुष्ककासः ।

श्वासं च सन्ततविकाशधिकारभावं  
दुःस्थीकृतोदरमिदं सततं नियुक्तम् ॥ १५७ ॥

अथ राजयक्ष्माधिकारो द्वादशः ।

क्षये नागबलाचूर्णम् ।

लीढं नागबलाचूर्णं घृतमाक्षिकमिश्रितम् ।

साजक्षीरमथैणाजमांसचूर्णं क्षयापहम् ॥ १५८ ॥

क्षये वानरमांसोपयोगः ।

घृतेन गव्येन सहोपयुक्तं क्षयापहं वानरमांसमाहुः ।

क्षये नीलीमूलयोगः ।

गोक्षीरयुक्तं प्रशमाय तस्य स्यान्नीलिनीमूलप्रथामयस्य ॥१५९॥

शोषे श्वदंष्ट्रादिचूर्णम् ।

चूर्णं श्वदंष्ट्राफलवाजिगन्धाविनिर्मितं माक्षिकसंप्रयुक्तम् ।

क्षीरेण सार्धं परिपीयमानं शोषं च कासं च निहन्ति पुंसाम् १६०

शोषे काकजङ्घानीलपुष्प्योः प्रयोगः ।

गव्येन पिष्ट्वा पयसा निपीता निहन्ति शोषं खलु काकजङ्घा ।

संपेष्य पीताऽथ रसाञ्जनेन स्यान्नीलपुष्पी ह्यथ शोषशान्त्यै १६१

काश्यं यष्ट्यादिचूर्णम् ।

यष्ट्यश्वगन्धासहिताऽर्कपुष्पी चूर्णीकृता क्षीरयुता प्रदत्ता ।

कृशोऽप्यसौ पीवरतां दधाति पयःकृताहारतयैव मासात् ॥१६२॥

बलवद्ब्रथं यवादिचूर्णम् ।

खादन्ति ये सयवनागबलातुरङ्ग-

गन्धातिलान् गुडविमिश्रितमाषयुक्तान् ।

पीत्वा पयोऽपि न चिरेण भवन्ति वन्य-

मातङ्गभङ्गपटवः स्वबलातिरेकात् ॥ १६३ ॥

अथ शूलाधिकारत्रयोदशः ।

परिणामशूले त्रिफलालौहम् ।

परिणामशूलमपहन्ति हठान्मधुलोहचूर्णसहिता त्रिफला ।

परिणामशूले शङ्खभस्मयोगः ।

कथितोदकेन गलितं विधिना लघुशङ्खभस्म यदि वा बहुशः ॥

शूले हरिणशृङ्गभस्मप्रयोगः ।

पुटप्रदग्धं हरिणस्य शृङ्गं धृतेन गव्येन निपीयमानम् ।

हृत्पृष्ठशूलातिमपोहति द्राङ्गुणां हिताहारविहारभाजाम् ॥ १६५ ॥

कठ्यादिशूले रुचकादिकाथः ।

रुचकहिङ्गुमहौषधमिश्रितं पिवति यः कथितं सलिलं नरः ।

अभिभवन्ति न तं कटिपृष्ठहृत्प्रभवशूलरुजो विषमा अपि ॥ १६६ ॥

अथातिसाराधिकारश्चतुर्दशः ।

नवातिसारे षट्जटाप्रयोगः ।

गव्येन तत्रेण सह प्रपिष्य न्यग्रोधपादः परिपीयमाणाः ।

नवोद्गतं घ्नन्त्यतिसारमाशु यथा तमिस्राणि हिमांशुमाली ॥ १६७ ॥

अतिसारे बबूलपल्लवयोगः ।

बबूलपल्लवचर्यं सलिलेन सार्ध-

मापिष्य यः पिवति तस्य कुतोऽतिसारः ।

रक्तातिसारे तण्डुलोयमूलप्रयोगः ।

घृष्टोदकेन घननादजटा तु हन्ति

तं रक्तयुक्तमपि माक्षिकशर्कराढ्या ॥ १६८ ॥

अथ प्रमेहाधिकारःपञ्चदशः ।

प्रमेहे लोहादियोगः ।

चूर्णानि लोहत्रिफलाशिवानां

सौद्रेण लीढानि पृथक् समं वा ।

मेहान् समस्तानपि नाशयन्ति,

पीतः कदाचित्स्वरसो गुडूच्याः ॥ १६९ ॥

प्रमेहे धात्रीफलस्वरसादियोगः ।

चूर्णं निशाया मधुना समेतं

धात्रीफलानां स्वरसेन मिश्रम् ।

प्रलीढमल्पैश्च दिनैर्निहन्ति

प्रमेहसंज्ञानखिलान् विकारान् ॥ १७० ॥

अथाश्मरीमूत्रकृच्छ्राधिकारः षोडशः ।

मूत्रकृच्छ्रे हंसपदीमूलादियोगः ।

गोधापदीमूलमनल्पसर्पिस्तैलान्वितं गोक्षुरसंयुतं च ।

निहन्ति सम्यक् कथितं निपीतमप्युत्कटां मूत्रनिरोधपीडाम् १७१

अश्मर्यां तिलक्षारप्रयोगः ।

क्षारो निपीतस्तिलमूलजातः

समाक्षिकः क्षीरयुतस्त्रिरात्रात् ।

हन्त्यश्मरीं सिन्धुविमिश्रितं वा

निपीयमानं रुचकं प्रयत्नात् ॥ १७२ ॥

अश्मर्यां गोपालकर्कटीमूलयोगः ।

गोपालकर्कटीमूलं पिष्टुं पर्युषिताम्भसा ।

पीयमानं त्रिरात्रेण पातयत्यश्मरीं हठात् ॥ १७३ ॥

अश्मर्यामर्कपुष्पीयोगः ।

गव्येन पिष्ट्वा पयसाऽर्कपुष्पी निपीयमानाऽनुदिनं प्रभाते ।

विदार्य वीर्येण निजेन तीव्रामप्यश्मरीं नाशयते दशाहात् ॥ १७४ ॥

अश्मर्यां मूत्रकृच्छ्रे च मालतीमूलयोगः ।

श्रीष्मोत्खातं मालतीमूलमाजे क्षीरे सिद्धं शर्कराचूर्णमिश्रम् ।

पीतं सद्यो मूत्रसंरोधजातां हन्यात्पीडां पातयेदश्मरीं च ॥ १७५ ॥

वृद्धयुपदंशाधिकारः सप्तदशः ।

२७

अथ वृद्धयुपदंशाधिकारः सप्तदशः ।

कुरण्डादौ भार्गामूलदिलेपः ।

संपेषितं ब्राह्मणयष्टिकाया मूलं समं तण्डुलधावनेन ।

निहन्ति लेपाद्दुल्लगण्डमालां कुरण्डमुख्यान्खिलान् विकारन् १७६

चर्मकीले इन्द्रवारुणीमूललेपः ।

सुरेन्द्रवारुणीमूलं वृषभूत्रेण पेषितम् ।

चर्मकीलान्निहन्त्याद्यु प्रलेपात्साधनोद्भवान् ॥ १७७ ॥

उपदंशे त्रिफलामतीप्रयोगः ।

पुटप्रदग्धत्रिफलारजोभिरुण्ड्यमानः सततं नराणाम् ।

लिङ्गामयः शाम्यति लेपितो वा हरीतकीयुक्तरसाञ्जनेन १७८

उपदंशे मनुष्यास्थ्यादिलेपः ।

नारं कपालं करवीरमूलं पूगीफलं वा कठिनं निघृष्टम् ।

लेपान्निहन्ति प्रसभं नराणामप्युद्भूतां साधनरोगपीडाम् ॥१७९॥

कुरण्डे इन्द्रवारुणीमूलप्रयोगः ।

वातारितैलमृदितं सुरवारुणीजं

मूलं नरः पिवति यो मसृणं विचूर्ण्य ।

गढ्ये निधाय पयसि त्रिदिनावसाने

तस्य प्रणयति कुरण्डभवो विकारः ॥ १८० ॥

कुरण्डे ईश्वरीमूलयोगः ।

तरुमूपकचर्मणा निबद्धः प्रविलिप्तो जटयेश्वरीभुवा च ।

उपशान्तिमुपैति मानवानामचिरेणैव कुरण्डसंज्ञरोगः ॥ १८१ ॥

पैत्तिककुरण्डे कर्णवेधः ।

यः पित्तदोषेण कुरण्डरोगो भवेच्छिशोर्दक्षिणमुष्कभागे ।

तत्रोर्ध्वभागं श्रवणस्य विध्येद्रामस्य वामप्रभवेऽपरस्य ॥१८२॥



अथ भगन्दराधिकारोऽष्टादशः ।

भगन्दरे हन्यादिलेपः ।

दन्तीनिशामलकलेपितमाशु नाशं  
पुंसां भगन्दरमुपैत्यपि दुर्निवारम् ।

भगन्दरे गुग्गुलुयोगः ।

काथोदकेन मिलितस्त्रिफलोद्भवेन  
पीतः प्रणाशयति तत्त्वलु गुग्गुलुर्वा ॥ १८३ ॥

भगन्दरे खररुधिरादिलेपः ।

खररुधिरसमेतं भूलतायाः शरीरं  
दृषदि सहितमस्त्रा सारमेयस्य घृष्टम् ।

भवति समुपलेपादाशु भाङ्गदरीणा-  
मपि विषमतराणामापदां नाशहेतुः ॥ १८४ ॥

भगन्दरे बिडालास्थिलेपः ।

आकृष्य रक्तं जलसर्पिणीभिर्भगन्दरं भूरिकृतमलेपम् ।  
आखुद्विषोऽस्त्रा त्रिफलाकषायघृष्टेन नाशं सहसाऽभ्युपैति १८५

अथाशार्शोधिकार ऊनर्विंशतितमः ।

अर्शसि सूरणादिकल्कः ।

अर्शसि नाशयति सूरणचूर्णमिश्रं  
तक्रं नृणां कुटजवल्कयुतं निपीतम् ।

अर्शसि जीमूतफलवर्तिः ।

यत्नेन वर्तिरथवा गमिता गुदेन ।  
या जालिनीफलरजोगुडसंप्रयुक्ता ॥ १८६ ॥

अर्शसि कट्वलाब्वाद्यावर्तिः ।

कट्वलाबुसुरनाथवारुणीजालिनीफलरजोगुडैः कृता ।  
वर्तिराशु विनिहन्ति देहिनां पायुमध्यनिहिताऽर्शसां चयम् १८७

अर्शसि कटुतुम्बीबीजलेपः ।

आर्द्रस्य वीजैः कटुतुम्बकस्य संपेषितैः काञ्जिकबीजयुक्तैः ।

प्रयान्ति पायुप्रभवाः प्रणाशं कीलाः प्रलेपेन कृतेन सद्यः १८८

अर्शसि पलाशादिवृतम् ।

त्रिगुणेन पलाशभस्मनः सलिलेनोषणकत्रयेण वा ।

परिपाचितमाज्यमश्रुते ध्रुवमाशु प्रशमोऽर्शसां भवेत् ॥ १८९ ॥

अर्शसि हरिद्रादिलेपः ।

हरति कुलिशवृक्षप्रसुतक्षीरसिक्तं

प्रमृदितमुपलेपान्नेशमर्शसि चूर्णम् ।

अथ भवति रजश्चेद्देवदालीफलानां

तदपि खलु विधत्ते सैन्धवोपेतमेतत् ॥ १९० ॥

अर्शसि बिल्वफलकृष्णतिलयोर्यौगौ ।

यः संततं बिल्वशलाटुभोजी रक्तार्शसां नाशमसौ करोति ।

कृष्णौस्तिलैर्मिश्रितमत्ति यो वा हैयङ्गवीनं सतताभियुक्तः १९१ ॥

अर्शसि चित्रकमूलादियोगः ।

यश्चित्रकोत्थमथवा मुशलीसमुत्थ-

मादाय कृष्णाचिरबिल्वसमुद्भवं वा ।

गोमूत्रयुक्तमभिषिष्य पिबत्यभीक्षणं

मूलं न तस्य गुदकीलकृताऽस्ति भीतिः ॥ १९२ ॥

क्षुद्रोघार्थं यवक्षारादिचूर्णम् ।

प्रातर्धवक्षारमहौषधाभ्यां चूर्णेन तुल्येन विमिश्रितं यः ।

लिङ्गाद्धृतं तस्य न शाम्यति क्षुद्यो वा पिबत्युष्णजलेन शुण्ठीम् ॥

क्षुद्रोघार्थं सैन्धवादिचूर्णम् ।

यः सैन्धवं मागाधिकां शिवां च संचूर्ण्य वह्निं च समानभागम् ।

प्रातः पिबत्युष्णजलेन तस्य क्षुत्कोडमांसैरपि नैति शान्तिम् ॥

अथ छर्दितृषाधिकारो विंशतितमः ।

छर्द्या कतिपययोगाः ।

काथं गुडूच्याः शृतशीतलं यो  
मध्वन्वितं श्रीतरुसाधितं वा ।

दूर्वा पिबेत्तण्डुलवारिणा वा  
तस्य प्रशान्तिं समुपैति वान्तिः ॥ १९५ ॥  
तृषायां रक्तचन्दनादिशिरोलेपः ।

अरुणचन्दनचन्दनवाल्कै-  
र्नलदपद्मकतुल्यकृतांशकैः ।

शिरसि लेपनमाचरतां नृणां  
तृडपयात्युपशान्तिमसंशयम् ॥ १९६ ॥  
तृषायां नीलोत्पलादिवटिका ।

नीलाब्जकुष्ठमधुलाजवटप्ररोहैः  
श्लक्ष्णीकृतैर्विरचिता गुटिका मुखस्था ।  
तृष्णां निवारयति तत्क्षणमेव तीव्रा-  
मर्थस्पृहामिव यतेः परमात्मचिन्ता ॥ १९७ ॥

अथ ज्वराधिकार एकविंशतितमः ।

ज्वरे औषधग्रहणयोग्यावस्था ।

निर्वातसेवाकथिताम्बुपानस्वेदोपवासैः क्षपितावशेषे ।  
आमे समस्तज्वरपीडितानां योगान् प्रयुञ्जीत न पूर्वमेव ॥ १९८ ॥

वातज्वरे गुडूच्यादिकषायः ।

वातज्वरोपशमनाय पिबेद्गुडूची-  
दुःस्पर्शनागरघनकथितं कषायम् ।

पित्तज्वरे नलदादिकषायः ।

पित्तोद्भवे नलदपर्पटकाब्दशुष्ठी-  
श्रीखण्डनिष्कथितमेतद्दुशन्ति वैद्याः ॥ १९९ ॥

ज्वराधिकार एकविंशतितमः ।

३१

कफज्वरे शुण्ठ्यादिकषायः ।

शुण्ठीयवासकवृषाब्दवृत्तः कषायः

श्लेष्मोद्भवं शमयति ज्वरमाशु पीतः ।

सर्वज्वरे शुण्ठ्यादिकषायः ।

सर्वज्वरप्रशमनार्थमुदाहरन्ति

विश्वौषधेन सह पर्पटकं मुनीन्द्राः ॥ २०० ॥

सर्वज्वरे मुस्तादिकाथः ।

पिबति योऽब्दयवासकवालकैः

सकटुकैश्च भहौषधसंयुतैः ।

शृतकषायवरान् ज्वरमस्य ते

व्यपनयन्त्यनलं च वितन्वते ॥ २०१ ॥

सर्वज्वरे द्वितीयः शुण्ठ्यादिकाथः ।

विश्वौषधच्छिन्नरुहाकिराततिक्तैः समुस्तैः कथितं जलं यः ।

पिबत्यसौ न ज्वरसंभवानामाधारतामेति रुजां कदाचित् २०२

सर्वज्वरे निदिग्धिकादिकाथः ।

निदिग्धिकावारिददेवदारुशृतं जलं हन्ति रुजो ज्वरोत्थाः ।

सर्वज्वरे मृणालादिकाथः ।

मृणालमुस्तासहितं कदाचित्तदेव हन्ति कथितं ज्वरार्तिम् २०३

सर्वज्वरे गुडूच्यादिकाथः ।

छिन्नोद्भवानिम्बपटोलमुस्ताफलत्रयैर्धान्यकसंयुतैर्वा ।

कृतं कषायं मधुशर्कराढ्यं पिबेज्ज्वरस्तस्य शमं प्रयाति ॥ २०४ ॥

हरितक्यादिचूर्णम् ।

चूर्णं शिवामलकचित्रकपिप्पलीनां

श्लक्ष्णीकृतं पिबति यः शिशिरोदकेन ।

दीप्तिं करोति च परां जठरानलस्य

क्षीणेन्द्रियस्य कुरुते रतिशक्तिमेतत् ॥ २०५ ॥

सर्वज्वरे मृणालादिकषायः ।

मृणालधात्रीफलचन्दनैर्यः शृतं गुडूचीघनपर्पटैश्च ।

सधान्यकैरम्बु पिबेत्सिताढ्यं मध्वन्वितं तस्य कुतो ज्वरार्तिः ॥

सन्निपातज्वरे द्राक्षादिकषायः ।

द्राक्षाटरूपकृतमालयवासभूमि-

निम्बैः शृतं मलयजेन युतैः पयो यः ।

दोषत्रयेण जनितेऽपि पिबेज्ज्वरेऽसौ

तत्कालमाशु लभते बलमत्युदारम् ॥ २०७ ॥

सर्वज्वरे व्याघ्रादिकषायः ।

व्याघ्रीपटोलत्रिफलानिशाब्दैः सरोहिणीकैः पिचुमर्दयुक्तैः ।

सदेवकाष्ठैश्च जलं नराणां सर्वज्वरान् हन्ति निपीयमानम् २०८

सन्निपातज्वरे पुष्करमूलादिकाथः ।

पुष्करमूलगुडूचीनिदिग्धिकानागरैः कृतः काथः ।

कासश्वासान् सबलान् ज्वरं च हन्ति त्रिदोषभवम् ॥ २०९ ॥

ज्वरे निदिग्धिकादिकाथः ।

निदिग्धिकाच्छिन्नरुहोपकुल्याविश्वौषधैः साधितमम्बु पीतम् ।

हन्ति ज्वरं श्वासबलासकासशूलानि मान्द्यं जठरानलस्य ॥ २१०

पित्तज्वरे पिप्पलीमूलादिकाथः ।

यः पिप्पलीमूलशिवाम्बुवाहव्याधिघ्नशुण्ठीकटुरोहिणीनाम् ।

यः पर्पटोशीरविमिश्रितानां काथं पिबेत्पित्तसमुद्रवोऽस्य ।

ज्वरः शमं याति सतृट् समूर्च्छस्तिक्तास्यतादाहयुतः क्षणेन २११

पित्तज्वरे द्वीबेरादिकषायः ।

द्वीबेरपर्पटचन्दनशुण्ठयुशीर-

मुस्तैः कृतं पिबति यः पुरुषः कषायम् ।

तृड्दाहस्वेदजननं जयति ज्वरं स

पित्तोत्थमुग्रमपि दत्तदुरन्तमूर्च्छम् ॥ २१२ ॥

विषमञ्जरे क्षौरप्रयोगाः ।

यः पिप्पलीचूर्णविमिश्रमाजं मध्वन्वितं सुकथितं च गव्यम् ।

पयः पित्रत्याशु विनश्यतोऽस्य हृद्रोगकासौ विषमज्वरश्च ॥२१३॥

गव्यं पयो गोमयसारिवादिमिश्रं प्रदेयं विषमज्वरार्तौ ।

आजं कदाचिन्मसृणप्रपिष्टविश्वौषधोपेतमिमां निहन्ति ॥२१४॥

ज्वरे तन्द्रायां नस्यप्रयोगः ।

सिन्धूत्थमुस्तबृहतीफलयष्टिचूर्ण-

नस्येन नश्यति नृणां विषमाऽपि तन्द्रा ।

शाम्यत्यसौ मरिचमाक्षिकवाजिलाला-

पूर्णेक्षणस्य यदि वा पुरुषस्य सद्यः ॥ २१५ ॥

ज्वरे निद्रायां काकजङ्गामूलवन्धनम् ।

यः सततमेव निद्रापरिघूर्णितलोचनो दिवारात्रौ ।

वायसजङ्गामूलं मूर्ध्नि तदीये निबध्नीयात् ॥ २१६ ॥

ज्वरसंतापे सर्जरसाद्यं तैलम् ।

सकाञ्जिकं सर्जरसेन युक्तं तैलं विपकं मृदितं जलेन ।

अभ्यञ्जनान्मारुतरक्तदाहज्वरार्तिसन्तापमपोहति द्राक् ॥२१७॥

दाहज्वरे इन्द्रयवाद्यं तैलम् ।

इन्द्रयवचूर्णकुडवं मञ्जिष्ठायाः पलार्धमादाय ।

तैलप्रस्थं तेन प्रस्थशते काञ्जिके विपचेत् ॥ २१८ ॥

उपयुक्तं तद्दारुणदाहज्वरनाशनं भवति पुंसाम् ।

अङ्गानां च करोति प्रहर्षमभ्यङ्गयोगेन ॥ २१९ ॥

अथ वातरोगाधिकारो द्वाविंशतितमः ।

ऊरुस्तम्भे भ्रष्टातकादिकषायः ।

भ्रष्टातकोपकुल्यातन्मूलैः साधितं पिवन्नम्भः ।

ऊरुस्तम्भादचिराद्गोरादपि मुच्यते नियतम् ॥ २२० ॥

ऊरुस्तम्भे बल्मीकमृत्तिकादिलेपः ।

बल्मीकमृन्मूलकबीजयुक्ता तुरङ्गगन्धासहिता प्रलेपात् ।

उन्मर्दनेनापि च घोरमूरुस्तम्भं विनाशं नयति प्रसह्य ॥ २२१ ॥

सन्धिवाते निम्बमूलप्रयोगः ।

जरठपिचुमन्दमूलं पिष्टं शीतेन वारिणा पीतम् ।

अपहरति वातदोषं संधिकसंज्ञं प्रकर्षेण ॥ २२२ ॥

सन्धिकवाते तगरमूलादियोगः ।

तक्रेण पिष्टं तगरस्य मूलमार्द्रं निपीतं विनिहन्ति शीघ्रम् ।

शेफालिकामूलविनिर्मितो वा काथो नृणां सन्धिकवातरोगम् ॥

वातरोगेऽस्थिसंधातिकायोगः ।

सार्धं मांसैरस्थिसङ्घातिकां यो

भुङ्क्ते यद्वा व्यञ्जनेनापरेण ।

क्षिप्रं शाम्यत्यस्थिभङ्गोऽस्य नूनं

वातव्याधिश्रातितीव्रोऽपि यः स्यात् ॥ २२४ ॥

अथ पादरोगाधिकारस्त्रयेर्विंशतितमः ।

पाददाहे लेपौ ।

साज्यैः सक्तुभिरभ्यक्तौ वज्रीक्षीरसमन्वितैः ।

शाल्मलित्वग्विलिप्तौ वा पादौ संतापमुज्ज्वतः ॥ २२५ ॥

पादस्फुटने गुडादिलेपः ।

गुडगुग्गुलुसर्जरसैर्गैरिकसिन्धूत्थसिक्थकक्षौद्रैः ।

सिद्धार्थकमधुकघृतैर्न स्फुटतो लेपितावङ्गी ॥ २२६ ॥

अथ चर्मकीलाधिकारश्चतुर्विंशतितमः ।

चर्मकीले कुमारिकायोगः ।

हरति गृहकुमारीपत्रमावेष्टनेन

ग्रथनविधिविशेषाच्चर्मकीलांस्तृतीये ।

अहनि गुरुतरानप्यङ्गलब्धप्रतिष्ठान्

विधिरिव विपरीतः पौरुषस्य प्रकारान् ॥ २२७ ॥

चर्मकीले गोष्ठीवल्लीमूलयोगः ।

गोष्ठीवल्लीमूलनिर्घृष्टवक्त्रास्तस्याः पत्रैरेव वा घृष्यमाणाः ।

नाशं पुंसां चर्मकीलाः प्रयान्ति द्यूतासक्त्या दुर्मतीनामिवार्थाः ॥

मषके चूर्णघर्षणम् ।

वातारिपत्रवृन्तप्रान्तेनादाय चूर्णकं बहुशः ।

तेन निघृष्टस्तु मषः प्रस्रुतरुधिरः क्षयं याति ॥ २२९ ॥

मषके शङ्खभस्मयोगः ।

निशोषितमुवर्चिकासहिततोयनिर्वापितं

समुद्रभवकम्बुजं भवति भस्म लेपाचृणाम् ।

मषस्य शमहेतवे भुजगकञ्चुकी वा दृढं

प्रघर्षणविधानत (स्तदनु कोरिते कञ्चुके ?) ॥२३०॥

तीव्रानले प्रोषितकोटिभागकार्पासिकाकाण्डवितीर्णदाहः ।

मषः प्रयाति प्रशमं नराणां चिरप्ररूढोऽप्यचिरेण नूनम् ॥२३१॥

अथाग्निदग्धाधिकारः पञ्चविंशतितमः ।

अग्निदग्धे जीरकाद्यं वृतम् ।

प्राग्जीरकेण सहितं परिपाच्य सर्पि-

स्तत्रावपेन्मदनसर्जरसौ ततोऽनु ।

अभ्यञ्जनं वपुषि तेन हुताशदग्धे

कुर्वंस्तदातिमचिरेण जयत्ययत्नात् ॥ २३२ ॥

अग्निदग्धे यवमस्याद्यभ्यङ्गः ।

यवान् प्रतप्ते विनिधाय तैले तिलोद्भवे श्लक्ष्णमसीं विधाय ।

तल्लिप्तमग्निप्रविदग्धमङ्गं तच्चैललिप्तं च रुजं जहाति ॥ २३३ ॥

१ 'घृष्टो मषकः सद्यः' ख. ।



मल्लतकोत्थस्वयथावभ्यङ्गः ।

हैयङ्गवीनं महिषीसमुत्थं पयःप्रपिष्टैः सहितं तिलैर्यत् ।  
अभ्यङ्गयोगेन तदामनन्ति मल्लतकोत्थश्वयथोर्निहन्तु ॥ २३४ ॥

अथ त्रणाधिकारः पञ्चविंशतितमः ।

शस्त्रप्रहारे कर्पूरसर्पिःपूरणम् ।

सद्यः कर्पूरसर्पिभ्यां पूरितो वस्त्रयन्त्रितः ।

शस्त्रप्रहारः संरोहत्यपूयः पाकवर्जितः ॥ २३५ ॥

शस्त्रक्षते शरपुङ्खारसपूरणम् ।

शस्त्रक्षते दशनचर्वितवाणपुङ्खा-

मूलोद्भवं विनिदधीत रसं प्रयत्नात् ।

तस्मिन् पुरीषमथवा महिषीसुतस्य

प्राङ्निर्गतं मृष्टणचूर्णितमाद्यु दद्यात् ॥ २३६ ॥

शस्त्रक्षते दण्डोत्पलास्वरसपूरणम् ।

दण्डोत्पलायाः स्वरसेन पूर्णो रिक्तीकृतो यः परिपूरितश्च ।

पश्चान्निवद्धो मृदुपट्टकेन क्षिप्रं स संरोहति शस्त्रघातः ॥ २३७ ॥

शस्त्रक्षते लज्जालुकादिमूलप्रलेपः ।

लज्जालुकेषुपुङ्खाभार्ङ्गीणां मध्यतः प्रलेपेन ।

एकस्या जलपिष्टं मूलं शस्त्रक्षतेषु हितम् ॥ २३८ ॥

शस्त्रक्षते कारुजङ्घाप्रलेपः ।

दिनत्रयं वायसजङ्घिकायाः शस्त्रप्रहारे कुरुते प्रलेपम् ।

अजातपूयो व्यथया विहीनः संरोहमभ्येति स तस्य शीघ्रम् २३९

शस्त्रक्षते लज्जालुमूलैरुम् ।

आर्देण लज्जालुसमुद्भवेन मूलेन तैलं परिपाचितं यत् ।

तत्सवेदितः पाकविवर्जितो द्राक् संरोहमागच्छति शस्त्रघातः ॥

शस्त्रघातेऽपामार्गमूलतैलम् ।

तिलतैलमपामार्गमूलेनाम्भोन्वितेन यत् ।

सिद्धं तत्स्वेदितः शस्त्रघातो न कुरुते व्यथाम् ॥ २४१ ॥

शस्त्रघाते गोष्ठाम्लिकादिचूर्णम् ।

गोष्ठाम्लिकाऽरण्यकुमारिकायाः

कन्दस्तथा वेदमकुमारिकायाः

गोपालपीठं च मयूरकश्चे-

त्येतैर्विपाच्यं घृतमंशतुल्यैः ॥ २४२ ॥

स्वेदेन तच्छस्त्रनिपातजातामार्तिं नृणां तामचिरान्निहन्ति ।

पुत्रः पितृणां नरके स्थितानां यथा तृडादीनुदकादिदानैः २४३

शस्त्रघाते रक्तस्तम्भनार्थमपामार्गपत्ररसः ।

निष्पीडितैः करपुटेन मयूरकस्य

पत्रैर्विनिःसरति यः स्वरसोऽतिसान्द्रः ।

तत्पूरिते सततनिर्यदपि क्षणेन

रक्तं निरुद्धं तत्र तिष्ठति शस्त्रघाते ॥ २४४ ॥

शस्यनिर्गमनार्थं व्रणमुखे लाङ्गलीकन्दलेपः ।

पिष्टेन लाङ्गलक्याः कन्देन विलेपिते व्रणस्य मुखे ।

सद्यो निर्याति क्षताच्छल्यं चिरकालनष्टमपि ॥ २४५ ॥

प्रणष्टशल्यापहरणार्थं इन्द्रवारुणीमूललेपः ।

व्रणपर्यन्तालेपान्मूलं जलपिष्टशक्रवारुण्याः ।

कर्षति नष्टं शल्यं कदाचिदजशृङ्गिकामूलम् ॥ २४६ ॥

नाडीव्रणे आवल्लिकामूलतैलम् ।

आवल्लिकामूलयुतैर्विपकं तैलं तिलोत्थं शकलैर्निशायाः ।

नाडीं चिरोत्थामपि पूर्यमाणामभ्यञ्जनद्रोहयति प्रसह ॥२४७॥

१ 'शस्त्रणो' ख. । २ 'घृतमस्तुल्यैः' व. । ३ 'वृत्तेन' क. ।

नाडीत्रणे कोद्रवान्नोपयोगः ।

यो माहिषेण दध्ना भुङ्क्तेऽन्नं कोद्रवोद्रवं सततम् ।

नाडीत्रणो विरोहति तस्य भृशं पूर्यमाणोऽपि ॥ २४८ ॥

नाडीत्रणे कङ्कणीमूलप्रयोगः ।

यः कङ्कणीमूलसमांशस्वण्डमश्नाति नित्यं पुरुषोऽभियुक्तः ।

नाडीत्रणो रोहति तस्य शीघ्रमनारतप्रस्रुतसान्द्रपूर्यः ॥ २४९ ॥

दुष्टत्रणे तालकादिमषीप्रयोगः ।

दहेत्पुटे तालकतण्डुलीयौ तुल्यांशकौ तत्र भवेन्मसी या ।

तत्पूरिता रोहति दुष्टनाडी दुष्टत्रणो वा चिरकालजातः ॥ २५० ॥

समुद्रफेनघर्षणजनितशोफे लेपः ।

अम्भोधिफेनकषणाकुपितास्रयुत्थं

यन्मण्डलं भवति तच्छिशिराम्बुपिष्टैः ।

वीजैः प्रणश्यति पलाशतरोः प्रलिप्तं

सान्ध्यं यथा तिमिरमिन्दुकारोपगूढम् ॥ २५१ ॥

अथ ग्रन्थ्यर्बुदाधिकारः षड्विंशतितमः ।

अर्बुदे यवक्षारादिलेपः ।

लिप्तं यवक्षारविडङ्गवीजगन्धोपलैः स्यान्मसृणीकृतैर्यत् ।

रक्तेन मिश्रैः सरटस्य सद्यस्तदर्बुदं शाम्यति नान्यथैतत् ॥ २५२ ॥

ग्रन्थ्यादौ उत्तिण्डीमूललेपः ।

यः सौम्यदिक्रमसृत उक्तविधानपूर्व-

मुत्पादितः शिशिरपर्युषिताम्बुपिष्टः ।

उत्तिण्डिकाङ्घ्रिरूपलेपनतः स आशु

ग्रन्थीन्विनाशयति सार्बुदगण्डमालान् ॥ २५३ ॥

ग्रन्थ्यादावतस्यादिलेपः ।

उमाशमीसर्षपशिग्रुवीजैर्जपान्वितैर्मूलकवीजयुक्तैः ।

तक्त्रेण पिष्टैर्विहितः प्रलेपो ग्रन्थीन्निहन्त्याशु सगण्डमालान् २५४

ग्रन्थावर्कशालभयोगः ।

यो भवत्यतिकठोरतरोऽपि प्राप्नुयाच्च न कदाचन पाकम् ।  
सोऽर्कगुल्यशालभस्य रसेन ग्रन्थिराद्यु ज्ञममेति विलिप्तः ॥२५५॥

अथापस्मारोन्मादाधिकारोऽष्टाविंशतितमः ।

अपस्मृतौ योगः ।

उद्धृद्मानवगलव्यतिपक्तमथौ

रज्जुं विदह्य निपुणेन कृता मषी या ।

सा शीतलेन सलिलेन समं निपीता

पुंसामपस्मृतिविनाशकरी प्रदिष्टा ॥ २५६ ॥

भूतग्रहोपशान्त्यर्थं गिरिकर्णामूलयोगः ।

संपिप्य तण्डुलजलेन सिताद्रिकर्णो-

मूलं घृतेन सह नस्यविधौ प्रयुक्तम् ।

भूतग्रहोपशमनं, मुनिवृक्षपुष्प-

जातो रसः समरिचश्च तथैव दृष्टः ॥ २५७ ॥

ग्रहोपशान्त्यर्थं घूपः ।

सिद्धार्थनिम्बदलपद्मगकृत्तिहिङ्गु-

संयोजितो निगदितः सहसैव पुंसाम् ।

डाकिन्धुपद्रवभयोपशमाय घूप-

स्तद्धूपनाद्भवति तद्विघृतस्य मोक्षः ॥ २५८ ॥

ग्रहोपशमार्थं नस्यम् ।

गोमूत्रेण तु सहितं सम्यक्पक्वं फलं विशालायाः ।

नस्येन हन्ति भूतान् रक्षांसि ब्रह्मपूर्वाणि ॥ २५९ ॥

ग्रहोपशमनार्थमञ्जनम् ।

गोपित्तसिन्धुभवमागाधिकाप्रसृत-

चूर्णैः कृतं समरिचैर्नयनाञ्जनं यत् ।

भूतग्रहप्रशमनं तदुदाहरन्ति  
संत्रासनं च रजनीचरसंहतानाम् ॥ २६० ॥  
ग्रहोपशमार्थमञ्जनयोगः ।

कूष्माण्डीफलसलिलेन पुष्यसंज्ञे  
नक्षत्रे मसृणतरां प्रपिष्य दार्वीम् ।  
कर्तव्यं नयनयुगेऽञ्जनं प्रशस्तं  
निःशेषग्रहरजनीचरोपशान्त्यै ॥ २६१ ॥  
चातुर्थकञ्चरे धूपः ।

कृष्णाम्बरग्रथितगुग्गुलुधूकपक्षै-  
र्मिश्रीकृतो हरति तत्क्षणमेव धूपः ।  
चातुर्थिकञ्चरमनल्पदिनोपगृह-  
सर्वाङ्गमप्यहिमरश्मिरिवान्धकारम् ॥ २६२ ॥

अथ विषरोगाधिकार एकोनत्रिंशत्तमः ।

वृश्चिकादिविषे पुनर्नवायोगः ।

यः पिबति पुष्यदिवसे जलपिष्टं सितपुनर्नवामूलम् ।  
तत्सन्निधौ न वर्षं वृश्चिकभुजगाः प्रसर्पन्ति ॥ २६३ ॥

सर्पविषनिवारणार्थं गरुडप्रतिमाधारणम् ।

तरक्षुदन्तेन विनिर्मितां यः पतत्रिराजप्रतिमां विभर्ति ।  
न वीक्षितुं तस्य मुखं क्षमन्ते येऽपि स्वयं वासुकितक्षकाद्याः २६४

विषोपशमार्थं गरुडीमूलयोगः ।

पुष्ये निपीतं गरुडीसमुत्थं मूलं नृणां पन्नगदंशभीतिम् ।  
संवत्सरार्थं हरति प्रसह्य का वृश्चिकाद्यैर्गणनैव तेषाम् ॥ २६५ ॥

१ 'धूकपुच्छपक्षैः कृतो' ख. ।

नस्याञ्जनालेपनपानयोगैर्भुजङ्गदष्टस्य विषं निहन्ति ।

मूलं गृह्य्याः परिघृष्यमाणं न श्यामलत्वं प्रतिपद्यते चेत् २६६

विषोपशमार्थं लज्जालुमूलयोगः ।

लज्जावतीमूलविलिप्तपाणिर्वद्धाऽथवा तत्र तदीयमूलम् ।

गृह्णाति सर्पोन् भ्रमतोऽतिघोरान् पुमान् सुपर्णप्रतिमप्रभावः २६७

गोनाशविषेऽर्कमूलादिप्रयोगः ।

अर्कमूलत्वचश्चूर्णं पीतं शीतेन वारिणा ।

धत्तूरकाश्वमाराभ्यां गोनाशविषनाशनम् ॥ २६८ ॥

मण्डलिविषे काकादनीमूलयोगः ।

अपहरति मण्डलिविषं पानेनालेपनेन वा सद्यः ।

काकादन्या मूलं काञ्जिकपरिपेषितं पुंसाम् ॥ २६९ ॥

कृत्रिमविषोपशमार्थं तण्डुलीययोगः ।

तण्डुलोदकयुतं परिपिष्टं मूलमम्बुदरवस्य घृताढ्यम् ।

पीयमानमतिदारुणवेगं कृत्रिमं गरलमाशु निहन्ति ॥ २७० ॥

मण्डलिविषे नीलिनीमूलयोगः ।

तण्डुलजलेन पिष्टं नीलिन्या मूलमाशु नाशयति ।

पानेन मण्डलिविषं यदि वा लज्जावतीमूलम् ॥ २७१ ॥

कोद्रवोत्थभ्रमे कूष्माण्डस्वरसोपयोगः ।

गुडेन कूष्माण्डफलाम्बु पीतं स्यात्कोद्रवोत्थभ्रमनाशहेतुः ।

धत्तूरमदप्रतीकारः ।

मोहे तु धत्तूरकखादनोत्थे सशर्करं क्षीरमुशन्ति वैद्याः ॥२७२॥

पूगफलजनितमदप्रतीकारः ।

शान्तिं द्रुतं व्रजति पूगफलोपयोग-

जातो जलेन चुलुकैरुपयोजितेन ।

शुष्केण वा वनसमाहृतगोमयेन

घ्रातेन तस्य सहसैव भवेत्प्रणाशः ॥ २७३ ॥

मद्यमदप्रतीकारः ।

लीढ्वा घृतं शर्करया समेतं निषेवते यो यदिरां प्रकामम् ।

उद्दामदर्पाऽपि न तस्य सा स्यान्मदस्य हेतुः परिपीयमाणा ॥

कृत्रिमविषे कृष्णादिचूर्णम् ।

कृष्णाङ्गोलकाथस्तचूर्णं वा दिनत्रयं पीतम् ।

पुंसां निहन्ति नूनं दारुणमपि कृत्रिमं गरलम् ॥ २७५ ॥

वृश्चिकविषे मनःशिलादिगुटिका ।

मनःशिलाकुष्ठकरञ्जबीजशिरीषकाश्मीरभवैः समांशैः ।

विनिर्मिता वृश्चिकसंभवस्य संहारिणी स्याद्गुलिका विषस्य ॥

अवतारयत्यधो नीतमूर्ध्वमारोपितं तु वर्धयति ।

दंशाद्वृश्चिकगरलं विधिबद्धं मुञ्जकान्मूलम् ॥ २७७ ॥

वृश्चिकविषेऽङ्गुलिकाधारणम् ।

द्विरदपुरीषसमुत्थच्छत्रकबहुकरकृताऽङ्गुलिका ।

वृश्चिकविषस्य कुरुते संक्रामणमाशु करविधृता ॥ २७८ ॥

वृश्चिकविषसंक्रामणी गुटिका ।

रविशलभवेष्मगोधापुरीषकुङ्कुमकुसुम्भहरितालैः ।

समनःशिलैः सकर्कटमांसांकरसैः कृता गुटिका ॥ २७९ ॥

वृश्चिकदंशस्थाने सकृदपि संश्लेषणं विधायाम्बु ।

अपरस्याङ्गे क्षिप्त्वा तद्विषसंक्रामणी भवति ॥ २८० ॥

वृश्चिकदंशे घृतसैन्धवयोगः ।

उष्णं घृतं सैन्धवचूर्णयुक्तं निपीतमाशु प्रशमं करोति ।

निश्वासकम्पश्रमवारितापरुजां जयेद्वृश्चिकदंशजाताम् ॥ २८१ ॥

विषरोगाधिकार एकोनत्रिंशत्तमः ।

४३

खर्जूरकदंशे दीपतैलाभ्यङ्गः ।

अभ्यङ्गं दीपतैलेन दंशे खर्जूरकस्य यः ।

करोति न करोत्यातिं तस्य तत्संभवं विषम् ॥ २८२ ॥

रक्तकीटदंशे गुग्गुलुधूपनम् ।

दष्टं नरं रक्तककीटकेन प्रधूपयेद्गुग्गुलुना प्रकामम् ।

प्रस्वेदनाशे सघृताऽर्कपत्रपिण्डी च दंशे विधिवत्प्रदेया ॥ २८३ ॥

मूषकविषे सुरसादियोगः ।

बहुशः सुरसाभाविततालककुवलयमनःशिलाचूर्णैः ।

मूषकविषमपि घोरं नश्यति पीतैर्न संदेहः ॥ २८४ ॥

मूषकविषे मार्गरजोनिक्षेपणम् ।

यस्याङ्गमाखोर्गरेलेन पुंसः प्रदूषितं तस्य निगद्य नाम ।

रजः समादाय करेण मार्गाद्विनिक्षिपेत्तद्विषवेगशान्त्यै ॥ २८५ ॥

मत्स्यदंशेऽङ्गोलपत्रधूपः ।

अङ्गोलवृक्षदलधूपविधानयोगा-

न्नाशं प्रयाति विषमाशु नरस्य मात्स्यम् ।

मत्स्यदंशे कटुतैलादिधूपः ।

धूपः पुनः कटुकतैलनृकेशसक्तु-

युक्तोऽस्य दंशपदके सुतरां प्रशस्तः ॥ २८६ ॥

गोधेरकविषे कन्थारिकामूलनस्यम् ।

उष्णोदकेन मसृणं दृषदि प्रघृष्टा

कन्थारिकातरुजटा कृतनावनानाम् ।

गोधेरकस्य गरलं नयति प्रशान्ति-

मर्काशुतापभरमम्बुदमालिकेव ॥ २८७ ॥



शृङ्गिमत्स्यविषप्रतीकारः ।

शृङ्गिमत्स्यदशनव्रणाश्रितं सन्निहन्ति गरलं मुदुःसहम् ।  
साज्यचिक्कणयवस्य पिण्डिका वेष्टनेन यदि वेन्दुरश्मयः ॥२८८॥

वरटीविषप्रतीकारः ।

शस्त्रेण दंशे परिघृष्यमाणे समुद्धृते तद्गतकण्टके च ।  
फणिज्जनिर्यासभृतेऽथ दंशे भवेत्प्रणाशो वरटीविषस्य ॥२८९॥

मक्षिकादंशे मरिचादिलेपः ।

मरिचतगरशुण्ठीकेसरैस्तोयपिष्टै-  
र्यदि भवति विलिप्तं मक्षिकादष्टमङ्गम् ।  
विषमुपशममेति द्राक् तदानीं तदीयं  
घृतयुतशतपुष्पासैन्धवालेपनाद्वा ॥ २९० ॥

मण्डूकविषे शिरीषपुष्पनस्यम् ।

शिरीषपुष्पं कुलिशट्टुमस्य क्षीरेण पिष्टं कृतनावनानाम् ।  
विषं विनाशं नयति क्षणेन मण्डूकदंशप्रभवं नराणाम् ॥ २९१ ॥

अलर्कविषे धतूरयोगः ।

उन्मत्तकस्य स्वरसं पयश्च सर्पिर्गुडश्चेति विमिश्रितानि ।  
पिबेत्पलद्वन्द्वमितानि यत्रादुन्मत्तकौलेयकदष्टगात्रः ॥ २९२ ॥

अलर्कविषे काकोदुम्बरिकायोगः ।

काकोदुम्बरिकामूलं धतूरकफलान्वितम् ।  
पीतं तण्डुलतोयेन सारमेयविषापहम् ॥ २९३ ॥

अलर्कविषे धतूरफलयोगः ।

असनजटाजलपिष्टं यः खादति मातुलस्य फलमेकम् ।  
उन्मत्तसारमेयप्रभवं विषमस्य शममेति ॥ २९४ ॥

विषरोगाधिकार एकोनत्रिंशत्तमः ।

४९

सर्वदन्तनखविषे गोजिह्वायोगः ।

पिष्टा जलेन मधुना मिलिता ततोऽनु  
गोजिह्विका हरति लेपविधौ प्रयुक्ता ।

सर्वाणि दन्तनखजानि विषाणि पुंसा-  
मभ्युद्गमो दिनकरस्य यथा तमांसि ॥ २९५ ॥

सर्धविधनखदन्तविषे निम्बादिलेपः ।

पिचुमन्दशमीवटकल्कयुतं

कथितं जलमाशु विलेपनतः ।

नखदन्तविषाणि निहन्ति नृणां

विषमाण्यखिलान्यपि सत्यभिदम् ॥ २९६ ॥

दृताविषे मञ्जिष्टादिलेपः ।

मञ्जिष्टागजकेसरपत्रकरजनीप्रलेपिता लृता ।

नश्यति गण्डस्तु नृणां कृतेङ्गुदीत्वक्प्रलेपानाम् ॥ २९७ ॥

विषसंपर्कजपिडकायां नलिनीयोगः ।

मूलानि बीजान्यथवा प्रपिष्टा-

न्यम्लारनालेन समं नलिन्याः ।

हरन्ति लेपेन तु विन्दुकीट-

संपर्कजाताः पिटिकाः क्षणेन ॥ २९८ ॥

सविषपिटिकायां देवदाल्यादियोगः ।

सुरदालीकदुतुम्बयोरन्यतरस्याः प्रपेषितं मूलम् ।

बीजं वा शुक्रहरं कीटकपिटिकोपसर्गहरम् ॥ २९९ ॥

दुष्टपिटिकायां करञ्जादिलेपः ।

नक्तमालतरुबीजविभिश्चैः सर्षपैस्तिलयुतैश्च पेधितैः ।

यान्ति दुष्टपिटिकाः प्रतिक्षणं लेपिता विलयमाशु देहिनाम् ॥३००॥

१ 'प्रलेपितं' ख. ।

पिटिकायां दन्त्यादिलेपः ।

निकुम्भवातारिफलैर्जलेन संपेषितैर्यः कुरुते प्रलेपम् ।  
तस्योपशान्तिं पिटिकाः प्रयान्ति समस्तदोषप्रभवाः क्षणेन ॥

अथ क्षुद्ररोगाधिकारस्त्रिंशत्तमः ।

जालगर्दभे लेपः ।

पयोदरवनीलिन्योर्भूलैः पिष्टैर्घृतान्वितैः ।  
जालगर्दभनाशाय प्रलेपं सकृदाचरेत् ॥ ३०२ ॥

शीतलायां उत्तुङ्गकमूलादियोगः ।

उत्तुङ्गकस्य मूलं पिवन्ति तण्डुलजलेन ये पिष्टम् ।  
गोजिह्विकाजटां वा तेषां न भवन्ति शीतलिकाः ॥२०३॥

शीतलायां चिञ्चापत्रादिलेपः ।

चिञ्चादलेन सहितां रजनीं प्रपिष्य  
ये शीतलेन सलिलेन सकृत्पिवन्ति ।  
तेषां भवन्ति न हि शीतलिकाः शरीरे  
कार्यं त्विदं प्रथममेव तदुद्भवेऽपि ॥ ३०४ ॥

शीतलायां श्लेष्मातकपत्रच्छेदः ।

यावन्त्यः शीतलिका गात्रे यस्योत्थिताः प्रथममेव ।  
श्लेष्मातकपत्राणि छिन्द्यात्तावन्ति तन्नाम्ना ॥ ३०५ ॥

शीतलिकोपसर्गे मधूदकयोगः ।

विज्ञाय यः शीतलिकोपसर्गं पृथत्तमादौ मधुना विमिश्रम् ।  
पिबेज्जलं पर्युषितं नरोऽस्य नो संभवन्ति ज्वरदर्शनेऽपि ॥३०६॥

अथ स्त्रीरोगाधिकार एकत्रिंशत्तमः ।

रक्तप्रदरे सुदर्शनामूलयोगः ।

स्त्रीणामजस्रं प्रदरामयस्य

प्रवृत्तिरुग्रा शममेति सद्यः ।

सुश्लक्षणापिष्टेन पयोन्वितेन

पीतेन मूलेन सुदर्शनायाः ॥ ३०७ ॥

असृग्दरे मूर्ध्नि शीतजलकुम्भधारणम् ।

आरोपिते मूर्धनि शीतवारि-

कुम्भे शमं गच्छति तत्क्षणेन ।

असृक्प्रवाहः प्रदरामयोत्थः

स्त्रीणां नदीस्रोत इवावरोधात् ॥ ३०८ ॥

असृग्दरे बलादिमूलयोगः ।

मूलानि तण्डुलजलेन समं बलायाः

पिष्ट्वा कुशस्य च समानि पिबेत्प्रयत्नात् ।

असृग्दरे कदलीफलयोगः ।

योषिद्रजस्य नितरां समभिप्रवृत्तौ

सर्पिर्युतानि यदि वा कदलीफलानि ॥ ३०९ ॥

असृग्दरे वदरचूर्णयोगः ।

समघृतगुडभागं श्लक्ष्णकर्कन्धुचूर्णं

प्रदरशमनमुक्तं खाद्यमानं वधूनाम् ।

असृग्दरे बलामूलयोगौ ।

यदि तु भवति पिष्टं वारिणा तण्डुलानां

तदुपशमयति द्राङ्मूलमेनं बलायाः ॥ ३१० ॥

मूलं बलायाः पयसा प्रपिष्टं जीमूतजं तण्डुलवारिणा वा ।  
क्षौत्रेण मिश्रं परिपीयमाणं स्त्रीणां वदन्ति प्रदरामयन्नम् ॥३११॥

रक्तप्रदरे रक्तशालिपिष्टयोगः ।

क्षीरे स्थितं लोहितशालिपिष्टं मुशीतलं माक्षिकसंयुतं च ।  
पीतं निहन्ति प्रदरामयोत्थामतिप्रवृत्तामृजः प्रवृत्तिम् ॥ ३१२ ॥

रक्तप्रदरे लाक्षायोगः ।

लाक्षा घृतेन कथिता निपीता निहन्ति सद्यः प्रदरं सदुग्धा ।  
अन्यैरथाख्यायि कदाचिदेव मूर्धन्यपामार्गर्सो निषिक्तः ॥३१३॥

रजस उपरोधे कटुत्रिकादिचूर्णम् ।

काथे तिलानां विनिधाय पीतं कटुत्रिकब्राह्मणयष्टिचूर्णम् ।  
निहन्ति सद्यः कुसुमप्ररोधं स्त्रीणामसृग्गुल्ममभिप्रवृद्धम् ॥३१४॥

रजोनिरोधे किण्वाद्या वर्तिः ।

किण्वकणागुडदन्तिमदनफलैः कट्टुलाबुफलबीजैः ।  
यवक्षारयुतैः स्तुहीक्षीरभावितैश्च कल्पयेद्वर्तिम् ॥ ३१५ ॥  
सा योनिकुहरनिहिता स्त्रीणामत्यन्तनष्टकुसुमानाम् ।  
कुसुमप्रवृत्तिजननी निर्दिष्टा वृद्धभावेऽपि ॥ ३१६ ॥

पुत्रप्रसवार्थं नागकेशरयोगः ।

गोघृतेन सह नागकेसरं श्लक्ष्णचूर्णितमृत्तौ नितम्बिनी ।  
गव्यदुग्धनिरता पिबेद्यदि स्यात्तदा नियतमेव वीरसूः ॥३१७॥

पुत्रसन्तानार्थं लक्ष्मणामूलनस्यम् ।

गृह्णाति लिङ्गाङ्कितलक्ष्मणाया मूलेन नस्यं सघृतेन या स्त्री ।  
अवामनासाविवरे ऋतुस्था सा पुत्रिणी स्यात्पतिसंप्रयोगात् ३१८

सन्तानार्थं सयूरशिखाःमूलयोगः ।

मूलं भुजङ्गारिशिखासमुत्थं दुग्धेन संयुक्तमृतौ निपीतम् ।

गर्भस्य हेतुः प्रमदाजनस्य स्याल्लक्ष्मणामूलमपीत्यमेव ॥ ३१९ ॥

गर्भवृद्ध्यर्थं सहचरमूलयोगः ।

यदि सहचरमूलं वारिणाऽतिप्रपिष्टं

पिबति यदि च गोधामांसमश्नाति योषित् ।

प्रतिदिनमभिट्टिं याति गर्भस्तदानीं

क्रमवशपरिपुष्टैर्धातुभिः पूर्यमाणः ॥ ३२० ॥

गर्भस्तम्भनार्थमुदुम्बरपर्णीमूलयोगः ।

स्तम्भयति गर्भमुदुम्बरपर्णीमूलं जलेन परिपीतम् ।

ज्येष्ठजलपिष्टमेतत्तत्कुरुते योनिमध्यगतम् ॥ ३२१ ॥

गर्भनिरोधार्थं पलाशबीजलेपः ।

ऋतौ घृतक्षौद्रयुतैः पलाशबीजैः प्रलेपं मसृणप्रपिष्टैः ।

करोति या स्त्री भगरन्ध्रमध्ये न सा भवेद्गर्भवती कदाचित् ३२२

गर्भनिरोधार्थं सैन्धवयोगः ।

तैलाविलं सैन्धवखण्डमादौ निधाय रण्डा निजयोनिमध्ये ।

नरेण सार्धं रतमातनोति या सा न गर्भं लभते कदाचित् ३२३

गर्भनिरोधार्थं धतूरमूलबन्धनम् ।

उत्पात्र्य पुष्येण हरप्रियस्य मूलं स्वकट्यां विनिबध्य गाढम् ।

रमेत नारीमविशङ्कितस्तां विद्वेष्टि गर्भस्य समुद्रवं या ॥ ३२४ ॥

गर्भपाते शर्करादियोगः ।

शर्कराविशतिलैः समांशकैर्माक्षिकेण सह भक्षितैः स्त्रियः ।

नास्ति गर्भपतनोद्भवं भयं पापभीतिरिव तीर्थसेवया ॥ ३२५ ॥

गर्भपाते लज्जावत्यादियोगः ।

लज्जावतीशाल्मलिधातकीभिर्नीलाम्बुजक्षौद्रपयोन्विताभिः ।

१ 'उदुम्बरकर्णीमूलं' ख. । २ 'नारी' ख. । ३ 'सावरधातकीभिः' ख. ।

पीताभिरन्तर्जलमास्थितायाः

स्त्रियो न गर्भस्य भवेन्निपातः ॥ ३२६ ॥

गर्भपाते शालिपिष्टयोगः ।

उदुम्बरकाथयुतं सिताढ्यं सुगन्धिशालिप्रभवं सितं च ।

या पिष्टमश्नाति न गर्भपातपीडामसौ विन्दति जातु नारी ३२७

गर्भपातेऽपरं योगद्वयम् ।

कुम्भकारकरकर्दमपांसुः क्षीरपुष्परससन्नियोजितः ।

गर्भपातमपहन्ति पानतो धारिताऽथ गिरिकर्णिकाजटा ॥ ३२८ ॥

गर्भवत्याः पुष्पदर्शने पारावतपुरीषयोगः ।

योषितः सततं यस्या गर्भवत्याः स्रवत्यसृक् ।

पारावतपुरीषं तां पाययेत्तण्डुलाम्भसा ॥ ३२९ ॥

गर्भपातव्यथायां नीलाब्जकन्दयोगः ।

सशर्करं नीलसरोजकन्दचूर्णं निपीतं सह माक्षिकेण ।

गर्भस्य पाते शमनं व्यथायाः शीतैश्च तोयैः परिषेचनानि ३३०

सुखप्रसवार्थं काञ्जिकादियोगः ।

क्वथितकाञ्जिकसंयुतमाहता सुरभिहिङ्गु विचूर्णितमङ्गना ।

पिबति या सितसैन्धवसंयुतं सुखयुतं प्रसवं लभते ध्रुवम् ॥ ३३१ ॥

सुखप्रसवार्थं अपामार्गादिमूलबन्धनम् ।

प्रत्यक्पुण्याः पारिभद्रस्य यद्वा यद्वा मूलं काकजङ्घासमुत्थम् ।

कट्यां बद्धं योषितां सत्प्रसृतिं कुर्यान्मूलं निम्बवृक्षोद्भवं वा ३३२

स्त्रीणां दुःप्रसवे योनावपामार्गमूलधारणम् ।

मूलं प्रत्यक्पुण्याः पाठया वा निवेशितं गुह्ये ।

स्त्रीणां दुष्प्रसवानां प्रसवं कुरुते सुखेन खलु ॥ ३३३ ॥

यदि प्रत्यक्पुण्यास्तुष्यति मूलं तदर्थमुद्धरताम् ।

दुहितुर्जन्म तदानीं जानीयादन्यथा सूनोः ॥ ३३४ ॥

१ 'सुखमसौ' ख. ।

स्त्रीरोगाधिकार एकत्रिंशत्तमः ।

६१

मूढगर्भे सर्पकञ्चुकीयोगः ।

पुटदग्धभुजगकञ्चुककज्जलमधुपूरिते क्षणद्वन्द्वात् ।

सद्यो भवति विशल्या विमूढगर्भाऽपि गर्भवती ॥ ३३५ ॥

मूढगर्भे लुहीक्षीरयोगः ।

न्यस्तेन मूर्धनि सुधापयसाऽल्पकेन

स्त्रीणामुपैति सहसैव हि गर्भशलयम् ।

मूढगर्भे शरपुङ्खामूलयोगः ।

मूलेन वा चिकुरमध्यगतेन वाण-

पुङ्खोद्भवेन सुखमेव भवेत्प्रसूतिः ॥ ३३६ ॥

गर्भपातार्थं श्वेतगिरिकर्णिकामूलयोगः ।

मूलेन शुक्लाचलकर्णिकाया गुह्यस्य मध्ये निहितेन सद्यः ।

गर्भस्य पातः क्रियते प्रसह्य कुर्यादिदं काकणिकाजटा वा ॥ ३३७ ॥

मृतगर्भपातार्थं उत्तरिणीमूलयोगः ।

गर्भं विपन्नमपि पातयति क्षणेन

स्त्रीणां जरायुपटलं च पृथक्करोति ।

पादे स्थितं बलयरूपतयोत्तरिण्या

मूलं व्यथातिशयविक्रवमानसानाम् ॥ ३३८ ॥

सूतिकाशूले तुलसीस्वरसयोगः ।

सुरसादलनिष्यन्दः पुराणगुडमद्यखण्डसंमिश्रः ।

पीतः प्रसूतिसमयादनन्तरं शूलमपहरति ॥ ३३९ ॥

मूढगर्भे योनौ पुनर्नवामूलधारणम् ।

मूलं पुनर्नवायाः सतैलमिषत्कृतं गुह्ये ।

गर्भं प्रवेपमानं सहसा स्त्रीणां वहिष्कुरुते ॥ ३४० ॥

१ 'भगे' इति शेषः ।



योनिशूले अपामार्गपुनर्नवायोगौ ।

अपामार्गपत्रद्वयं योनिमध्ये

निविष्टं क्षणाद्योनिशूलं निहन्ति ।

सुदुर्वारमप्येवमेव प्रयुक्तौ

विदध्याद्रसस्तत्र पौनर्नवोऽपि ॥ ३४१ ॥

योनिशूले एरण्डतैलयोगः ।

एरण्डतैलेन परिप्लुता स्यात्कार्पासपिण्डी यदि योनिमध्ये ।

शूलं तदानीं शमयेत्तदीयं संयावको मुण्डिकया कृतो वा ३४२

मक्कले यवक्षारयोगः ।

मक्कलः प्रशममुपैति कामिनीनां पीतेन कथितजलोपयोजितेन ।

अभ्युद्यन्नवयवशूकसंभवेन क्षारेण भ्रुवमथवा घृतान्वितेन ३४३

क्षीरवृद्धयर्थं कलमशालिविदारीकन्दयोर्योगौ ।

दुग्धान्वितं कलमतण्डुलसूक्ष्मचूर्णं

पीतं प्रसूतयुवतेः पयसोऽभिवृद्धयै ।

स्याद्दुग्धभोजनरतेरथवा विदारी-

कन्दोऽपि दुग्धसहितो दिनसप्तकेन ॥ ३४४ ॥

स्तन्यवृद्धयर्थं बदरीमूलयोगः ।

स्यान्मूलमारामशृगालिकायाः संचर्च्य दन्तैर्धृतमास्यमध्ये ।

स्तन्यावहं वासरसप्तकेन स्तन्योत्थकीटक्षयकारणं च ॥ ३४५ ॥

स्तनव्यथायां कुमारीमूलयोगः ।

अपत्यनाशप्रभवां निहन्ति स्तनव्यथामाशु कृते प्रलेपे ।

स्त्रीणां हरिद्रासहितं कुमारीमूलं विशालप्रभवं कदाचित् ॥ ३४६ ॥

स्त्रीणां मध्यदेहस्य तनुत्वापादनार्थं योगद्वयम् ।

अतिमुक्तस्य मूलं तत्रेण समं निपीतमबलानाम् ।

प्रतनु विधत्ते मध्यं कसेरुरथवा समध्वाज्यः ॥ ३४७ ॥

किक्किंसनाशार्थं वरुणपत्रोद्वर्तनम् ।

घृष्टानि गन्धशकृता प्रथमं ततश्च  
पिष्टैर्जले वरुणकस्य दलैः प्रकामम् ।

उद्वर्तितानि सहसैव नितम्बिनीनां  
नाशं प्रयान्ति सुमहान्त्यपि किक्किंसानि ॥३४८॥

योनिशूले कार्पासिकायोगः ।

कार्पासास्थिविपक्वमाहिषघृताभ्यक्ता पुनश्चूर्णितैः  
कार्पासास्थिभिरेव च प्रमृदिता कार्पासमूलोद्भवा ।  
वर्तियोनिंसमुत्थशूलशमनी सद्यो भवेद्योषितां

योनिभ्रंशे आखुमांसतैलम् ।

योनिभ्रंशहरं तथाऽऽखुपिशितैस्तैलं भवेत्साधितम् ॥ ३४९ ॥

निर्गतयोनिप्रवेशार्थं कारवेल्लीजटायोगः ।

योनिः स्त्रीणां निर्गताऽपि प्रवेशं  
प्राप्नोत्यन्तः कारवेल्लीजटाभिः ।

संपिष्टाभिलेपनाद्गाढतां तु

प्राप्नोत्येषा शक्रगोपाज्यसिक्ता ॥ ३५० ॥

योनिदाढ्यार्थं मायाफलादियोगः ।

मायाफलैर्यद्वनसारपुष्पसारान्वितैर्लेपितमादरेण ।  
तद्बद्धभावेऽपि वलीविसुक्तं स्त्रीणां वराङ्गं श्लथतां न याति ॥

योनिशैथिल्ये मद्यन्तिकादिप्रक्षालनम् ।

मद्यन्तिकाश्वगन्धामोचरसैः साधितं जलं स्त्रीणाम् ।

प्रक्षालनेन योनेः सद्यः शैथिल्यमपहरति ॥ ३५२ ॥

योनिशैथिल्ये वार्ताकरसादियोगः ।

सूर्याशुतप्तवार्ताकरसो भेकवसान्वितः ।

वन्याखुवसया युक्तो योनिलेपाच्छ्लथत्वहृत् ॥ ३५३ ॥

१ गर्भवत्याः सप्तमे मासे उदरे नाभेरधोभागे जायमानया कण्डू  
यच्चर्मविदरणं भवति तत् 'किक्किंसं' इत्युच्यते ।

योनिदौर्गन्ध्यहरणार्थं जात्यादिघृतम् ।

संयोजितं पल्लवपञ्चकेन जातीममृन्मैर्भुक्कान्वितैश्च ।

सूर्याशुतप्तं घृतमङ्गनानामभ्यङ्गतो हन्ति वराङ्गन्धम् ॥३५४॥

योनिपैच्छिल्यादौ मृणालादितैलम् ।

मृणालपद्मोत्पलवीजयुक्तं तैलं तथोशीरयुतं विपक्वम् ।

पैच्छिल्यशैथिल्यविगन्धतादिनाशं करोति स्मरमन्दिरस्य ॥३५५॥

योनिदौर्गन्ध्यादिहरणार्थं निम्बतोपप्रक्षालनादिविधिः ।

प्रक्षालितं सुबहुशः पिचुमन्दतोयै-

निम्बत्वचा तदनु निर्मितञ्चूपकार्यम् ।

स्त्रीणां नितम्बकुहरं प्रविमुक्तगन्धं

शैथिल्यदोषरहितं च भवेत्प्रगाढम् ॥ ३५६ ॥

योनिदौर्गन्ध्यादौ कस्तूरीकादिघूपनम् ।

कस्तूरीघनसारकुङ्कुमनखैर्लाक्षातुरुष्कान्वितैः

श्रीखण्डागुरुकुष्ठमाक्षिकयुतैर्धूपो वराङ्गे कृतः ।

स्त्रीणां हन्ति विगन्धतां वितनुते सौगन्ध्यमत्युत्तमं

सौभाग्यं कुरुते मृदुत्वमसमं धत्ते तनोति श्रियम् ॥३५७॥

योनिलोमहरणार्थं हरितालादियोगः ।

हरितालभागपञ्चकमेको भागः पलाशभूतेश्च ।

भागश्च यवक्षारात्स्याल्लेपो योनिरोमहरः ॥ ३५८ ॥

योनिलोमहरणार्थं कोशातकीतैलाभ्यङ्गः ।

उत्पाद्य गुह्यप्रभवाणि रोमाण्यभ्यङ्गनं तत्र ततो विधेयम् ।

कोशातकीबीजसमुद्भवेन तैलेन लोम्नामपुनर्भवाय ॥ ३५९ ॥

योनिलोमहरणार्थं हालाहलपुच्छयोगः ।

चूर्णेन हालाहलपुच्छजेन विमिश्रितं सर्पपसंभवं यत् ।

तैलं स्थितं सप्तदिनानि तत्स्यादभ्यङ्गनाल्लोमविनाशकारी ३६०

दुर्गन्धाधोवायुनिवृत्त्यर्थं मातुलङ्गत्वक्चूर्णम् ।

या प्रदोषसमये मधुमिश्रं बीजपूरकदलोद्भवचूर्णम् ।

स्वादयत्युपहृता न भवेत्सा पृत्यधःपवननिर्गमवेगैः ॥ ३६१ ॥

अथ बालरोगाधिकारो द्वात्रिंशत्तमः ।

बालानां प्रहादिभयनिवारणार्थं धूपः ।

यस्ताम्रचूडविहगोभयपार्श्वपक्ष-

पिच्छलैर्गवाज्यसहितैः कृतधूपनोऽङ्गे ।

आरभ्य जन्मदिवसाद्दिनसप्तकं

स्याद्बालस्य तस्य न कुतश्चन भीतिरस्ति ॥३६२॥

बालानां राक्षसादिभयनिवारणार्थं कुष्ठयोगः ।

उत्पन्नमात्रस्य शिशोर्वितीर्णं गवाज्यमिश्रं सितकुष्ठचूर्णम् ।

रक्षोविषव्याधिभयापहं स्यात्तथाऽङ्गलावण्यविधायकं च ॥३६३॥

बालग्रहोपशमार्थं मयूरशिखामूलबन्धनम् ।

शिशोः शिखिशिखाजटा दिनकरोपरागोद्धृता

गले प्रतनुसूत्रकग्रथनतः समायोजिता ।

निवारयति दूरतो ग्रहपिशाचरक्षोगणान्

ददाति बलमुत्तमं हरति सर्वरोगानपि ॥ ३६४ ॥

बालानां रक्षोभयनिवृत्त्यर्थं वचादिधूपः ।

वचाकुष्ठशङ्खाब्जलोहैः शरीरे शिशूनां धृतैर्यान्ति रक्षांसि नाशम् ।

कुनठ्यर्कदुग्धमिश्रैः सकुष्ठैः प्रलेपोऽथवा निसमेपां विधेयः ॥

बालानां दन्तोद्भवरोगे गले निर्गुण्डीमूलबन्धनम् ।

प्राचीगतं पाण्डुरसिन्दुवारमूलं शिशूनां गलके निबद्धम् ।

करोति दन्तोद्भववेदनाया निःसंशयं नाशमकाण्डमेव ॥ ३६६ ॥

बालानां दन्तरोगे शङ्खपुष्पादिमूलबन्धनम् ।

शङ्खपुष्पा यवासस्य बाह्वोर्धृतं

क्षीरिकायाः कदाचिच्छुभ्रे वासरे ।

कट्टालाव्वाः समादाय मूलं गले

योजितं दन्तरोगापहं स्याच्छिशोः ॥ ३६७ ॥

बालानां दन्तोद्भवरोगे कुररमांसाद्यवलेहः ।

कुररकपिञ्जलपिशितं शुष्कं चूर्णीकृतं कुमारानाम् ।

माक्षिकयुतमवलेहादन्तोत्थां च व्यथां हरति ॥ ३६८ ॥

बालानां सर्वातिसारे गजपिप्पल्यादिक्वाथः ।

मातङ्गपिप्पलीमूलरोध्रसावरनिर्मितः ।

सर्वातीसारहृत्क्वाथः शिशोस्तचूर्णमेव वा ॥ ३६९ ॥

बालानां तृट्छर्द्यतिसारेषु प्रियङ्गवादिचूर्णम् ।

प्रियङ्गुसौवीरकमुस्तचूर्णं समाक्षिकं तण्डुलवारियुक्तम् ।

तृट्छर्द्यतीसारहरं वदन्ति दत्तं शिशूनां भिषजां वरिष्ठाः ॥ ३७० ॥

बालानां शिरःक्रिमिषु बलामूलचूर्णप्रक्षेपः ।

शिरःसमुत्थेषु भवन्त्यरुषु ये बालकस्य क्रिमयोऽतितीव्राः ।

स्नातस्य तच्छान्तिकृदस्य मूर्ध्नि भद्रौदनीमूलरजो निदध्यात् ॥

बालानां सकलनेत्ररोगेषु केशराद्यञ्जनम् ।

केशरदार्वीलाशामुवर्णगैरिकशिलाकृमिघ्नकृतम् ।

सकलनयनामयघ्नं बालानामञ्जनं कथितम् ॥ ३७२ ॥

बालानां पुष्टयर्थं वचादिसूर्यपाकतैलम् ।

वचाबलामूलकृतेन चूर्णेनोन्मिश्रितं सूर्यकरप्रतप्तम् ।

प्राहुः शिशूनां सकलामयघ्नमभ्यञ्जनात्पुष्टिकरं च तैलम् ॥ ३७३ ॥

अभ्यक्तमेतेन यवोत्थचूर्णबलाजटोद्वर्तितविग्रहं च ।

स्नातं बलामूलजलैश्च कोष्णैः पुष्टिः कुमारं स्वयमभ्युपैति ३७४

१. 'मातङ्गपिप्पलीवारिलोध्रघातकीश्रीफलैः' ख. ।

बालानां नित्यकर्तव्या उपचाराः ।

सप्तच्छदार्कच्छदनक्तमालमूलैस्तुरङ्गारिजयासमेतैः ।  
 उत्सादिताङ्गः पशुमूत्रपिष्टैर्हीवेरमुण्डीसलिलाभिषिक्तः ॥३७५॥  
 समूलपिष्टैः सहदेविकायास्तोयैश्च सम्यग्विहिताभिषेकः ।  
 प्रधूपितो गुग्गुलुहिङ्गुकेकिपिच्छैर्वचानिम्बदलैश्च नित्यम् ॥३७६॥  
 अङ्गारमध्याहितजातधूमनिर्गुण्डिकापत्रविधूपितश्च ।  
 मध्वाज्ययुक्तैः ककुभप्रसूनैर्विमिश्रितै रोचनया च वेणोः ॥३७७॥  
 कृतावलेहो वृषवारणेन्द्रविषाणमृत्कल्पितभालविन्दुः ।  
 गोररोचनाविन्दुविशेषश्च विषघ्नमन्त्रागदरक्षितश्च ॥ ३७८ ॥  
 प्रशस्तरत्नैश्च सुवर्णवद्वैसुक्ताफलाद्यैः कृतजीवरक्षः ।  
 महौषधीभिश्च तथाविधाभिर्ग्रीवानिवद्धाभिरलङ्कृतश्च ॥ ३७९ ॥  
 मातृप्रभृत्याप्तजनेन सम्यक् स्निग्धेन नित्यं परिपालयमानः ।  
 संपूर्णिताशेषमनोभिलाषो दूरीकृतशुद्रजनः समन्तात् ॥ ३८० ॥  
 बह्वयम्बुविद्युत्स्तनयिबुशुद्धदंष्ट्रिप्रपातादिषु चाप्रमत्तैः ।  
 संरक्ष्यमाणः स्वजनैर्मनोज्ञैः शुचिप्रदेशे विधृतश्च नित्यम् ३८१  
 दिने दिने याति शिशुः प्रवृद्धिं पतिर्नदीनामिव शुक्लपक्षे ॥ ३८२ ॥  
 इति कुलकम् ।

अथ रसायनवाजीकरणाधिकारस्त्रयस्त्रिंशत्तमः ।

सौभाग्यप्राप्त्यर्थं कुष्ठादिचूर्णम् ।

कुष्ठं सुरा केसरमित्यमूनि श्लक्ष्णानि संचूर्ण्य घृतान्वितानि ।  
 यो लेढि निसं मधुसंयुतानि स स्यात्सुगन्धिः सुभगश्च लोके ॥  
 सौभाग्यप्राप्त्यर्थं द्वितीयं कुष्ठादिचूर्णम् ।

विशुद्धकुष्ठाम्बुजकेसरेभ्यः शतं पलानां विधिवत्प्रगृह्य ।

करम्बितं गव्यघृतान्वितेन क्षौद्रेण धान्ये निदधीत गुप्तम् ॥१॥

संवत्सराधोषितमल्पमल्पं निखाद्यमानं दिनपूर्वभागे ।

सौभाग्यमग्र्यं कुरुते नराणामामोदमप्याहतलोलभृङ्गम् ।३८५।

मेधावृष्वर्थं कोशातक्यादिचूर्णम् ।

कोशातकीमामलकं वचां च संचूर्ण्य मध्वाज्ययुतानि योऽत्ति ।

पथ्याशिनस्तस्य दिनत्रयेण श्रुतं गृहीतुं भवतीह शक्तिः ।३८६।

पलाशबीजादिरसायनयोगः ।

पलाशबीजानि विडङ्गयुक्तान्युन्मिश्रितान्यामलकीफलानाम् ।

रसेन मध्वाज्ययुतानि पीत्वा वृद्धोऽपि मासात्तरुणत्वमेति ॥

रसायनार्थमामलकयोगाः ।

मासमामलकचूर्णमश्रतः साज्यमाक्षिकतिलैर्विमिश्रितम् ।

वाक्प्रवृत्तिरचिरात्प्रजायते कान्तिमच्च नवयौवनं वपुः ॥ ३८८ ॥

घृतामलकशर्करातिलपलाशबीजानि यः

समानि शयनस्थितो मधुयुतानि खादेन्नृशि ।

बलीपलितवर्जितस्तरुणनागतुल्यो बले

बृहस्पतिसमः पुमान् भवति सोऽचिरेण ध्रुवम् ॥ ३८९ ॥

चूर्णमामलकजातमम्भसा सर्पिषाऽथ मधुनाऽथवा निशि ।

पीयमानमुदराग्निनासिकाश्रोत्रनेत्रबलयौवनप्रदम् ॥ ३९० ॥

आयुर्वर्धनार्थं अङ्गोलबीजादितैलम् ।

अङ्गोलबीजसितसर्षपसम्भवं य-

न्निष्पीडनोक्तविधिना निपुणैर्गृहीतम् ।

तन्नस्यकर्मनिरतस्य करोति नूनं

विंशत्समाभ्यधिकवर्षशतान्तमायुः ॥ ३९१ ॥

कुष्ठ्राद्यं रसायनचूर्णम् ।

यः कुष्ठचूर्णं रजनीविरामे मध्वाज्यसंमिश्रितमत्ति नित्यम् ।

स मत्तमातङ्गबलः सुगन्धिर्वाग्मी चिरायुश्च भवेन्मनुष्यः ।३९२।

रसायनार्थमश्वगन्धायोगः ।

शिशिरे योऽश्वगन्धायाः कन्दचूर्णं पयोन्वितम् ।  
मासमत्ति समध्वाज्यं स दृढोऽपि भवेद्युवा ॥ ३९३ ॥

लोहाद्यो रसायनो योगः ।

लोहाभ्रसूतकशिलाजतुकान्तलोह-  
चक्राङ्गचूर्णसहितं विषचूर्णमत्ति ।  
यः सन्ततं घृतमधूपहितं मनुष्यः  
स स्याज्जरामरणरोगभयैर्विमुक्तः ॥ ३९४ ॥

वाजीकरो माषपायसः ।

माषैर्द्विधा विदलितैर्घृतसंघृतैर्यैः  
संसाध्य पायसमतुच्छघृतं सिताढ्यम् ।  
अश्राससावविरतं रतमातनोति  
योषिच्छतेन समप्रतिरुद्धवेगः ॥ ३९५ ॥

वानर्याद्यं वाजीकरं चूर्णम् ।

वानरीक्षुरमयूरकवीजैर्निस्तुषीकृतयवैश्च समापैः ।  
गव्यदुग्धसहितैः परिपीतैः स्त्रीशतेन कुरुते रतिलीलाम् ॥ ३९६ ॥

माषाद्यो वाजीकरो योगः ।

ये माषैः सह शालयः परिणताः संगृह्य तत्तण्डुलान्  
गोधूमांश्च यवांश्च मागधिकया युक्तान् समांश्चूर्णयन् ।  
तत्पूतं घृतपाचितं तदनु यः खादन्पिबेच्छर्करा-  
युक्तं गव्यपयः शतं स रमते स्त्रीणां विमुक्तकृमः ॥ ३९७ ॥  
नरनारीप्रतिब्रह्मं चिकित्सितं गदितभिदमिहास्माभिः ।  
गोमहिषीमभृतीनामतः परं किमपि वक्ष्यामः ॥ ३९८ ॥



अथ पशुरोगाधिकारश्चतुस्त्रिंशत्तमः ।

गवां गर्भकरो लक्ष्मणादियोगः ।

संचर्व्य लक्ष्मणामूलं गोर्योनावनुलेपनम् ।

प्रकुर्यात्तेन सा गर्भं लभेताऽपि द्विहायनी ॥ ३९९ ॥

गवां जरायुपातनार्थं योगः ।

शृङ्गद्वये शाल्मलिवृक्षजातं गोदर्भस्वण्डं(?) सरसं निबद्धम् ।

अन्तर्निगूढं प्रसवावसाने वहिष्करोत्येव जरायुजालम् ॥ ४०० ॥

गवां जरायुपतनार्थं रक्तिकादियोगः ।

रक्तिकायाः फलं खण्डयित्वा शुभं

खण्डमेकं ततो गोर्मुखे निक्षिपेत् ।

तद्वितीयं तु योनावथैवं कृते

स्याज्जरायुः क्षणाद्बहिर्निश्चितं हि ॥ ४०१ ॥

गवां स्तन्यवर्धनार्थं गोजिहिकादियोगः ।

गोजिहिकापलवज्जीरकाभ्यां तक्रान्विताभ्यां परिपेषिताभ्याम् ।

वत्सं परस्या अपि संप्रलिप्तं या लेढि गौः प्रस्रवपीवरोधाः ॥

दृपदमपि पुरस्तादेतदालेपितां गौ-

र्यदि कथमपि पश्येज्जिह्वया तं लिहन्ति ।

क्षरति बहुविधं सा क्षीरमिन्दोर्मयूरवै-

र्जलमुदुपतिक्रान्तः (क्षीरिता पुत्रिकेव?) ॥४०३॥

गवां व्रणात् क्रिमिपतनार्थं ब्रह्मदण्डीस्वरसयोगः ।

लिप्ते करेणोर्ध्वतलेन शृङ्गयुग्मे व्रणाद्गोः कृमयः पतन्ति ।

अधोमुखेन द्विजसंश्रितास्तु ते ब्रह्मदण्डीस्वरसेन तस्याः ॥४०४॥

गवां व्रणात् क्रिमिपतनार्थं गवाद्यास्थिवन्धनम् ।

अस्त्रा शुनो गोरथवा महिष्याः कटौ निबद्धेन पतन्ति सद्यः ।

चिरोपिता अप्यतितीव्रमुण्डा व्रणान्तरालात्कृमयः समग्राः ॥

गवां व्रणात् क्रिमिपतनार्थं इन्द्रवारुणीयोगः ।

करद्वयप्रपीडितात्सुरेन्द्रवारुणीफलात् ।

च्युतेन वारिणा भृतं व्रणं त्यजन्ति जन्तवः ॥ ४०६ ॥

गवां मुखरोगचिकित्सा ।

उष्णाम्बुना क्षालितमात्रमन्तः सिद्धार्थतैलेन विलेपितं यत् ।

वक्रामया गोमुखमुत्सृजन्ति रालादलैर्वा प्रविलिप्तमन्तः ॥४०७॥

गवां नवनीतनाशनिवारणार्थं योगाः ।

शाम्यत्यकस्मात्सुरभीसुताया यद्वा महिष्या नवनीतनाशः ।

भाण्डे प्रलिप्ते च चिरान्तरालः शम्बूकपुष्पीकृतभस्मलेपैः४०८

गोनासदाहोद्भवभस्मपङ्कप्रलेपिते दोहनकृत्यभाण्डे ।

प्रशाम्यति अक्षणनाशदोषः क्षणेन गोर्वा यदि वा महिष्याः ॥

गोव्रजानां मरणोपसर्गनाशार्थं योगः ।

प्रशाम्यति द्राघ्नरणोपसर्गो निःसंशयं गोमहिषीव्रजानाम् ।

अस्त्रा निखातेन गजस्य गोष्ठे तन्मूत्रसंप्रोक्षणमात्रतो वा ४१०

गवां ज्वरनाशार्थं तगरादिघूपः ।

नतगुग्गुलुकोशकृदाज्ययुतैर्यं जशीरमयूरकसिन्धुभवैः ।

सममांस्युपकल्पितधूपविधिः स गवां ज्वरनाशकरोऽभिहितः ॥

गवां नवनीतरक्षार्थं मूर्ध्नि मूलिकाबन्धनम् ।

वत्सादन्या मूलं मूलं भृकुरुवकस्य वा मूर्ध्नि ।

गोमहिषीणां बद्धं प्रभवति नवनीतरक्षायै ॥ ४१२ ॥

बाजिनां नेत्ररोगप्रतिकारः ।

अन्धोऽपि वाजी नवनीतपूर्णकोष्णाम्बुसंस्निक्तदृगीक्षते द्राक् ।

गुञ्जाफलैर्वा मसृणप्रपिष्टैः क्षणं समापूरितनेत्रयुग्मः ॥ ४१३ ॥

सुश्लक्ष्णचूर्णीकृतवाणपुङ्खापत्रैः कृतः सैन्धवसंयुतो यः ।  
 स वेसराणां विनिहन्ति पिण्डः सद्यो जलस्फोटभयं हयानाम् ॥  
 अनेन तेषां बलमुज्ज्वलत्वं संजायते शीघ्रतरा गतिश्च ।

पशूनां कण्डुनिवारणार्थं गृहकुमारीपत्रलेपः ।

पत्रं प्रलेपाल्लवणेन कण्डुं निवारयेद्वेम्बुकुमारिकायाः ॥ ४१५ ॥

वडवायाः शिशौ स्नेहवर्धनार्थं योगः ।

विधायदौ कुष्ठं दृषदि मसृणं तत्र लवणं  
 क्षिपेत्सिन्धूद्रूतं सह कुसुमसारेण मतिमान् ।

तदालिप्तं सद्यस्तुरगशिशुमग्रे विनिहितं

समालेढि प्रेम्णा यदि विषमशीलाऽपि वडवा ॥४१६॥

विभिन्नवर्णपारावतोत्पत्तिकरणम् ।

पारावतेभ्यः क्रमशः कुसुम्भमसूरमुद्गैः परिपोषितेभ्यः ।

भवन्स्वपत्यानि सितारुणानि नीलच्छवीनि च वधुप्रसङ्गात् ॥


ग्रन्थोपसंहारः ।

समस्तपाथोनिधिवीचिसंचयप्रवर्तितान्दोलनकेलिकीर्तिना ।

प्रकाशितो भोजनृपेण देहिनां हिताय नानाविधयोगसङ्ग्रहः ४१८

इति श्रीमहाराजभोजराजविरचितो राजमार्तण्डनामा योगसारसंग्रहः संपूर्णः ॥

समाप्तोऽयं ग्रन्थः ॥



आयुर्वेदीयग्रन्थमाला ।

पञ्चमं पुष्पम् ।

---

श्रीरावणकृता

# नाडीपरीक्षा ।

---

ज्योतिर्वित्पद्माकरतनूजविनायकशर्मणा  
संशोधिता ।

---

आचार्योपाह्वेन त्रिविक्रमात्मजेन यादवशर्मणा  
प्रकाशिता ।

---

अस्याः सर्वेऽधिकाराः संशोधकप्रकाशकान्यां स्वायत्तीकृताः ।

सन १९२४.

---



## प्रस्तावना ।



विदितचरमेवैतद्वैद्यविद्याविदां यत्किल सत्स्वपि बहुषु नाडीनिबन्धेषु  
रावणकृतैर्यं नाडीपरीक्षा लघुरपि मूर्धन्येति । रावणश्चायं लङ्कापातिरेवेति  
जनश्रुतिः । एवं चाकिल्वत्सद्वैद्यकौस्तुभे जनार्दनः—

“नार्याः सव्यकरे परीक्षणविधिः पुंसः शये दक्षिणे  
लङ्केशादिविपश्चितां मतमिदं लब्धं स्वभावाद्भवेत्”

[ स० वै० कौ० १११९ ]

रावणविरचिततया प्रथिता वैद्यकग्रन्था एते चत्वारः—

- १ अर्कप्रकाशः ( दशशतकात्मकः ),
- २ उड्डीशतन्त्रम् ( दशपटलात्मकम् ),
- ३ कुमारतन्त्रम्,
- ४ नाडीपरीक्षा चेति ।

एतेष्वियं नाडीपरीक्षा सुदुर्लभत्वाच्चापि केनापि मुद्रिता । एतस्या  
एकमेव पुरातनं हस्तलिखितं पुस्तकमस्माभिर्विषयतैरासादितम् ।  
अशुद्धं तद्यावच्छक्यं संशोष्येदानीं वैद्यश्रीयादवशर्मणां कृपयोपाहित्य  
आयुर्वेदीयग्रन्थमालयाः त्रियपाठकगणेश इति शिवम् ।

ज्येष्ठ सुदि १,  
शके १८३४.

}

विनायक पद्माकर जोशी,

दहिंसात अमरावती.



श्रीरावणकृता  
नाडीपरीक्षा ।

अगणितमहिमायै साधकानन्ददायै  
सकलविभवसिद्धयै दुर्गतिध्वान्तहन्त्र्यै ।

अमृतजलधिजायै जातरूपात्ममूर्त्यै  
मधुरिपुवनितायै चेन्दिरायै नमोऽस्तु ॥ १ ॥

गदाक्रान्तस्य देहस्य स्थानान्यष्टौ परीक्षयेत् ।

नाडीं मूत्रं मलं जिह्वां शब्दस्पर्शदृगाकृतीः ॥ २ ॥

रुग्णस्य मुग्धस्य विमोहितस्य दीपः पदार्थानिव जीवनाडी ।

प्रदर्शयेदोषजनिस्वरूपं व्यस्तं समस्तं युगलीकृतं च ॥ ३ ॥

अस्ति प्रकोष्ठगा नाडी मध्ये काऽपि समाश्रिता ।

जीवनाडीति सा प्रोक्ता नन्दिना तत्त्ववेदिना ॥ ४ ॥

अङ्गुष्ठमूलसंस्था तु विशेषेण परीक्ष्यते ।

सा हि सर्वाङ्गगा नाडी पूर्वाचार्यैः सुभाषिता ॥ ५ ॥

एकाङ्गुलं परित्यज्याधस्तादङ्गुष्ठमूलतः ।

यत्नवान् तां परीक्षेत ह्यभ्यासादेव लक्ष्यते ॥ ६ ॥

अङ्गुष्ठमूलभागे या धमनी जीवसाक्षिणी ।

तच्चेष्टया सुखं दुःखं ज्ञेयं कायस्य पण्डितैः ॥ ७ ॥

स्त्रीणां भिषग्वामहस्ते वामपादे च यत्नतः ।

( पुंसां दक्षिणभागे च नाडीं विद्याद्विशेषतः । )

गुल्फस्याधोऽङ्गुष्ठभागे पादे, त्वङ्गुष्ठमूलतः ॥ ८ ॥

एकाङ्गुलं परित्यज्य मणिवन्धे परीक्षयेत् ।

अथः करेण निष्पीड्य त्रिभिरङ्गुलिभिर्मुहुः ॥ ९ ॥

१ 'हस्तप्रकोष्ठबाह्यस्य' इति पा० । २ एतद्वगमयति स्यात्कोऽपि  
नन्दिकृतो नाडीपरीक्षाग्रन्थ इति ।



लघु वामेन हस्तेन चालम्ब्यातुरकुर्परम् ।  
 स्फुरणं नाडिकायास्तु शास्त्रेणानुभवैनिजैः ॥ १० ॥  
 संप्रदायेन वा यन्नात्परीक्षेत भिषक्तमः ।  
 आदौ वातवहा नाडी मध्ये वहति पित्तला ॥ ११ ॥  
 अन्ते श्लेष्मविकारेण नाडिकेति त्रिधा मता ।  
 वातेऽधिके भवेन्नाडी प्रव्यक्ता तर्जनीतले ॥ १२ ॥  
 पित्ते व्यक्ताऽथ मध्यायां, तृतीयाङ्गुलिगा कफे ।  
 तर्जनीमध्यमामध्ये वातपित्ताधिके स्फुटा ॥ १३ ॥  
 तर्जन्यनामिकामध्ये व्यक्ता वातकफे भवेत् ।  
 मध्यमानामिकामध्ये स्फुटा पित्तकफे भवेत् ॥ १४ ॥  
 अङ्गुलित्रितयेऽपि स्यात्प्रव्यक्ता सन्निपाततः ।  
 वाते वक्रगतिर्नाडी, चपला पित्तवाहिनी ॥ १५ ॥  
 स्थिरा श्लेष्मवती प्रोक्ता, सर्वलिङ्गा च सर्वगा ।  
 श्लेष्मणा स्तिमिता स्तब्धा, मिश्रां मिश्रेस्तु लक्षयेत् ॥ १६ ॥  
 वातोद्रेके गतिं कुर्याज्जलौकासर्पयोरिव ।  
 पित्तोद्रेके तु सा नाडी काकमण्डूकयोर्गतिम् ॥ १७ ॥  
 हंसस्येव कफोद्रेके गतिं परावतस्य वा ।  
 नाडी धत्ते त्रिदोषे तु गतिं तिच्चिरलावयोः ॥ १८ ॥  
 कदाचिन्मन्दगा नाडी कदाचिद्रेगवाहिनी ।  
 दोषद्वयोद्भवे रोगे विज्ञेया सा भिषग्वरैः ॥ १९ ॥  
 क्वचिन्मन्दां क्वचिच्चीत्रां व्रुटितां वहते क्वचित् ।  
 क्वचित्सूक्ष्मां क्वचित्स्थूलां नाड्यसाध्यगदे गतिम् ॥ २० ॥  
 त्वगूर्ध्वं दृश्यते नाडी प्रवहेदतिचञ्चला ।  
 असाध्यलक्षणा प्रोक्ता पिच्छला चातिचञ्चला ॥ २१ ॥  
 अङ्गुलादूर्ध्वसंलग्ना समा च वहते यदि ।  
 निर्दोषा सा च विज्ञेया नाडी लक्षणकोविदैः ॥ २२ ॥  
 स्थित्वा स्थित्वा वहति या सा नाडी मृत्युदायिनी ।

अतिशीता च या नाडी रोगिणः प्राणहारिणी ॥ २३ ॥  
उष्णा वेगवती नाडी ज्वरकोपे प्रजायते ।

उद्वेगक्रोधकामेषु, भयचिन्तोदये तथा ॥ २४ ॥

भवेत्क्षीणगतिर्नाडी ज्ञातव्या वैद्यसत्तमैः ।

क्षीणधातोश्च मन्दाग्निर्भवेन्मन्दतरा ध्रुवम् ॥ २५ ॥

गुर्वी सोष्णा च रक्तेन पूर्णा नाडी प्रजायते ।

सामा गुर्वी भवेन्नाडी मन्दाऽऽसृक्पूर्णिताऽपि च ॥ २६ ॥

लघ्वी वहति दीप्ताग्नेस्तथा वेगवती मता ।

सुखिनस्तु भवेन्नाडी स्थिरा बलवती तथा ॥ २७ ॥

चपला क्षुधितस्य स्यात्स्थिरा तृप्तस्य सा भवेत् ।

स्थिरा श्लेष्मवती नाडी वहती प्रदरे तथा ॥ २८ ॥

अजीर्णे तु भवेन्नाडी कठिना पूरिता जडा ।

चपला रसजे दीर्घा पित्ते वेगवती तथा ॥ २९ ॥

प्रसन्ना च द्रुता शीघ्रां क्षुद्धिर्नाडी प्रवर्तते ।

ज्वरे तीव्रा प्रसन्ना च नाडी वहति पित्ततः ॥ ३० ॥

स्निग्धा रसवती प्रोक्ता रसे मूर्च्छाविधायिनी ।

भाविरोगप्रबोधाय स्वस्थे नाडीपरीक्षणम् ॥ ३१ ॥

भारप्रहारमूर्च्छाभयशोकविस्मृचिकाभवा नाडी ।

संमूर्च्छिताऽपि गाढं पुनरपि सा जीवितं भजते ॥ ३२ ॥

मेहेऽर्शसि मलाजीर्णे शीघ्रं तु स्पन्दते धेरा ।

गुर्वी वातवहां नाडीं गर्भेण सह लक्षयेत् ॥ ३३ ॥

पित्तवायोस्तत्र वाच्या लघुना गौरवेण च (?) ।

आमपक्वभागश्च दिनमासादिकं बुधैः ॥ ३४ ॥

१ 'परितो' इति पा० । २ 'शुद्धा' इति पा० । ३ 'प्रमुखकारणा-  
नाडी' इति पा० । ४ 'स्पन्दते शीघ्रमागत्य मलाजीर्णं प्रवर्तते' इति  
पा० । ५ 'गुर्वी वातवहा नाडी गर्भिण्या वहते क्वचित्' इति पा० ।

सैव पित्तवहा लघ्वी नष्टगर्भा वदेच्च ताम् ।  
 दोष्पीडावक्रतायां च प्रहारे त्रसनेन च ॥ ३५ ॥  
 व्यायामेऽद्वाद्वासे च नैति स्फुरणतां धरा ।  
 गम्भीरा या भवेन्नाडी सा भवेन्मांसवाहिनी ॥ ३६ ॥  
 दीर्घा कृशा वातगतिर्विषमा वेपते धरा ।  
 जीवघ्नी वाऽसमैश्चिह्नैर्व्याकुलाऽजीर्णसंचया ॥ ३७ ॥  
 शीतार्तस्यार्द्रगात्रस्य चिरात्सूक्ष्माऽथ मन्थरा ।  
 शयानस्य बलोपेता नाडी स्फुरणमञ्जति ॥ ३८ ॥  
 किञ्चिदाभुन्नगतिका स्वस्थाने वहतीरणे ।  
 सूक्ष्मरूपा स्फुटा शीता स्वस्थानस्थे कफे तथा ॥ ३९ ॥  
 पित्ते स्वस्थानगे तद्वत्प्रबला सरला चला ।  
 अनृजुर्वातकोपेन चण्डा पित्तप्रकोपतः ॥ ४० ॥  
 सरला श्लेष्मकोपेन नाडी दोषैः पृथक् स्मृता ।  
 कफे हीनेऽधिकं वातगतिं वहति नाडिका ॥ ४१ ॥  
 हीने वाते कफे चातिस्वल्पे पित्ते चिरात्स्फुटा ।  
 सौम्या सूक्ष्मा स्थिरा मन्दा नाडी सहजवातजा ॥ ४२ ॥  
 ईषच्चपलवक्रा च कठिना वातपित्तजा ।  
 स्थूला च चञ्चला शीता मन्दा स्याच्छ्लेष्मवातजा ॥ ४३ ॥  
 सूक्ष्मा शीता स्थिरा नाडी पित्तश्लेष्मसमुद्भवा ।  
 पित्ताधिक्ये च चपला कटुकादेश्च भक्षणात् ॥ ४४ ॥  
 निरन्तरं खरं रुक्षमन्नमश्नाति वातलघ् ।  
 रुक्षा वातोलबणा तस्य नाडी स्यात्पित्तसंनिभा ॥ ४५ ॥  
 नाडी तन्तुसमा मन्दा शीतला सर्वदोषजा ।  
 रिरंसोरुज्झितरतेश्चलतोऽपि च वातवत् ॥ ४६ ॥  
 रुद्धवेगस्य बालस्य शल्यविद्धस्य पित्तवत् ।  
 निद्रालोभेन्दुरस्यापि कफवत्तृप्तदृप्तयोः ॥ ४७ ॥  
 समा सूक्ष्मा ह्यणुस्पन्दा मलाजीर्णे प्रकीर्तिता ।  
 विषमा कठिना स्थूला मलशेषात्प्रकीर्तिता ॥ ४८ ॥

रक्तादजीर्णाद्विमनाद्विरेकाद्धीजक्षयाद्रक्तसृतेर्निबन्धात् ।  
 संमूर्च्छनाद्यैर्जठराग्निमान्द्यान्नाडी वहेचन्तुचला च जन्तोः ॥  
 निरामा सूक्ष्मगा ज्ञेया कफेन परिपूरिता ।  
 नाडी तन्तुसमा मन्दा शीतला सर्वदोषजा ॥ ५० ॥  
 मन्दं मन्दं मिताहारे कफपित्तसमन्विता ।  
 बहुदाहकरे रक्ते प्लावयन्ती विशेषतः ॥ ५१ ॥  
 मध्ये कौरे वहेन्नाडी यदि दीर्घा पुनर्दृता ।  
 तदा नूनं मनुष्यस्य रुधिरापूरिता मलाः ॥ ५२ ॥  
 वक्रा च चपला शीतस्पर्शा वातज्वरे भवेत् ।  
 द्रुता च सरला दीर्घा शीघ्रा पित्तज्वरे भवेत् ॥ ५३ ॥  
 मन्दा च सुस्थिरा शीता पिच्छला श्लेष्मके भवेत् ।  
 मृणालसरला दीर्घा नाडी पित्तज्वरे वहेत् ॥ ५४ ॥  
 शीघ्रमावहते मन्दं मलाजीर्णात्मकीर्तिता ।  
 स्थूला च कठिना शीघ्रं स्पन्दतेऽतीव शान्तये ॥ ५५ ॥  
 पुरा मन्दा च शनकैश्चण्डतां याति नाडिका ।  
 ज्वरं शैत्यं वेपथोर्वा संभवं व्रजति द्रुतम् ॥ ५६ ॥  
 इयमैकाहिकादीनां व्याधीनां जननी मता ।  
 भूतग्रहे सिराऽलक्ष्या भाविन्यैकाहिके ज्वरे ॥ ५७ ॥  
 कदाचिन्मन्दगमना कदाचिद्देगवाहिनी ।  
 द्विदोषकोपतो ज्ञेया हन्ति च स्थानविच्युता ॥ ५८ ॥  
 रक्तपित्ते वहेन्नाडी मन्दा च कठिना ऋजुः ।  
 श्लेष्मकासे स्थिरा मन्दा श्वासे तीव्रगतिर्भवेत् ॥ ५९ ॥  
 नाडी नागंगतिश्चैव रोगराजे प्रकीर्तिता ।  
 मदात्यये च सूक्ष्मा स्यात्कठिना परितो जडा ॥ ६० ॥

१ 'शीतदोषजा' इति पा० । २ 'स्पन्दति चाहारे कफवातसमन्विता'  
 इति पा० । ३ 'ज्वरं' इति पा० । ४ 'पुनर्धना' इति पा० । ५ 'सादयेत्'  
 इति पा० । ६ 'ज्वरः शैत्याद्वेपथुमान्' इति पा० । ७ 'नानागतिश्चैव'  
 इति पा० ।

अशोरोगे स्थिरा मन्दा कचिद्रक्ता कचिद्वजुः ।  
 अतिसारे तु मन्दा स्याद्धिमकाले जलौकवत् ॥ ६१ ॥  
 मांसवृद्धा तु सा धत्ते ज्वरातीसारयोगतिम् ।  
 मृतसर्पसमा नाडी ग्रहणीरोगमादिशेत् ॥ ६२ ॥  
 मूत्राघाते मुहुर्भेदस्फुरणे संप्लुता भवेत् ।  
 प्रमेहे च जडा सूक्ष्मा मुहुराप्यायते सिरा ॥ ६३ ॥  
 पाण्डुरोगे चला तीव्रा दृष्टादृष्टविहारिणी ।  
 कुष्ठे तु कठिना नाडी स्थिरा स्यादभट्टिका ॥ ६४ ॥  
 वातरोगे स्थिरा च स्यादावृते सर्वलक्षणा ।  
 बलासे स्फुरणोपेता सूक्ष्मा द्रुतगतिर्भवेत् ॥ ६५ ॥  
 ऊर्ध्वजञ्जविकारेषु यथादोषबलेषु च ।  
 विज्ञाय लक्षणं तेषां भिषग्ब्रूयाद्भ्रामगतिम् ॥ ६६ ॥  
 अर्केन्दुकठिना सोष्णा स रोगी शोणिताश्रितः ।  
 सन्निपातधरा नाडी शीतोष्णाभ्यां गतौ स्फुटा ॥ ६७ ॥  
 अतितन्वी सुवेगा च सन्निपाते प्रशाम्यति ।  
 शीतला स्निग्धवेगा च रोगिणस्तस्य मारिका ॥ ६८ ॥  
 स्थित्वा स्थित्वा चलन्ती या सा स्मृता प्राणनाशिनी ।  
 अतितीक्ष्णा च शीता च जीवितं हन्त्यसंशयम् ॥ ६९ ॥  
 शीघ्रा नाडी प्रलापान्ते दिनार्धेऽग्निसमो ज्वरः ।  
 दिनैकं जीवितं तस्य द्वितीये मरणं ध्रुवम् ॥ ७० ॥  
 मृत्युकाले भवेन्नाडी जीर्णा डमरुकोपमा ।  
 तन्तुमन्दोपरिष्ठाच्च ह्यधस्ताद्भ्रमतां गता ॥ ७१ ॥  
 यात्युच्चकाऽस्थिरा या च या चेयं मांसवाहिनी ॥ ७२ ॥  
 याऽतिसूक्ष्मा च वक्रा च तामसाभ्यां विनिर्दिशेत् ।  
 स्थिरा नाडी मुखे यस्य विद्युद्द्युतिरिवेक्ष्यते ॥ ७३ ॥

दिनैकं जीवितं तस्य द्वितीये मरणं ध्रुवम् ।  
मन्दं मन्दं कुटिलकुटिलं व्याकुलव्याकुलं वा  
स्थित्वा स्थित्वा बहति धमनी याति नाशं च सूक्ष्मा ।  
नित्यस्थानात्स्वलति पुनरप्यङ्गुलिं संस्पृशेत्सा  
भावैरेवं बहुतरविधैः सन्निपातादसाध्या ॥ ७४ ॥  
पूर्वं पित्तगतिं प्रभञ्जनगतिं श्लेष्माणयाविभ्रतीं  
स्वस्थानभ्रमणं मुहुर्विदधतीं चक्राधिरूढेव या ।  
तीव्रत्वं दधतीं कलापिगतिकां सूक्ष्मत्वमातन्वतीं  
नो साध्यां धमनीं बदन्ति विविधा नाडीगतिज्ञानिनः ॥  
काष्ठकुट्टो यथा काष्ठं कुट्टयत्यतिवेगतः ।  
स्थित्वा स्थित्वा चलति या सन्निपातेन जायते ॥ ७६ ॥  
कम्पते स्पन्दते तन्तुवत्पुनश्चाङ्गुलिं स्पृशेत् ।  
तामसाध्यां विजानीयाद्नाडीं दूरेण वर्जयेत् ॥ ७७ ॥  
मुखे नाडी बहेत्तीव्रा कदाचिच्छीतला बहेत् ।  
आयाति पिच्छिलः स्वेदः सप्तरात्रं न जीवति ॥ ७८ ॥  
देहे शैत्यं मुखे श्वासो नाडी तीव्राऽतिदाहिका ।  
मासार्थं जीवितं तस्य नाडीविज्ञानप्राप्तम् ॥ ७९ ॥  
मुखे नाडी यदा नास्ति मध्ये शैत्यं बहिः क्लमः ।  
तन्तुमन्दा बहेत्नाडी त्रिरात्रं न स जीवति ॥ ८० ॥  
पूर्वं नाडी तु वेगोत्था ततः परदिने यदि ।  
शीता विहतवेगा स्यात्सन्निपातात्तदा भयम् ॥ ८१ ॥  
ज्वरो बहिसमोऽत्यर्थं भवेत्पूर्वदिने यदि ।  
निरन्तरं यदा नाडी लयेनैकेन संचरेत् ॥ ८२ ॥

१ 'नित्यं कण्ठे स्फुरति' इति पा० । २ 'तथा नाडी' इति पा०

३ 'नित्यं पुनः स्पृशति चाङ्गुलिम्' इति पा० ।

मुखस्थाने तु रुग्णस्य चतुर्थे मरणं दिने ।  
 मुखे झुटत्यकस्माच्च न किञ्चिद्दृश्यते यदा ॥ ८३ ॥  
 तदा विद्यात्स रुग्णानां द्वितीये मरणं ध्रुवम् ।  
 यदा नाडी हतावेगा स्पन्दते नैव लभ्यते ॥ ८४ ॥  
 तदा दिनस्य मध्ये तु मरणं रोगिणो भवेत् ।  
 निरन्तरं मुखस्थाने भ्राम्येडुमरुकोपमा ॥ ८५ ॥  
 चला नाडी तु रुग्णस्य दिनैकान्मरणं भवेत् ।  
 अतिसूक्ष्मा पृथक्शीघ्रा सवेगाभरिताऽऽद्रिका ॥ ८६ ॥  
 भूत्वा भूत्वा भ्रियेतैव तदा विद्यादसाध्यताम् ।  
 स्वस्थस्य तलगा पूर्वं नाडी स्यादप्रपञ्चनात् ॥ ८७ ॥  
 भूयः प्रपञ्चनात्सूक्ष्मा त्रिदिनैर्भ्रियते नरः ।  
 ऊर्ध्वहस्तं तद्विद्वेगा सप्ताहैर्भ्रियते नरः ॥ ८८ ॥  
 शान्ते नाडीवि (प्र) ताने शमनमुपगते चेन्द्रियाणां प्रचारे  
 सूक्ष्मे वाऽनुष्णरूपां विद्धृतिमुपगते सर्वथा शीतभावे ।  
 शून्ये चित्तात्मगार्गे स्फुरणविरहिते नष्टसंज्ञाप्रचारे  
 सूर्ये चन्द्रात्मसंस्थेऽवगतगुणगणे पञ्चतेयं प्रवाच्या(?) ८९  
 नाड्याधिप्रवरं प्रयाति विद्धृतिं शान्तिं परां सूक्ष्मतां  
 शान्तिर्याति विपर्ययं च यदि वा हित्वा स्वमार्गानिलम् ।  
 अज्ञानेऽपि हि शून्यतामुपगते ज्ञानेन्द्रिये शाम्यति  
 सूर्याचन्द्रमसौ तथा च पिहिते पञ्चत्वमेति स्फुटम्(?) ९०  
 शुष्कोष्ठः श्यावकोष्ठोऽप्यसितरदनखः शीतनासाप्रदेशः  
 शोणालक्षश्चैकनेत्रो लुलितकरपदः श्रोत्रपातित्ययुक्तः ।  
 शीतः श्वासोऽथवोष्णः श्वसनसमुदयी शीतगात्रः सकम्पः  
 सोद्वेगो निष्प्रपञ्चः प्रभवति मनुजः सर्वथा मृत्युकाले ९१

पञ्चाभिभूतास्त्वथ पञ्चकृत्वः पञ्चेन्द्रियं पञ्चसु भावयन्ति ।  
पञ्चेन्द्रियं पञ्चसु भावयित्वा पञ्चत्वमायान्ति विनाशकाले ॥

वातावर्तितमानुषेऽतिविषमं संस्पन्दते नाडिका

पित्तस्यैव समागमं न कुरुते मन्दा च मन्दोदये ।

प्राचुर्यं भजते रसाश्रयवसात्क्षीणा रसेनोज्जिता

नीत्वा श्वासमुपैति शान्तिमचलैः स्वैरन्तकाले नृणाम् ९३

स्पन्दते चैकमानेन त्रिंशद्भारं यदा धरा ।

स्वस्थाने हि तदा नूनं रोगी जीवति नान्यथा ॥ ९४ ॥

शरीरं शीतलं नाडी नूनं चोष्णतरा भवेत् ।

ज्वरमन्तर्गतं तस्य जानीयाद्दिषगुत्तमः ॥ ९५ ॥

मृत्युन्मुखां धरां ज्ञात्वा न चिकित्सेद्भृदातुरम् ।

(रामनामौषधं तत्र कारयेत्पारलौकिकम् ॥ ९६ ॥)

॥ इति श्रीरावणकृता नाडीपरीक्षा संपूर्णा ॥





आयुर्वेदीयग्रन्थमाला ।  
अष्टमं नवमं च पुष्पम् ।  
वैद्यवरश्रीकालिदासविरचिता  
वैद्यमनोरमा ।

तथा

धाराकल्पः ।

संशोधकः ।

ब्रह्मश्री ते. नीलकण्ठशर्मा

तथा

आचार्योपाह्वस्त्रिविक्रमात्मजो यादवशर्मा ।

द्वितीयं संस्करणम् ।

---

AYURVEDIYA-GRANTHAMALA.

Nos. 8-9.

**VAIDYA MANORAMA**

BY

**KALIDAS**

AND

**DHARAKALPA.**

EDITED BY

**BRAHAMASHRI T. NILKANTH SHARMA.**

AND

**VAIDYA JADAVJI TRICUMJI ACHARYA,**

**SECOND EDITION.**

18, BORA BAZAR STREET, FORT, BOMBAY.

---

1924.

Printed by Vaidya Bhagvanlal Tribhuvan, at Subodhini P. Press.,  
51, Bazar Gate, Fort, Bombay,

and

Published by Vaidya Jadavji Tricumji Acharya,  
18, Bora Bazar Street, Fort, Bombay.

---

All Rights Reserved by the publisher.

## भूमिका.




वैद्यमनोरमा इति प्रसिद्धोऽयं ग्रन्थो भिषग्वरकालिदासविरचितः । सोऽयं कालिदासः केरलदेशोत्पन्न इति ज्ञायते, वैद्यमनोरमायां केरलदेशे एव प्रसिद्धानां बहूनां भेषजद्रव्याणामुपादानात् । अस्मिन् ग्रन्थे विंशतिपटलेषु ज्वरादिरोगाणां चिकित्सा अन्यग्रन्थेषु प्रायोऽनुक्तैः स्वल्पाया-ससाध्यैर्भूरिगुणैर्दृष्टप्रत्ययैश्च प्रयोगैरुक्ता । ग्रन्थस्यास्यैकं पुस्तकं केरल-लिपिलिखितानेकपुस्तकान्यवलम्ब्य देवाक्षरैर्लिखित्वा मदीयपरमसुहृद्भिः स्यानन्दूर ( Travancore ) राष्ट्रान्तर्घातिव्याघ्रपुर ( Vaikam ) समी-पस्थविन्यासपुरी ( Vetchure ) वास्तव्यैरायुर्वेदभिषग्भिः ब्रह्मश्री ते. ( तेवलक्काट्ट मूत्तु ) नीलकण्ठशर्मभिः प्रेषितम् । तैरेव बहुषु स्थलेषु टिपण्या सनाथीकृतं च । सेर्यं वैद्यमनोरमा मया भूयः संशोध्य आयु-र्वेदीयग्रन्थमालायां प्रसिद्धिं नीता । ग्रन्थस्यास्य संशोधने यथामति कृतेऽपि यत्ने भ्रमप्रमादादिवशाज्जातं स्वलनं काप्युपलभ्येत चेद्गुणैकपक्षपातिभिः सुधीभिः संशोधनीयं क्षन्तव्यश्चाहमिति शम् ।

यादवशर्मा.

### धाराकल्पः ।


अयं ग्रन्थोऽपि मदीयपरमसुहृद्भिः ब्रह्मश्री ते. नीलकण्ठशर्म-भिरेव केरललिपिस्थप्राचीनपुस्तकमवलम्ब्य देवाक्षरैर्लिखित्वा प्रेषितः । एतद्ग्रन्थकर्तुर्नामादिकं न ज्ञायते । अस्मिन् ग्रन्थे धारापरिषेकविधिरतीव सरलतया विशदतया चोपवर्णितोऽस्ति । यद्यप्ययं विषयश्चरकसुश्रुत-वाग्भटेषु श्वेदाध्याये उक्तस्तथाऽप्यत्र तदपेक्षयाऽपि सम्यक्तया कथितोऽस्ति । अतोऽयं ग्रन्थो लघुरपि भिषजामतीवोपादेयः । वैद्यमनोरमायाः धाराक-ल्पस्य च आयुर्वेदीयग्रन्थमालायां मुद्रापणार्थं दानेन बहूपकृतमस्या ग्रन्थ-मालायाः ब्रह्मश्री ते. नीलकण्ठशर्मभिः ।

यादवशर्मा.



वैद्यवर्यश्रीकालिदासविरचिता

## वैद्यमनोरमा ।



अथ ज्वरचिकित्साधिकारो नाम प्रथमः पटलः ।

वन्दे मन्दकणद्गुहृन्दानन्दकरं मदैः ।

हन्तारमन्तरायाणामिन्दुशेखरनन्दनम् ॥ १ ॥

इमां मनोरमां पाणौ गृहीत्वा रोगपीडितान् ।

चिकित्सयन्तो लोकेऽस्मिन् कीर्तियन्तो भवन्ति हि ॥ २ ॥

सुलभसुभगभेषजानि सिद्धा-

न्यमृतसम्मानफलानि यानि यानि ।

सकलगदहराणि मानवाना-

मिह कथितानि भवन्ति तानि तानि ॥ ३ ॥

अत्यध्वश्रमशोकस्त्रीभयक्रोधादिजे ज्वरे ।

लङ्घनं न हितं तत्र पयः पथ्यं यथाऽमृतम् ॥ ४ ॥

दोषजासु बलं रक्षन् लङ्घयेज्जृतिषु क्रमात् ।

पेयाकाथरसान्नाद्यैः पथ्यैः साध्यानुपक्रमेत् ॥ ५ ॥

मृतशीतं मृतोष्णं वा जलं दोषाद्यपेक्षया ।

पयं षडङ्गसिद्धं वा तप्तं वा भृष्टलोष्टकैः ॥ ६ ॥

---

१ “ शुण्ठीमलयजोशीरघनपर्पटवारिभिः । षडङ्ग इति विख्यातो  
योगोऽयं सूरिभिः स्मृतः ॥ ”

समानभागधान्याकनागराभ्यां शृतं जलम् ।  
 पेयं प्रागपि सप्ताहाज्वरितेनाग्निदृढये ॥ ७ ॥  
 पाठोशीरजलैः सिद्धः काथः स्यात् पाचनं ज्वरे ।  
 नागराम्बुयवासैश्च पृथक् सिद्धः सपर्पटैः ॥ ८ ॥

अमृताकणमूलनागराणा-

ममृतानागरदुस्स्पृगम्बुदानाम् ।

अनिलज्वरनाशना कषायौ

कथितौ ह्यागमकोविदैर्भिषग्भिः ॥ ९ ॥

गोपाङ्गनाकमलचन्दनसेव्यमुस्ता-

यष्टीजलोत्पलमधूकशतावरीभिः ।

सिद्धं सुशीतमनु माक्षिकशर्कराढ्यं

पित्तज्वरं जयति दाहतृषाढ्यमम्बु ॥ १० ॥

पक्केन दाडिमफलस्वरसेन वाऽपि

सक्तून् पिबेत् प्रबलपित्तभवज्वरार्तः ।

तद्रत् षडङ्गशृतमम्बु पिबेत् सिताढ्यं

तृड्दाहजूर्तिशमनाय च दीपनाय ॥ ११ ॥

पथ्याकट्फलनागराम्बुदधचाभूनिम्बधान्यद्रुमै-

र्भागीपर्पटकान्वितैः शृतमिदं तोयं सुशीतं पुनः ।

मध्वाढ्यं परमाणुरामठयुतं श्लेष्मज्वरं नाशयेत्

कोष्ठार्तिश्वसनाग्निसादकसनारुच्यास्यशोषान्वितम् ॥१२॥

कूष्माण्डपुष्पस्वरसेन नस्यं सविश्वसारेण कृतं ज्वरघ्नम् ।

वातात्मजेनाहृतमौषधं यद्रामानुजस्येव नयेत्प्रबोधम् ॥ १३ ॥

प्रलाम्पमूर्च्छाभ्रमदाहयुक्ते तृषान्विते दोषसमूहजूतौ ।

पयोऽङ्गनानां पिबतां नराणां द्रागेव जूर्तिः प्रशमं प्रयाति ॥

सुनिषण्णवेणुपत्रशुण्ठीमुस्ताशृतः काथः ।

हन्याज्वरमतिवेगं दोषसमूहोद्भवं त्रिदिनात् ॥ १५ ॥

कल्कितामारनालेन स्वच्छन्दं रजनीं पिबेत् ।  
 नतु देशान्तरगतो बाध्यते शीतिकादिभिः ॥ १६ ॥  
 तुङ्गद्वयस्य तरुणानि फलानि चर्म  
 चत्वारि किञ्चिदपनीय जलस्य कुम्भे ।  
 पक्त्वा गते तदुदके निशि पीतमेकं  
 संसाधयेज्वरमतीव चिरन्तनं द्राक् ॥ १७ ॥  
 पाठाशिफापयः पीतं प्रातरेव दिनैस्त्रिभिः ।  
 शीतिकां कम्पसंयुक्तां नाशयेल्लघुनं तथा ॥ १८ ॥  
 बन्दाको विल्वभवस्तक्त्रेण घृतेन वा प्रगे पीतः ।  
 विषमज्वरस्य विकृतिं जयेन्निःशेषमतिविषमाम् ॥ १९ ॥  
 जीवन्तीमूलनिर्धूहः सघृतो दाहजृतिजित् ।  
 तद्वन्यग्रोधपादस्य बदरीपल्लवस्य वा ॥ २० ॥  
 सहदेवीशिफा बद्धा श्वेतमूत्रेण कन्धया ।  
 निहन्ति दक्षिणे पाणौ ज्वरभूतग्रहादिकान् ॥ २१ ॥  
 चूर्णेन कटुरोहिण्याः पत्रैर्वा ह्यमृताभवेः ।  
 स्वरसैः सहदेव्या वा सिद्धं तैलं ज्वरं जयेत् ॥ २२ ॥  
 ज्वरेण मुच्यमानस्य ज्रियमाणस्य चोभयोः ।  
 दृश्यन्ते यानि लिङ्गानि तानि तुल्यानि निर्दिशेत् ॥ २३ ॥

इति श्रीवैद्यवरकालिदासविरचितायां वैद्यमनोरमायां ज्वराधिकारो नाम

प्रथमः पटलः ।

अथ रक्तपित्तासृग्दरास्थिस्रावसोमरोगाधि-  
 कारो नाम द्वितीयः पटलः ।

मेघनादाभयापञ्चकिञ्जल्कैः साधितं जलम् ।  
 सक्षौद्रं रक्तपित्तघ्नं बीजं वा वास्तुकोद्भवम् ॥ १ ॥

१ 'आरनालं तु गोधूमैरगैः स्यान्निस्तुषोक्तैः । पक्वैर्वा सन्धितैस्तु  
 सौवीरसदृशं गुणैः' ।



इक्षुदूर्वामृताधात्री श्वदंष्ट्रास्वस्तिकोद्भवैः ।  
 स्वरसैर्नालिकेराम्बुपयोयुक्तैः क्षुकलिकैः ॥ २ ॥  
 चातुर्जातपयोवृक्षमुकुलाम्बुपयोधरैः ।  
 सारिवोशीरयष्ट्याहृसितोपलहिमामयैः ॥ ३ ॥  
 सिद्धं घृतं नवं तूर्णं रक्तपित्तहरं परम् ।  
 अस्थिस्रावं च नारीणां तृड्दाहौ च महाबलौ ॥ ४ ॥  
 उभयायनमप्याशु रक्तपित्तं हिताशिनाम् ।  
 हन्ति पित्तामयान् चान्यान् पाननावनलेपनैः ॥ ५ ॥  
 बहुप्रकारैरुपसेव्यमाना क्षौद्रान्विता रक्तजयाय वासा ।  
 सत्यं समर्था जगतां सवित्री यथैव संसारजयाय गौरी ॥ ६ ॥  
 तत्क्षणं क्षुण्णमाघ्रातं शुष्कगोमयमस्यति ।  
 नासालुतमसृक्स्रावं चन्दनस्योत्पलस्य वा ॥ ७ ॥  
 दाडिमकुसुमस्वरसः स्तन्यं वा चूतकुसुमसलिलं वा ।  
 दूर्वाम्भो वा नस्यान्नासारक्तसृतिं जयति ॥ ८ ॥  
 धान्यस्थि तण्डुलाम्भोभिः पीतं हन्यादसृग्दरम् ।  
 पीता शीताम्बुना पिष्टा धात्री वोढुम्बराम्बुना ॥ ९ ॥  
 जीर्णंचेलभसितं पिष्टेद्बभ्रुः पुष्पजातरुधिरेण पीडिता ।  
 तक्रतैलतरुणोष्णवारिभिः प्राप्तपुष्पसुभगा भविष्यति १०  
 उत्पलपत्रस्वरसः किञ्चित्तेलेन सहापीतः ।  
 अस्थिस्रावं स्त्रीणां नाशयति नरस्य सोमरोगं च ॥ ११ ॥  
 अनन्तया साक्षतया कृता तैलेन शङ्कुली ।  
 अस्थिस्रावहरी तद्वत् कार्पासाक्षतजा च सा ॥ १२ ॥

१ 'त्वगोलापत्रकैस्तुस्यैस्त्रिसुगन्धि त्रिजातकम् । नागकेशरसंयुक्तैश्चातु-  
 र्जातकमुच्यते' । २ 'तिलजीरकसंयुक्तैः पिष्टैर्या तण्डुलादिभिः । कृता तु  
 हस्तयन्त्राम्यां सुभृष्टा च तिलोद्भवैः । पाशमण्डलसंकाशा शङ्कुली सा  
 प्रकीर्तिता' ।

पूर्वं तोये वासरं वासितानां

चिञ्चास्थीनां दुग्धकल्कीकृतानाम् ।

पीत्वा स्यातां सुन्दरीपूरुषौ द्रा-

गस्थिस्रावात्सोमरोगाच्च मुक्तौ ॥ १३ ॥

इति वैद्यवरश्रीकालिदासविरचितायां वैद्यमनोरमायां रक्तपित्तासृग्दरा-

स्थिस्रावसोमरोगाधिकारो नाम द्वितीयः पटलः ।

अथ कासश्वासहृक्काधिकारो नाम तृतीयः पटलः ।

इन्द्रियपल्लयवयुतं मरिचं स्वादेदिनत्रितयम् ।

कासान् जयति समूलान् नाकुल्याः पादवल्कमिव ॥ १ ॥

पिप्पली पिप्पलीमूलं चित्रको हस्तिपिप्पली ।

सैन्धवं सयवक्षारं हिङ्गु सौवर्चलं तथा ॥ २ ॥

मरिचं नागरं चैव पलांशैस्तैर्विपाचयेत् ।

क्षीरे चतुर्गुणे सम्यक् सर्पिः सिद्धं पिबेन्नरः ॥ ३ ॥

शूलगुल्मोदरार्तिघ्नं हृद्रोगोरःक्षतापहम् ।

आनाहपाण्डुताप्लीहकासश्वासविकारनुत् ॥ ४ ॥

पिप्पल्याद्यमिदं सर्पिः पित्तगुल्महरं परम् ।

नैकुञ्जिके रसे पीतं सैन्धवं शूलशान्तये ॥ ५ ॥

त्रिकटुकमजमोदा चित्रको हिङ्गु भार्गी

विडमपि सहचव्यं सैन्धवं यावशूकम् ।

अमृतमिति भिषग्भिः पूजितश्चूर्णराजः

कफपवनहन्ता शूलहा दीपनश्च ॥ ६ ॥

अमृताविडङ्गरास्नादारुवराव्योषचूर्णसमतुलितम् ।

सहसा सर्वान् कासान् सितारजः परिहरेत्समधु ॥ ७ ॥

१ अयमर्धश्लोको न दृश्यते केषुचिद्दस्तालिखितपुस्तकेषु ।

ब्राह्मीवासासिंहलीभिः कुण्डल्या मूलकेन च ।  
 अमृतालर्ककैः सर्पिः साधितं श्वासकासजित् ॥ ८ ॥  
 हिङ्गुवचाग्रिमहौषधदीप्यकपथ्याकणात्रितृताम् ।  
 क्रमवृद्ध्या जनितरजः कासं श्वासं जयेत्समृत्तम् ॥ ९ ॥  
 विडुलीदलहरितालव्योषशिलाः केशराजरसपिष्टाः ।  
 गुटिकीकृता निहन्युः कासरुजं धूमपानेन ॥ १० ॥  
 निर्गुण्डीकुण्डलीपथ्यामरिचैः समभागिकैः ।  
 काथो लवणसंयुक्तः कासश्वासविकारनुत् ॥ ११ ॥  
 चिञ्चान्वगेका द्विनिशा त्रिसर्जैकपुनर्नवा ।  
 नवजातिदला वर्तिः कासजित् ब्राह्मधूपिता ॥ १२ ॥  
 शिलाकृष्णे समे स्यातां तस्यार्थं विश्वभेषजम् ।  
 तस्यार्थं मरिचं चैव तस्यार्था तु हरीतकी ॥ १३ ॥  
 भृङ्गसारेण संपिष्य वर्ति कुर्यात् पटोदरे ।  
 तथा धूमं पिबेदार्यो भुक्त्वा ताम्बूलचर्वणम् ॥ १४ ॥  
 कृत्वा त्रिवारं मतिमान् कासश्वासान्निवर्तयेत् ।  
 तथा क्षौद्रयुतं नृवं नवनीतं सितायुतम् ॥ १५ ॥  
 पलाशोदुम्बरफलं मरिचैः सह भक्षितम् ।  
 कासं हरेन्निभिर्वारैः कायकेशकरं निशि ॥ १६ ॥  
 श्वासायासविनाशार्थमाशयेत् कदलीफलम् ।  
 शृतं मूत्रेऽथवा भृष्टमथवाऽङ्गारपाचितम् ॥ १७ ॥  
 कणोषणनिशापथ्यागुडगोस्तनिकारजः ।  
 लीढं तैलेन कासानां श्वासानां च निवृत्तये ॥ १८ ॥  
 निर्गुण्डीस्वरसे शृतं तिलभवं भृङ्गादिचूर्णान्विते  
 पात्रे निःशृतमन्वहं दिनमुखे तन्मात्रया यः पिबेत् ।

१ अयमर्थश्लोको न दृश्यते केषुचिद्दस्तलिखितपुस्तकेषु ।

कासश्वासमशेषमश्रितनुतां शीघ्रं जयेन्मासतो  
यक्ष्माणं च समस्तरोगनिलयं रामो यथा रावणम् ॥१९॥

कुण्डल्युत्तमकन्यकामधुकरव्याधयर्कनिर्गुण्डिका-  
कासघ्नीवृषकण्टकीदलरसे क्षीरे क्रमाद्भाविता ।

कृष्णा क्षौद्रसमन्विता दिनमुखे लीढा जयेद्दुःस्थितं  
कासश्वासमरोचकं क्षयमपि प्राज्ञो यथा किल्विषम् ॥२०॥  
परिणतकैटर्याच्छकलीकृत्वाऽऽज्यकुम्भपरिदग्धात् ।  
तैलं निःसृतमस्यति कासं श्वासं प्रमेहं च ॥ २१ ॥

काकोदुम्बरपल्लवं शकलितं दुग्धे गवां पाचितं  
किञ्चिन्मिश्रितमागधं दिनमुखे पीत्वा पयस्तादृशम् ।

कासश्वासमशेषमाशु शमयेद्राटप्रसूनान्वितं  
क्षीरं तद्वदिदं द्रव्यं च भिषजां कीर्तिप्रदं कीर्तितम् ॥२२॥

मधुकररसकसे माणिमन्थाष्टविल्वं  
मरिचतिलजशुण्ठीसर्पिषामञ्जलिर्द्वे ।

शुभतरदिनलघ्ने साधु संयोज्य पक्वं  
श्वसनकसनशान्त्यै भक्षयेद्भोजनेन ॥ २३ ॥

साध्ये श्वासे दोषकालाग्निसत्त्वान्  
सम्यग्धीक्ष्य प्रातरेव प्रपीतम् ।

कृष्णाशुण्ठीसैन्धवक्षौद्रयुक्तं

राहूच्छिष्टोद्धृतसारं प्रशस्तम् ॥ २४ ॥

शुण्ठीकणासिताधात्रीरेणुः क्षौद्रेण मिश्रितः ।

हिक्कां हन्ति समालीढः, सक्षौद्रं पिच्छभस्म वा ॥ २५ ॥

पित्थपत्राणि विमर्दितानि हिक्कासु जिघ्रेदथवाऽर्कतप्तम् ।

मृत्पिण्डमत्यन्तमुशीततौयैः सिक्तं तु ह्रीवेरकवारिणाक्तम् ॥

१ राहूच्छिष्टं लघुनं, तस्य स्वरस इत्यर्थः । २ मयूरपिच्छभस्मेत्यर्थः ।

३ 'त्रुटीवालकवारिणाऽऽक्तम्' इति पा० ।

द्विक्रियामतिवृद्धायां भ्रुवोर्मध्ये निषेचयेत् ।

शीतलेनाम्बुना स्नानं धूमं वा गुग्गुलोः पिबेत् ॥ २७ ॥

इति वैद्यवरश्रीकालिदासविरचितायां वैद्यमनोरमायां कासश्वासहि-

क्काधिकारो नाम तृतीयः पटलः ॥ ३ ॥

अथारोचकशूलच्छर्दितृष्णाधिकारो नाम

चतुर्थः पटलः ।

आजं मांसरसक्षीरं गण्डीरं शोषिणां हितम् ।

अश्वगन्धादिलाक्षाद्यं तैलमभ्यञ्जने हितम् ॥ १ ॥

अश्वगन्धारजो लिह्याद्बुडेन हविषाऽथवा ।

पयसा वा पिबेच्छस्त्रक्षतक्षीणो रसायनम् ॥ २ ॥

गुडेन पिप्पलीभिर्वा मरिचेनान्विता शृता ।

काकमाची भवेद्ब्रह्म्या तद्रसेन हविः शृतम् ॥ ३ ॥

पक्त्वा संस्कारसंभृष्टो बृहतीफलसंचयः ।

दध्नि प्रकथिते पश्चात् क्षिप्तः पथ्योऽप्यरोचके ॥ ४ ॥

प्रसेकशमनी पथ्या भुक्तस्योपरि चर्विता ।

प्राग्भक्तं निम्बकुसुमं पटोली झरसी च वा ॥ ५ ॥

द्रोणीत्वङ्गागकुसुमगुडशुण्ठ्यः क्रमाधिकारः ।

भक्षितास्तु कृमिं शूलं प्रसेकं घ्नन्ति तत्क्षणात् ॥ ६ ॥

प्रयान्ति तद्रक्षयतां प्रभाते कुबेरनेत्राभिनवं प्रवालम् ।

नृणां शमं छर्द्यरुचिप्रसेकाः ससैन्धवं नागररामठं वा ॥७॥

किञ्चिद्द्रष्ट्वा मृत्तिकां ग्रीष्मतप्तैः शीते तोये मर्दयित्वा प्रसाद्य ।

शीते क्षौद्रं तुल्यमालोड्य पीत्वा तृष्णां छर्दिं चाशु तद्भयङ्करोति ॥

सुद्वविदलैर्विपकैः केरीक्षीरेण भक्षितैर्बहुशः ।

छर्दिर्नश्यति सहसा तयोस्तुल्याम्बुभिः पीतैः ॥ ९ ॥

१ अयमर्धश्लोकोऽधिको दृग्गोचरीभवति केषुचिद्वस्तलिखितपुस्तकेषु ।

२ 'ग्रीष्मतप्तां' इति पाठान्तरम् । ३ नारिकेलक्षीरेणेत्यर्थः ।

एलालवङ्गवल्कलतमालदलजं रजो मधुविमिश्रम् ।

लीढं वमिं निहन्याद्विल्ववरांज्योषचूर्णं वा ॥ १० ॥

दग्ध्वा वराटिकागेहमङ्गाराभं तदम्भसि ।

निर्वापितं ततः पीतं तज्जलं नाशयेद्रमिमम् ॥ ११ ॥

अतीव भृष्टं लवणं तिलोत्थे प्रक्षिप्य तेनोत्थितमाशु तैलम् ।

आदाय लिम्बा हृदये तदूर्ध्वं गुञ्जादलान्यर्पय हृद्गदघ्नम् ॥ १२ ॥

स्तनयोरपि मूले च रुग्भवेद्यदि वेगिनी ।

निशाशम्बुकसंयुक्तचूर्णलेपो जयेदृजम् ॥ १३ ॥

न्यग्रोधशुद्धोत्पलकन्दकोलमाषैः शृतं तोयमतीव शीतम् ।

क्षौद्रान्वितं पीतमपाकरोति तृष्णां च पर्याप्तमतीव शीघ्रम् ॥

आर्द्रपूगफलचर्वणोत्सुकं स्वेन वल्कलकलेन चर्वयेत् ।

तन्मदं हरति तत्तथाकृतं स्वाभिमानमिव वेदविश्रुतिः ॥ १५ ॥

ताम्बूले सति भक्षिते भवति चेत्कासान्वितं विश्वरं

निष्ठीवेन सहैव तच्छिशिरमम्बवाघ्राय शीघ्रं पिबेत् ।

आहोस्विद्विद्वितास्यवान् पवनमाश्वेद्विरन्नासिकां

रुद्धा पार्श्वगतो जनः प्रवलहृत्क्षोभं न(तु)कुर्याद्भुतम् ॥ १६ ॥

पित्तहृत्कम्पतृष्णमूर्च्छाभ्रमादीन् घ्नन्ति दारुणान् ।

नालिकेराम्बुना पीताः सक्तवः समशर्कराः ।

इति वैद्यवरश्रीकालिदासविरचितायां वैद्यमनोरमायामरोचकशूल-

छर्दिंतृष्णाधिकारो नाम चतुर्थः पटलः ।

अथाशौदावर्ताधिकारो नाम पञ्चमः पटलः ।

सितासिताविश्वभवौ चूर्णौ पथ्यारजःसमौ ।

गुडावलीढौ गुदजान् हतः श्लेष्मरुद्भवान् ॥ १ ॥

१ “ पथ्याविभीतघात्रीणां फलैः स्यान्निफला समैः । फलत्रिकं च त्रिफला सा वरा च प्रकीर्तिता ” ॥

मासमेकमनन्नाशी सूरणं भक्षयेत्सुखम् ।

तक्रानुपानमाश्वशोनिर्मूलोन्मूलनोत्सुकः ॥ २ ॥

स्विन्नं निष्पीडितं स्तुब्धाः पत्रं पायौ निधापयेत् ।

दुर्णामकृमिकण्डूतिशोफरुकशान्तिकृत् परम् ॥ ३ ॥

किंशुकबीजपरागैर्लशुनपुनर्भ्रुमवालसंयुक्तैः ।

पोट्टलिका तिलजाक्ता स्वेदादर्शासि नाशयति ॥ ४ ॥

कालशाकमरिचाम्लसैन्धवैर्भृष्टपष्टिकहितोष्णभोजनम् ।

तैलयुक्तमिह कीलनाशनं रुच्यमग्निजननं सरं परम् ॥ ५ ॥

हठस्य कैडर्यदलस्य चापि रजः सुमूक्ष्मं मधुनाऽवलीढम् ।

गुदाङ्कुरोन्मूलविनाशनाय पर्याप्तमित्याह भिषग्वरिष्ठः ॥ ६ ॥

पथ्यारसोनयोर्भागं निष्कं, द्वौ वज्रवल्लिजौ ।

ईषल्लवणतैलाक्तमेतदर्शासि नाशयेत् ॥ ७ ॥

मथुरवल्ककिञ्जल्कवरीवासाशृतं जलम् ।

रक्तार्शसां प्रशान्त्यर्थं स्यात्पलाण्डुरिवाशितः ॥ ८ ॥

अभयात्रिवृत्कुलत्थैः शृतमुदकं पिप्पलीरजोयुक्तम् ।

चित्रतैलविमिश्रं पीतमुदाव्रतंभस्यति त्रिदिनात् ॥ ९ ॥

इति वैद्यवरश्रीकालिदासविरचितायां वैद्यमनोरमायामशोदावर्ताधि-

कारो नाम पञ्चमः पटलः ।

अथातिसारग्रहणीचिसूचिकाधिकारो नाम

षष्ठः पटलः ।

पाठानागरदुःस्पृग्विल्वामिश्रवृषाब्दसंशृतः काथः ।

आमात्रिसारमस्येत् स्मवं सककं सशूलं च ॥ १ ॥

पल्लवं चविकायाश्च श्वेतमूलाह्वसंभवम् ।

पल्लवं क्षीरिवृक्षस्य पिष्ट्वा तैलेन पाययेत् ॥ २ ॥

शीघ्रं सर्वातिसारान् वै जयेदन्वैः किमौषधैः ।

तथाऽहिफेनं सक्षौद्रं तुल्यकारस्करत्वचम् ॥ ३ ॥

ऐरावतीपत्रमुशलकानि क्षुण्णानि निष्पीड्य रसः प्रपीतः ।

बलासरक्तप्रबलातिसारं विनाशयेद्विन्निदिनप्रयोगात् ॥ ४ ॥

चिञ्चाबीजत्वचं विश्वं सैन्धवं दीप्यकं तथा ।

पिबेदामेन तत्रेण सोऽतिसारं जयेत्क्षणात् ॥ ५ ॥

यक्षलोचनमज्जानं काञ्जिकेन पिबेत्प्रगे ।

श्लेष्मरक्तातिसारं च कोष्ठशूलं जयेद्दुर्तम् ॥ ६ ॥

रसो निहन्त्यतीसारमाश्रत्वकपुटपाकजः ।

शुक्तस्तेलेन रक्ताढ्यं सवलासं सनिह्वयम् ॥ ७ ॥

वदरीपल्लवरसं पिबेद्रक्तातिसारवान् ।

काथं कदम्बशुण्ठीभ्यां पिबेद्रात्रौ दिनत्रयम् ॥ ८ ॥

मुस्तां संभुद्य शुद्धां समयसि दृढं मर्दयित्वा मुपूतां

पक्त्वा पादावशिष्टां मृदुतरशिखिना शीतलीकृत्य पश्चात् ।

लीढ्वा शौद्रान्वितां तां जयति सकफं रक्तयुक्तातिसारं

विष्णोः पूजेव सद्यः शमयति दुरितं पूर्वजन्मार्जितं तु ॥ ९ ॥

जम्बूक्षीरीवृक्षारलुकुकुभकरअपल्लवस्वरसम् ।

लकुचफलस्वरसपलं छागं पथः पलमपि प्रगे पीत्वा ॥ १० ॥

जयति सरक्तश्लेष्मं प्रवाहणं गुदेषु जातं च ॥ ११ ॥

पूर्वेद्युरानीतसुरक्षितं जलं प्रभातकाले प्रपिबेत् सतैलम् ।

चिरन्तनं द्राक् शमयेत् सुघोरं प्रवाहणं रक्तकफान्वितं तु ॥ १२ ॥

आजे पयसि पाकान्ते पथ्याचूर्णं क्षिपेत् पुनः ।

दधि जातं पिबेत् प्रातस्तत्प्रवाहणपीडितः ॥ १३ ॥

१ अर्धश्लेकोऽयं नोपलभ्यते केषुचिद्वस्तलिखितपुस्तकेषु । २ 'जय-  
त्यलं' इति पाठान्तरम् ।



तथा पक्वान्वाष्पेण स्वित्ना तेनैव भक्षिता ।  
 सरक्तां विम्बिंसीं हन्यात् सतैला क्षुद्रदुग्धिका ॥ १४ ॥  
 माणिमन्थमरिचाभयाजटा यक्षनेत्रसमभागसंमिताः ।  
 तक्तैलघृतमात्रयाऽन्विता नाशयन्ति सहसा प्रवाहणम् ॥ १५ ॥  
 कृष्णाशुष्ठीशमीवीरतरूणां पत्रकल्पितैः ।  
 विलेप्यपूपकल्कैश्च सतैलैः शोणितं जयेत् ॥ १६ ॥  
 केदारसीमोद्भवमूषिकस्य मांसं गतान्त्रं पयसा प्रपिप्य ।  
 तैलं पचेत्तद्विधिना प्रलिम्पेत् पिबेद्बुद्धंशविनाशनाय ॥ १७ ॥  
 गोकर्णत्वङ्मुस्तानमस्करीधातकीकुटजसिद्धम् ।  
 ज्वरातिसारं जयति जलं चतुःपञ्चषैर्दिवसैः ॥ १८ ॥  
 पयःप्रस्थे सम्यङ्भवमुदकमासिच्य जलदान्  
 शतद्रन्दान् क्षुण्णानपि सपदि निक्षिप्य विपचेत् ।  
 पयःशिष्टे त्यक्त्वा जलदशकलानि प्रतिवपे-  
 दुदश्वित्तज्जातं दधि जठररोगानपनयेत् ॥ १९ ॥  
 तदाथोऽस्मिन् दुःस्पृकशृतमुदकमासिच्य शनकै-  
 र्मथित्वा तत्स्नेहं मथितमपि पथ्यौषधयुतम् ।  
 सदा पाने चान्ने करचरणयोर्योजितमिद-  
 मतीसारं हन्यादपि बहुविधाकारमचिरात् ॥ २० ॥  
 तक्रद्वेगे सशुक्ते लवणदशपलैर्विश्वपथ्यासमांशै-  
 श्रत्वारिंशत्प्रकुञ्चं घृततिलजपलान्यष्ट संयोज्य पश्चात् ।  
 पक्त्वा पाकेऽष्टचूर्णीन्त्रिपलमपि समायोज्य धान्ये स्थितं तद्  
 खादेदग्नेः प्रदीप्तिं जनयति जयति ग्रीहगुल्फोदरादीन् ॥ २१ ॥  
 पुराणशाल्यभावे तु शालीन् सैम्भार्चिषा सह ।  
 पचेदोषधिभिर्वाऽन्यैर्लघिमानं भजन्ति ते ॥ २२ ॥

१ “ ऊषणत्रयसिन्धूत्यैः साजमोदद्विजीरकैः । हिङ्गुतुल्यैरेभिराहुरष्ट-  
 चूर्णं मर्नाषिणः ॥ ” २ चित्रकेणेत्यर्थः ।

अविरुद्धोपदेशेन पक्कमन्त्रेण मात्रया ।  
 भक्षितं मरिचं पूर्वं भृष्टं दुर्जरतां जयेत् ॥ २३ ॥  
 कालशाकविजयामहौषधैः साधितं रसयुगाक्षिभागशः ।  
 वारि वारयति शूलतृड्ज्वरान् विम्बिशीमपि विस्मृचिकां क्रमात् ॥  
 तण्डुलोदकपिष्टेन तालमूलेन लेपनम् ।  
 नाभौ प्रकल्पितं सद्यो जयत्येव विस्मृचिकाम् ॥ २५ ॥  
 आमे विदग्धे विष्टब्धे विस्मृच्यां च वमेद्भुतम् ।  
 अशक्तश्चेत्पिबेत् क्रोष्णसलिलैः सर्पगन्धिकाम् ॥ २६ ॥  
 माणिमन्थजीरकाजमोदमागधौषधै-  
 र्वर्धितैः क्रमेण तैः समं हरीतकीरजः ।  
 पाचनं विरेचनं प्रदीपनं प्ररोचनं  
 पायुकीलनाशनं हुताशनाह्वयं तु तत् ॥ २७ ॥  
 निष्कं पौनर्नवं पत्रं तस्यार्थं स्यात् सिकासिका (?)  
 सिन्धूत्थं लशुनं रक्तं शुष्ठीं हरितमञ्जरीम् ॥ २८ ॥  
 मरिचांश्च पृथक् पादान् चूर्णमेतत्तु मस्तुना ।  
 पिष्ट्वा प्राग्भक्तमश्रीयादिच्छन् बह्वैर्बलं महत् ॥ २९ ॥  
 उवेतपर्णासमूलेन सविश्वेन गृतं जलम् ।  
 अजीर्णं शमयेत्तूर्णं कर्णः कार्ज्यमिवाधिनाम् ॥ ३० ॥  
 यक्षाक्ष्यास्तरुणाग्रकाण्डमणुशत्रिलत्वा जले पाचये-  
 त्सयास्तद्विगुणे तदम्भसि गते प्रस्थेन युक्तं पयोः ।  
 दुग्धप्रस्थमजस्य तेन विपचेत्तस्मिन् रसोनोपणं  
 तैलाज्यं च पलद्वयं प्रतिवपेत्तदीपनं स्यात्परम् ॥ ३१ ॥  
 अलर्ककुसुमाञ्जलिर्लशुनाधिकसैन्धवात्  
 पलाष्टकमथोषणैलपुनर्नवाद्द्वै पलम् ।  
 यक्षहृत्पद्मरसनापिचुयुतं च विश्वं तथा  
 तैलगृतषट्पलं पयसि पाचितं मान्द्यहृत् ॥ ३२ ॥

पर्यूरुपूगतैलपेषिता पृथगाद्यैरपि चूर्णितैः सह ।  
 परिलोड्य पिबेत्तु मात्रया दिवसादौ प्रबलाग्निमान् भवेत् ।  
 किमु कुष्ठभगन्दरानिलैरपि बाधा न भवेत्सुनिश्चितम् ॥ ३३ ॥  
 कालशाकविजयामहौषधैः साधितं जलमजीर्णनाशनम् ।  
 पुण्डरीकनयनाङ्घ्रिपङ्कजक्षालनोदकमिवाद्यु किल्विषम् ॥ ३४ ॥  
 अर्धावशिष्टं जलमाढकार्थं महौषधैः केवलमेव पीतम् ।  
 प्रदीपयेज्जाठरपावकं द्राक् तदीप्सिकृद्भिः किमुतान्यभेषजैः ॥ ३५ ॥  
 पर्युषिताब्धं भुक्त्वा माहिषदग्धा तु शीतलाम्बु पिबेत् ।  
 अत्यग्निं जयति नरो लक्ष्मीरंससिद्धमन्त्रं वा ॥ ३६ ॥  
 इति वैद्यवरश्रीकालिदासविरचितायां वैद्यमनोरमायामग्निमान्द्यग्रहणी-  
 विसूचिकाधिकारो नाम षष्ठः पटलः ।

अथ मूत्रकृच्छ्रप्रमेहसोमरोगाधिकारो नाम  
 सप्तमः पटलः ।

चिरजलधरभाण्डोद्भूतपङ्कं गृहीत्वा  
 जठरदृषणनाभौ निक्षिपेन्मूत्रकृच्छ्री ।  
 तपनकिरणतापोद्भूतमूत्रोष्णवाते-  
 ऽप्यतिहिमसिकतानां राशिमत्र प्रदद्यात् ॥ १ ॥  
 यष्ट्याहैलोर्वास्वीजेषुकाण्डैः  
 शीतः काथो नालिकेराम्बुजन्मा ।  
 पैचं कृच्छ्रं दाहनृष्णोष्णवातं  
 रक्तस्त्रावं मूत्रसादं हिनस्ति ॥ २ ॥  
 स्थलगृङ्गाटफलैर्वा कल्कः केरीफलाम्बुना पीतः ।  
 कृच्छ्रं मूत्रस्य जयेत्क्लेशमिवैशो नमस्कारः ॥ ३ ॥  
 मूत्रकृच्छ्रं जयेत् पीता क्षीरेण शिखरीशिफा ।  
 अजाक्षीरेण संपेष्य पीता नीलीजटा तथा ॥ ४ ॥

१ ऊरुपूगतैलं एण्डतैलम् । २ लक्ष्मीः केरलेषु 'तिरुताळी' इति प्रसिद्धा ।

केतकीस्वरसे सिद्धं तत्प्ररोहाग्रकल्कितम् ।  
सर्पिः पीतं दिनस्यादौ मूत्रकृच्छ्रं जयेद्भुतम् ॥ ५ ॥

जलेन नालिकेरस्य पिबेत् प्रातः प्रसारणीम् ।  
मूत्रकृच्छ्रविनाशाय शर्करापातनाय च ॥ ६ ॥  
प्रभाते पयसा पीतं क्षुद्रपप्फणपल्लवम् ।

मूत्रकृच्छ्रं जयेद्यद्भुतं पापं भारतकीर्तनम् ॥ ७ ॥  
पुष्यदलस्य स्वरसः सशर्करः प्रातरेव परिपीतः ।  
कृच्छ्रं मूत्रस्य जयेत्स्त्रावमसह्यं च सहसैव ॥ ८ ॥  
क्षुद्रकरवन्द(मर्द)मूलं पयसा पीतं प्रभातकालेषु ।  
निरुणद्धि मूत्रकृच्छ्रं संतमसं भानुविम्बमिव ॥ ९ ॥

ज्वरेषु मूत्रकृच्छ्रं चेत् कुमारीस्वरसं पिबेत् ।  
कनीयः पञ्चमूलं वा गुह्यमेतच्चिकित्सितम् ॥ १० ॥  
काथो वरुणमूलस्य तत्कल्केन समन्वितः ।

पीतो निपातयेत्सद्यः शर्करामशमरीमपि ॥ ११ ॥  
पृथीमूलकुलत्थाभ्यां शृतः काथो जयसलम् ।  
शर्करां मूत्रकृच्छ्रं च गुह्यमेतच्चिकित्सितम् ॥ १२ ॥  
नाभेरधस्तु धान्याम्लसेको जयति निश्चितम् ।  
मूत्रकृच्छ्रं, शरीरेषु सेकस्तेनाद्गदाहहा ॥ १३ ॥

चम्पकशिफाकषायः पीतो निरुणद्धि मूत्रमवशगतम् ।  
नीचतल्पतितमम्भश्चतुरजनोत्पादितो यथा सेतुः ॥ १४ ॥  
प्रातरेव रजनी सुभक्षिता मेहविंशतिविनाशिनि ध्रुवम् ।  
आकुलीमुकुलपादसंयुता किं पुनर्मधुमती मुचूर्णिता ॥ १५ ॥

१ 'पप्फणः' केरलदेशे 'पावुट्टः' इति प्रसिद्ध ओषधिविशेषः ।  
२ पुष्यदलस्य कुष्माण्डदलस्य । ३ शालिपर्णी पृश्निपर्णी बृहती कण्ट-  
कारिष्का । गोक्षुरः पञ्चभिश्चैतैः पञ्चमूलमिदं लघु । ४ आकुलीः केरल-  
भाषायां 'आवीरं' इति प्रसिद्धा वनस्पतिः ।

अश्वत्थवीजं हरिणस्य शुङ्गं तक्रेण पीतं मधुना सहैव ।  
प्रमेहजातं सकलं निहन्ति दशाननं दाशरथिर्यथैव ॥ १६ ॥

पुष्पबोधिजलवैरिशाकिनीनम्रजिज्जनितबीजमम्बुदम् ।  
भूसरीरूपयुतं सुचूर्णितं मेहविशतिहरं ह्युदश्विता ॥ १७ ॥

कृष्णारिमेदपूलास(?) जम्बूदुम्बरकिंशुकम् ।

विदुलधातकीलोध्रमेषशृङ्गचण्डिकोठकाः ॥ १८ ॥

आकुल्यश्वाङ्घ्रिपङ्कानि पाठा रात्रिश्च चूर्णितम् ।

मधुना मात्रया लीढं प्रमेहान्नाशयेद्दुतम् ॥ १९ ॥

ग्राहान् विष्णोः प्रसादेन गजेन्द्रो नाशयेद्यथा ।

तद्वत् क्षौद्रान्विता दावी प्रा(पी)तश्चामलकीरसः ॥ २० ॥

सागराङ्गोलपूलासवेषुपत्रगृतं जलम् ।

रात्रौ पिबेत् प्रमेहाणां प्रणाशयात्मवान् नरः ॥ २१ ॥

आकुलीनलदकिक्किस(?)बीजोद्भूतचूर्णमथ तक्रमधुभ्याम् ।

पीतमाशु मधुमेहनिहन्तु किं पुनः कफसमुद्रवमेहान् ॥ २२ ॥

निशाद्रयारग्वधकिंशुकैश्च कैडर्यजम्बूकतकारिमेदैः ।

वराब्धिकोठैः शृतमम्बु शीतं क्षौद्रान्वितं मेहगणं निहन्यात् २३

नन्धावर्तदलैः पिष्टैरीषत्तण्डुलसंयुतैः ।

तैले त्रिपाचितोऽपूपो मेहविशतिनाशनः ॥ २४ ॥

लदुम्बरक्षीरसुपिष्टचिञ्चाविर्निर्मितो निष्कसमानपिण्डः ।

सशुकगुञ्जामधुतक्रपीतः प्रमेहमातङ्गविनाशसिंहः ॥ २५ ॥

यस्य यस्य प्रमेहस्य शमनं प्राशयेद्विषक् ।

तस्य तस्य जलात्कल्कस्तं तं मेहं निरस्यति ॥ २६ ॥

कमलरजश्चिञ्चाफलवल्कमेहार्यम्भोधिबीजानाम् ।

द्विगुणयथोत्तरमानं चूर्णं मेहापहं समधु ॥ २७ ॥

१ पुष्पबोधिः अर्कः, जलं ह्योवेरं, वैरि 'एकनायक' इति केरलेषु प्रसिद्धं, शाकिनी 'चीर' इति केरलेषु, नम्रजित् दिवण्टुषु मुग्धा । २ वाग्धिकोठकः 'समुद्रफेन' इति प्रसिद्धः । ३ सागरा 'समुद्रपत्र' इति केरलेषु प्रसिद्धा । ४ 'बीजत्वचा निर्मितनिष्कपिण्डः' इति पा० ।

अष्टाभिर्वासरैर्वारिवासितैर्त्रीहिभिः कृतान्  
 पृथुकान् भक्षयेत् सायं सद्यो मेहनित्तये ॥ २८ ॥  
 अङ्गोलाम्लाश्वकर्णामलकमुनितरुक्षीरिवृक्षप्रियङ्गु-  
 जम्बूकालारिमेदत्वचलुलितजले साधितं तैलमेतत् ।  
 तद्दुग्धाविल्वमुद्गातकरजनियुक्कलिकतं मेहजालं  
 हन्याद्गङ्गाधराङ्घ्रिस्मरणमिव महापातकं सद्य एव ॥ २९ ॥  
 मुपककृष्णरम्भायाः फलं भक्षयतां नृणाम् ।  
 न भवेत्सोमरोगश्च मूत्रकृच्छ्रं च पित्तजम् ॥ ३० ॥  
 इति श्रीकालिदासवैद्यविरचितायां वैद्यमनोरमायां मूत्रकृच्छ्रप्रमेह-  
 सोमरोगाधिकारो नाम सप्तमः पटलः ।

अथ विद्रधिःशूलाधिकारो नामाष्टमः पटलः ।

करञ्जबीजविश्वोग्राः करञ्जकाथपेषिताः ।  
 पीताः प्रभाते निःशेषं घ्नन्त्याभ्यन्तरविद्रधिम् ॥ १ ॥  
 करञ्जास्थीनि संपेष्य वितुषीकृत्य चूर्णयेत् ।  
 सुग्दलस्वरसेनैव मृदित्वा रविसन्निधौ ॥ २ ॥  
 तैलमादाय तत्तैलं बाह्यान्तरुपयोजयेत् ।  
 अन्तर्विद्रधिमाश्वेव नाशयेद्बाह्यजं तथा ॥ ३ ॥  
 आरया श्रवसि रन्ध्रमाचरेदन्यपार्श्वमवलोक्य बुद्धिमान् ।  
 अन्त्रवृद्धिशमनाय किंशुकत्वक्कषायमपि पाययेच्छिशुम् ॥ ४ ॥  
 सैन्धवेन्द्रलतापत्रं यक्षहृग्बीजपप्फणम् ।  
 तक्रेण सहसा पीतं वृद्धिं शूलं च नाशयेत् ॥ ५ ॥  
 ऊषणेन्द्रलताशुण्ठीरसनैरण्डजं तथा ।  
 तुङ्गतैलविलिप्तेन रविपत्रेण बन्धनम् ॥ ६ ॥  
 अन्त्रवृद्धिजनितं विनाशयेच्छूलमिन्द्रियवपत्रजो रसः ।  
 तैलमिन्दुसहितं यथा तथा काममीशनयनाशुशुक्षणिः ॥७॥

पीतवर्वरनिर्यासः पीतो वृद्धिं विनाशयेत् ।  
 त्रधिनं पीतदारुणां कल्कं मूत्रेण पाययेत् ॥ ८ ॥

सुद्रकरवन्दवरुणानलमुवर्णं  
 दुग्धसहितं पिबति यो जयति शूलम् ।

अन्त्रजनितं लघुननागरकुबेरा-

स्त्रीन्द्रलतिकाशृतजलं च निशि पीतम् ॥ ९ ॥

वर्षाभूकणमूलवह्निचविकाव्योषोत्तमानां रजः

प्रत्येकं कुडवं भवेदथ पटोः स्यात्कुण्डलीपल्लवात् ।

प्रातश्छागजलान्वितं च सहितं पक्वं पुनस्तत्पयः

कंसाभ्यां च समस्तगुल्महरणं स्यादब्धिहिङ्ग्वन्वितम् ॥ १० ॥

सैन्धवामलकक्षोदनवनीतगुटी जयेत् ।

पित्तगुल्मविकाराणां दोषाणां संहर्ति भृशम् ॥ ११ ॥

पिण्याकसैन्धवपुनर्नवचूर्णभास्व-

त्साराजमूत्रपयसां समभागभाजाम् ।

हिङ्गुषणाज्यसहिता गुटिकाऽशितप्ता

गुल्मोदराग्निसदनारुचिशूलहन्त्री ॥ १२ ॥

अभ्रकगन्धकतुत्यैरुषूषणकान्तयुतैः कृतचूर्णम् ।

पाचनदीपनरोचनमेतद्गुल्मविकारमपहरति सद्यः ॥ १३ ॥

षष्टिकं छागमूत्रेण द्विगुणेन पचेत्ततः ।

गृहीतान् तण्डुलाञ्जग्ध्वा गुल्मी छागपयः पिबेत् ॥ १४ ॥

वैश्वानरं तिलजगोघृतदुग्धभक्ता-

न्यस्मिन् पचेन्मृगदृशां करलालिताङ्गम् ।

तद्देशसंभवमतीव च नीलधूपं

गोसर्पिषा सह पिबेत्कफवातगुल्मी ॥ १५ ॥

यक्षदृग्विश्वलशुनैर्वददृष्टुतुभागिकैः ।

काथो गुल्मोदरानाहशूलोदावर्तवृद्धिहा ॥ १६ ॥

गुल्मशमनाय न स्याद्देशजमत्र रससलिलादृते सहसा ।  
 वृक्षाम्लस्य स्वरसः सैन्धवयुक्तस्तथैव नियतं स्यात् ॥ १७ ॥  
 सैन्धवपादेन युतं नागरचूर्णमोदनं घृतं चापि ।  
 भुञ्जानः पञ्चदिनं प्रहरति गुल्मं क्षणेनैव ॥ १८ ॥  
 कालशाकलवणौषधान्वितं भक्तपकमथ सर्पिषाऽन्वितम् ।  
 मूलमस्यति पुनर्नवोद्भवं गुल्मतोदमचिरेण निश्चितम् ॥ १९ ॥  
 सैन्धवं स्नुहिमध्यस्थं दग्धमङ्गारवह्निना ।  
 सलिलेन कवोष्णेन पिवेच्छूलनिपीडितः ॥ २० ॥  
 नागरशोभाजनयोः काथः शूलं विनाशयेच्चिदिनात् ।  
 मुनितरुवल्ककाथस्तद्वत् पटुरामठप्रतीवापः ॥ २१ ॥  
 केवलानिलसमुत्थे शूले महति प्रलेपयेन्मतिमान् ।  
 तुङ्गद्रुमतरुणजलै रसोनकल्कं वयो बलं वीक्ष्य ॥ २२ ॥  
 शूलं तदाशु शमयेद्विष्मूत्रे च्यावयेन्नियतम् ।  
 स्तन्यनिघृष्टं मरिचं नसि निहितं नाशयेच्छूलम् ॥ २३ ॥  
 गुडमरिचविहितकल्कः कोष्णजलैः पीत आशु नाशयति ।

इति श्रीकालिदासवैद्यत्रिरचितायां वैद्यमनोरमायां  
 विद्वद्भिर्गुल्मशूलाधिकारो नामाष्टमः पटलः ।

अथोदरपाण्डुचिकित्साधिकारो नाम नवमः पटलः ।

दुग्धे स्नुकक्षीरपके दधिजनितमहोरात्रतस्तन्मथित्वा  
 सारं हृत्वा पिवेत्तन्मथितमुदररोगी विरेकाय मर्त्यः ।  
 तत्सर्पिर्दुग्धमूत्रच्छगणरसदधिस्वर्णदुग्धैश्च युक्तं  
 पक्त्वा पाके मुजाते गलितमुदरशान्त्यै पिवेदल्पमल्पम् ॥  
 पीत्वा धारोष्णं प्रातरेवाग्निमध्ये  
 क्षीरं तोयाढ्यं साधु पक्त्वा मुखोष्णम् ।



सायं पथ्यायाः काथपः पक्षमित्थं

कृत्वा रिक्तश्चोदरी स्याच्छतायुः ॥ २ ॥

भेकराजरसैः सुभावितलोहयुक्तवरारज-

स्तुल्यभागवच्छदोद्भवभस्म चाप्यभया पुनः ।

षट्पदोत्थरसेन पेपितमक्षमात्रविनिर्मितं

पिण्डमस्यति पाण्डुरोगमुदन्विता सह सेवितम् ॥ ३ ॥

नवायसप्रतीवापं लिहन्मूत्रघृतं गुडम् ।

पाण्डुरोगातुरो मर्त्यः सुखी स्यान्मधुमिश्रितम् ॥ ४ ॥

अयोमलरजःपथ्ये गृष्ट्यग्रेण सुपेषिते ।

तैलयुक्ते पिवेत् प्रातः पाण्डुरोगी सुखी भवेत् ॥ ५ ॥

इति श्रीकालिदासवैद्यविरचितायां वैद्यमनोरमाया-

मुदरपाण्डुरोगाधिकारो नाम नवमः पटलः ।

अथ कामलाधिकारो नाम दशमः पटलः ।

शङ्खं विघृष्य सहसा प्रातः पीतं च सप्ताहात् ।

अपहरति कामलार्तिं वाणो रामस्य ताटकां भीमाम् ॥ १ ॥

मधुना निशया धान्या क्षीरेण वा मिश्रितः प्रगे पीतः ।

स्यान्मण्डूकीस्वरसः कामलिनां हितकरो नृणाम् ॥ २ ॥

व्योषं धात्रीं रजनीं लोहं च सिताज्यमधुसमेतं हि ।

उपयुज्य कामलार्तः सुखी भवेद्वासरारम्भे ॥ ३ ॥

अञ्जटासहितस्तक्रकल्को जयति कामलाम् ।

रसो वा भुङ्गराजस्य निषिक्तो भूरि मूर्धनि ॥ ४ ॥

तरुणीं कामलार्तस्तु भुञ्जीत त्रिदिनं प्रगे ।

कामलायाः प्रज्ञान्तर्यं वैकुण्ठं पाययेन्नरः ॥ ५ ॥

किमौषधगणैः कृतैः सकलमन्त्रवादैश्च किं

चिरेण वत जीवितुं यदि महाभिलाषोऽस्ति वः ।

सुवर्णवलयेन वा रजतकेन ताम्रेण वा

दहेत मणिवन्धने सपदि कामलारोगिणः ॥ ६ ॥

सुवहापत्रस्वरसः किञ्चित्चैलेन सह पीतः ।

कामलामाशु हन्याद्रावणमिव पुण्डरीकाक्षः ॥ ७ ॥

प्रेष्ठागुडूचीपिचुमन्ददार्वीत्वगज्जटाभिर्विधिना कृतं यत् ।

अध्याकषाये घृतमाशु हन्यात्तत्कामलां कालनिशासमानाम् ॥

इति श्रीकालिदासवैद्यविरचितायां वैद्यमनोरमायां

कामलाधिकारो नाम दशमः पटलः ।

अथ शोफविसर्पश्वित्रकुष्ठाधिकारो

नामैकादशः पटलः ।

पथ्यापुनर्नवनिशाकणमूलवह्नि-

विश्वाम्बुजीरकसुरद्रुममागधीनाम् ।

काथं पिवेच्छ्वयथुदण्डधरात्तजीवोऽ-

प्युत्तिष्ठते शिवसमाश्रितवालतुल्यः ॥ १ ॥

समूलतूलसंशुष्कं कार्पासं भस्मसात्कृतम् ।

तद्गुणं शालितण्डुलं पयसौदनम् ॥ २ ॥

घृतेन सह भुञ्जीत सर्वश्वयथुनाशनम् ।

परिणततुम्बीलतया विहिते काथे शृता विलेपी या ॥ ३ ॥

रात्रौ तथा च सिद्धः काथश्च श्वयथुशत्रुघ्नौ ।

पुनर्नवाभयाशुण्ठीकालशाकैः समैः शृतम् ।

जलं शोफं जयेत् पीतं प्रातः सायं च मात्रया ॥ ४ ॥

दशाङ्घ्रिकूष्माण्डलतार्द्रकाणां

शूर्णं मधौ शोफजयाय लिह्यात् ।

आदित्यरुद्रवसुभिश्च समानभागं

चूर्णात् पलालरजसो गृहधूमतश्च ॥ ५ ॥

दग्धन्य शङ्करजसश्च विमिश्रय चूर्णं

क्षीरेण शोफशमनाय पिबेदतन्द्रः ॥ ६ ॥

हरितकीत्रिवृन्मूलकुलत्थैः साधु साधितः ।

काथस्तु रुबुतैलाढ्यः शोफदाहोदरापहः ॥ ७ ॥

अलर्केश्वरकार्पासमुर्वरी(?)क्षारजं जलम् ।

आपादमस्तकप्राप्तमप्याशु श्वयथुं जयेत् ॥ ८ ॥

इक्षुरक्षारतोयेन पक्वं भक्तं विनाशयेत्

शोफं सर्वाङ्गसंभृतं गोमूत्रेण घृताम्बितम् ॥ ९ ॥

हरितकीनागररात्रिसिद्धं जलं ज्वरोत्थश्वयथुं निहन्यात् ।

पीतं प्रभाते गुडगोक्षुराङ्घ्रिन्याघ्रीबलाविश्वशृतं पयश्च ॥ १० ॥

नीलीदूर्वावायसीकाकमाचीनिष्पावाख्यास्वस्तिकानां रसेषु ।

दूर्वासर्पिरेण कल्केन तेन सिद्धं तैलं सर्ववीसर्पजित्स्यात् ॥ ११ ॥

प्रातः पयसा पीता लिप्ता च विसर्पकं जयेन्नीली ।

तत्क्षीरं च तथाऽस्याच्छुम्भनिशुम्भौ यथा दुर्गा ॥ १२ ॥

रसे कर्पूरवह्यास्तु वासाचिञ्चाभवेऽपि च ।

अश्वगन्धामुगन्धाह्वावायसीसर्पगन्धिका- ॥ १३ ॥

नीलीभूमिकदम्बानां मूले सिद्धं तिलोद्भवम् ।

कक्षाविद्रधिबीसर्पहरं स्याद्वेपनेन तत् ॥ १४ ॥

शतधौतघृतं लिम्पेत् क्षीरीवृक्षन्वगम्बुना ।

विसर्पकविनाशाय दाहहृत्शमनाय च ॥ १५ ॥

तत्क्षणपतितैः करकैः सिक्ता संरक्षिता मृत्स्ना ।

धान्याम्लेन विलिप्ता नाशयति विसर्पकान् कृच्छ्रान् ॥ १६ ॥

विसर्पकप्रन्थिविषादिरोगान् लेपादिना तैलघृतापहारात् ।

विनाशयेद्गुग्गुयुताऽऽशु शुभ्रा दूर्वा ममूरीमपि पित्तजाताम् ॥

क्षीरिट्टुमाङ्कुरहिमोत्पलसेव्यकुष्ठ-

गोपाङ्गनामधुकनाभिजलैः सुसिद्धम् ।

यद्वायसीस्वरसकल्कितदूर्वया च

तैलाज्ययोर्यमकमाशु विसर्पकघ्नम् ॥ १८ ॥

जम्बीरनीरपरिपीतगुडो नराणा-

मारम्भकालसमयेषु मसूरिकार्तिम् ।

सद्यः शर्म नयति गोपयसा प्रभाते

रुद्राक्षमप्यलमतीव रहस्यमेतत् ॥ १९ ॥

त्रिग्रुपत्ररसैः सर्जरसं पिष्ट्वा मसूरिकाम् ।

लिम्पेद्दुत्पन्नमात्रां तु सा तदैव विनश्यति ॥ २० ॥

अश्वगन्धारसः स्वल्पपारदेन विमिश्रितः ।

लिप्तो मसूरिकार्तानां भवेद्रक्षाकरो नृणाम् ॥ २१ ॥

विश्वचूर्णसहितोष्णभस्मना गात्रमाशु परिपालयेन्मुहुः ।

शीतपित्तशमनाय चन्दनं छिन्नरोहरसपेषितं तथा ॥ २२ ॥

तैलं दारुरुजासर्जयष्टीपाठावचूर्णितम् ।

शीतपित्तेऽमृताराजीकल्कस्याभ्यङ्गलेपने ॥ २३ ॥

उशीरं बहुशो लिम्पेन्नश्येत्स्वेदमसूरिका ।

चन्दनं च तथा स्नानं शमयेन्मन्दमारुतः ॥ २४ ॥

गुडेन राजद्रुमशोधितेन लिहन् सुसूक्ष्माणि रजांसि कुष्टी ।

राजद्रुमत्वङ्मुसलीन्दुलेखापथ्यानिशानामपरेन्दुतुल्यः ॥ २५ ॥

नीलीमरीच्योः स्वरसस्य कंसे पलाष्टभल्लातककल्कसिद्धम् ।

प्रस्थं जयेत्तैलमुदग्रकुष्ठं विपादिकामप्यतितोदभेदाम् ॥ २६ ॥

नीलीमूलत्वगसितमुमनोत्सर्जिणी(?)मूलबल्कं

भानुक्षीरोषणलघुननिशासिन्धुदावीर्विचूर्ण्य ।

एतैः सर्वैर्द्विगुणिततिलजैः क्षिप्रमार्द्रप्रयोगं

लेपात् कुष्ठं प्रबलमपि वा सप्तरात्राच्चिह्न्यात् ॥ २७ ॥

तिलभल्लातकपथ्याचूर्णगुडमिश्रितं जयेत् कुष्ठम् ।  
 चूर्णं शशिलेखायाः सकृष्णतिलाब्दमुपयुक्तम् ॥ २८ ॥  
 स्तुहिजातिपूतिकैश्च शम्याकदिनेशपल्लवैर्जयति ।  
 उद्धर्तनमष्टादशकुष्ठान् गोमूत्रसंपिष्टैः ॥ २९ ॥  
 जलशैवालमादाय कण्डूकेदान्विते तनौ ।  
 परिपेद्य जलं सिञ्चेत्तत्तस्य परमौषधम् ॥ ३० ॥  
 नीलीमूलत्वक्तिलकमरिचैस्त्रिञ्चैकभागिकैर्लेपात् ।  
 गोमूत्रेण मुपिष्टैः कण्डूयुक्तं जयेत् कुष्ठम् ॥ ३१ ॥  
 सर्पत्वचां समरिचां तिलतैलभृष्टां  
 यो लेपयेन्मुनिदिनं जलमस्पृशन् सः ।  
 कण्डूतिकुष्ठकिटिभान् चिररूढमूलान्  
 जित्वा सुखी भवति कामसमानकान्तिः ॥ ३२ ॥  
 कृष्णारिमेदपूलासपथ्यारग्वधमेहह- ।  
 रैरावतवराव्योषैस्सिद्धं कुष्ठकुलं जयेत् ॥ ३३ ॥  
 वातस्य मूलीस्वरसे विपक्वं धूमालकम्पिष्टरुजानिशाभिः ।  
 सुगन्धकाश्वघ्नशिखाकरजैर्मधूकतैलं विनिहन्ति कुष्ठम् ॥ ३४ ॥  
 हठं समूलं संचूर्ण्य प्रभाते मधुना लिहेत् ।  
 अष्टादशविधं कुष्ठं षण्मासाज्जयति ध्रुवम् ॥ ३५ ॥  
 प्रातरामृतमग्निसमीपे स्थापितं च वसुभागशृतं यत् ।  
 नाडिकाष्टसमये निशि पीतं काथमुत्तममशेषगदघ्नम् ॥ ३६ ॥  
 चूर्णं कर्पूरवह्या वा निम्बतैलेन सेवयेत् ।  
 विशीर्णनखमांसोऽपि पुनरेव युवा भवेत् ॥ ३७ ॥  
 वाणदलस्य स्वरसं लिकुचस्वरसं च तैलं च ।  
 संमिश्रितं प्रलिम्पेद्दन्त्यात् कुष्ठानि दुष्टानि ॥ ३८ ॥

१ वातमूली 'वातकोल्ली' इति केरलेषु प्रसिद्धा ।

दशनफलमवन्तिसोमके किञ्चिदुत्कथितशोधिते शृतम् ।

तीक्ष्णकल्कसहितं विनाशयेत्तैलमर्भककपालजान् गदान् ॥ ३९ ॥

भास्करकाण्डक्षारं स्वरसेनेक्ष्वाकुजेन संलिप्तम् ।

हन्यात् कपालकुष्ठं क्रौञ्चं गिरिं तारकारिरिव ॥ ४० ॥

मूलत्वक्पत्रपुष्पाणां कार्पासस्य रसे शृतम् ।

तैलं कपालजान् कुष्ठान् जयेत्तक्राम्लसाधितम् ॥ ४१ ॥

अर्कपत्ररसगाढमिश्रिताच्चालिकेरपयसोऽर्कविमिश्रात् ।

तैलमुत्थितमपोहति व्रणान् राक्षसानिव मुरारिमार्गणः ॥ ४२ ॥

वायसजङ्गामूलं बाकुचिना नम्रजिह्वलं नक्तम् ।

धान्याम्लेन सुपिष्टं त्रिदिनादुद्धर्तनेन कुष्ठघ्नम् ॥ ४३ ॥

गौरीमेरुण्डपत्रस्थां धान्यस्विन्नां प्रपीडयेत् ।

तद्रसस्तैलसंयुक्तो लेपात् कापालकुष्ठहा ॥ ४४ ॥

रक्तकरवीरमुकुलान्यादाय शतं शतेन मरिचेन ।

पिष्ट्वा शृतं तिलोत्थं कुडवं पामां हरेल्लेपात् ॥ ४५ ॥

बहुशोऽर्कदुग्धभावितगोजिह्वारजोन्मिश्रितं तैलम् ।

भास्करतप्तं हन्यात् पाप्मानं पापसंभूतम् ॥ ४६ ॥

निम्बच्छदस्वरससाधितमर्कदुग्ध-

रक्ताश्वमारमुकुलोषणकल्कसिद्धम् ।

तैलं निहन्ति सहसैव समस्तपामां

छागप्रियस्वरससाधितमेवमेव ॥ ४७ ॥

भगवन् ! भास्करक्षीर ! पामाऽहमभिवादये ।

यत्र देशे भवान् प्राप्तस्तदेशं न व्रजाम्यहम् ॥ ४८ ॥

अभिनवगोधृतेन मरिचस्य रजः पिबतां

हुतवहदेशकालबलदोषसात्म्यमवताम् ।

जघनकराङ्गुलिविवरकूर्परजानुभवाः

कररुहवान्धवाः सपदि यान्ति रुजः शमनम् ॥ ४९ ॥

तुङ्गद्रुमस्य परिपक्वफलं वितोयं

कृत्वाऽनलार्कपयसोद्विपिचुं पिचुं च ।

प्रक्षिप्य पूर्वमपरेण सुपेघ्य तैल-

भागो गृहीत इह हन्ति समस्तपामाः ॥ ५० ॥

महिषविषाणमषी सहतीक्ष्णा किटिभमपोहति तैलमुपिष्टा ।

करजमलोत्थमषी च तथाऽस्यान्महिषमहासुरमाश्विव दुर्गा ५१

क्षारो महावृक्षज आशु हन्यादेरण्डतैलेन सहानुलिप्तः ।

कण्डूतिमन्तं किटिभं पुराणं सर्पं कठोरो गरुडो यथैव ॥ ५२ ॥

निशामरिचसिन्धूत्थैः सार्धं नृजलपेषिता ।

लेपात् किटिभसंहन्त्री कुलत्थशरपुङ्खिका ॥ ५३ ॥

जम्बीरस्वरसे पिष्टकासमर्दाङ्घ्रिलेपनम् ।

विचर्चिकानां सर्वाषां परमौषधमुच्यते ॥ ५४ ॥

त्रिफलां किञ्चिद्भृष्टा तैलेनालेपयेद्बहुशः ।

पादे विपादिकायां पादं पद्मोपमं कुरुते ॥ ५५ ॥

कारस्करास्थिनिर्युहे तत्कल्केन हविः शृतम् ।

गव्यं वा माहिषं प्रैत्रं लिप्तं हन्ति विपादिकाम् ॥ ५६ ॥

सुकक्षीरपलसंसिद्धतैलसैन्धवलेपनात् ।

रोहेत् सहस्रधा भिन्नमपि पादतले क्षणात् ॥ ५७ ॥

सिध्मा शाम्यति सहसा चूर्णालनिशाप्रलेपेन ।

गोमूत्रसंयुतेन द्वित्रिदिनैर्मर्दनाभियतम् ॥ ५८ ॥

निषिञ्चेत्सावधानः सन् मूत्रस्याद्यन्तयोः स्रवे ।

तस्य सिध्मा प्रयात्यस्तं विचित्रमिदमौषधम् ॥ ५९ ॥

प्रलेपात्सिध्मं यात्यस्तमपामार्गस्य भस्मना ।

केवलेन यथा पापं चन्द्रशेखरभस्मना ॥ ६० ॥

१ 'हरीतक्यास्त्रयो भागाश्शिवा द्वादशभागिका । षट् भागाः स्युर्बि-  
भीतस्य त्रिफलेयं प्रकीर्तिता ॥' २ प्रत्नं पुराणम् ।

सिध्मा शीघ्रं नाशमायाति तोये  
लिप्ते स्नानं यत्र कुर्वन्ति काकाः ।

शस्त्रं हस्ते गृहीत्वा ये चरन्ति

स्पृष्टस्तेषां पाणिना सोऽपि सिध्मा ॥ ६१ ॥

दद्रौ गुडं प्रलिम्पेत्तस्थाः कृमयो विनश्यन्ति ।

चित्रापत्ररसं वा कण्ठूतिनाशमन्विच्छन् ॥ ६२ ॥

कलित्वक्साधिते तोये वासिता निशि बाकुची ।

पिष्ट्वा तैलेन पीता च श्वित्रशत्रुविनाशिनी ॥ ६३ ॥

तुषाम्भसा तालशिफां सशुण्ठीं

नाभौ कवोष्णां प्रदिहेत् कृमिघ्नाम् ।

प्रातः पिबेद्वा सुरसस्य मूलं

सनागरं कोष्णजलेन वापि ॥ ६४ ॥

जटरोपरि परिलिप्तं शरपुङ्खं पातयेद्धि कृमीन् ॥ ६५ ॥

सकुलत्थैः शकलितैः जठराशुष्कपल्लवैः (?) ।

नालिकेरस्य निर्यूहः कृमिहा स्यात्सरामठः ॥ ६६ ॥

रोमशानां भृशं देहे क्षुरकर्म न कुर्वताम् ।

अन्वर्थसूचकाः सूक्ष्मा जायन्तेऽष्टपदा नृणाम् ॥ ६६ ॥

चित्रापत्ररसैर्वा रसैर्वा लिङ्गुचपत्रसंभूतैः ।

उद्धर्तिते शरीरे नाष्टपदाः संभवन्ति पापिष्ठाः ॥ ६७ ॥

इति श्रीकालिदासवैद्यविरचितायां वैद्यमनोरमायां शोफविसर्पश्वित्र-

कृष्णधिकारो नामैकादशः पटलः ।

अथ वातशोणितवातव्याधिस्थूलकृशाधिकारो

नाम द्वादशः पटलः ।

चंद्ररससंमितानां सैन्धवपिण्याकतैलानाम् ।

अम्लारनालकुडवे पक्वानां लेपनाज्जयेद्वातम् ॥ १ ॥



तैलं लिप्त्वा वातरोगोपशान्त्यै यामादूर्ध्वं शर्वरीसूक्ष्मचूर्णम् ।

लिप्त्वाोद्वत्योद्वत्यं तैलं हरेद्वाग्यामादूर्ध्वं तत् पुनर्हन्ति वातम् ॥२॥

वातः सर्वाङ्गसंभूतस्तैलाभ्यक्तस्य देहिनः ।

स्वेदेन शममायाति दहनो वारिभिर्यथा ॥ ३ ॥

धत्तूरस्वरसे शृतं तिलभवं द्विप्रस्थमात्माङ्घ्रिणा

कंसे निष्कचतुष्टयद्विगुणितेनाक्षक्षपेणान्वितम् ।

अभ्यङ्गादनिलामयानपहरत्थैरण्डशुण्ठीबला-

कोरण्टैः शृतमम्बु चासुरगणान् रामो यथा सानुजः ॥४॥

स्तुहीस्वरसपिष्टेन तैलेनाप्लावितेन च ।

लागमूढेन कोष्णेन लिम्पेद्वातरुजातुरम् ॥ ५ ॥

प्रभञ्जनार्तिनाशाय मातुलुङ्गफलत्वचाम् ।

लेपः कोष्णजले पिष्ट्वा स्याल्लवङ्गत्वचां तथा ॥ ६ ॥

काथेन कल्केन भूनागयुक्तं कोरण्डमूलस्य तैलं विपकम् ।

दुग्धेन चाशीतिवातामयघ्नं पानाङ्गलेपादिभिः शीघ्रमेतत् ॥ ७ ॥

एरण्डतैलं निर्गुण्डीस्वरसं च पृथक् समम् ।

पीत्वा कटीप्रदेशस्थं वातं जित्वा सुखी भवेत् ॥ ८ ॥

लवणारनालमिश्रैर्भृष्टैर्दिवस्त्रखण्डपुटदिग्धैः ।

तण्डुलशकलैः स्वेदो वातार्तिं नाशयेत् सहसा ॥ ९ ॥

सुपकद्रीहिवाष्पाणां कटेनान्तरितात्मनाम् ।

शयनं चोपरिष्ठाचु पृष्ठवातार्तिनुत् परम् ॥ १० ॥

क्रोष्टुशीर्षेण शूनाङ्गस्ताडयेत् क्रोष्टुशीर्षकम् ।

तेनैव शान्तिमायाति दुष्टः क्रोष्टुकशीर्षकः ॥ ११ ॥

धत्तूरपत्रस्वरसे सुतीक्ष्णं परिलोडितम् ।

भानुतप्तं मुहुर्लिम्पेज्जेतुं क्रोष्टुकशीर्षकम् ॥ १२ ॥

सनालान्युरुपूगस्य पत्राण्यन्योन्यवन्धनम् ।

कृत्वा छित्त्वा द्विधा ताभ्यां स्वेदस्तैलेन वातहा ॥ १३ ॥

कार्पासवी जाक्षतमाषसिन्धुकुलत्थकोरण्डनिशार्कमूलैः ।  
धान्याम्लपिष्टैरसकृत् प्रलिम्पेन्नात्युष्णशीतैरववाहुकघ्नम् ॥ १४ ॥

परिणतकेरीक्षीरे जम्बीरफलोदकेन समतुलिते ।

क्षणदासुरधूपयुतं तैलं ह्यववाहुकं जयति ॥ १५ ॥

लिकुचरसस्रुकक्षीरे क्षीरे तैलं समेतभूनागम् ।

सिद्धं हिनस्ति लेपादुस्तरमववाहुकं क्षणतः ॥ १६ ॥

सीमन्तिनीनां पयसा प्रलिम्पेच्छुण्ठीं शताह्वां लिकुचोदकेन ।

ते जानुबाहुप्रभवानिलघ्ने स्यातां क्रमव्युत्क्रमलेपिते वै ॥ १७ ॥

सुप्तिर्भवति चेदङ्गुलिं पुंसामासनसेवया ।

तदन्यपार्श्वकर्णस्य मर्दनैरुपशाम्यति ॥ १८ ॥

दीर्घमार्गगमनेन पादयोस्तोदमस्यति च तैलमर्दनम् ।

कोष्णतोयपरिषेचनं निशि प्रोन्नताङ्घ्रिशयनं च शस्यते ॥ १९ ॥

आत्मक्षवथौ सहसा प्रणवं संकीर्तयेद्बहुशः ।

क्षवथौ 'आयुष्मान् भव' जृम्भायां स्फोटयेत्तथाऽङ्गुल्यौ ॥ २० ॥

केदारसीम्नि संभूतं गोमयं तु प्रलेपयेत् ।

शशब्दयानः पादस्य चापल्येन स गच्छति ॥ २१ ॥

स्तब्धगात्रमनिलान्महाबलाद्भृष्टधान्यतिलवातहास्थिभिः ।

लिप्तमाशु वशमानयेच्छनैस्तिन्तिणीत्वगनलेन तापितैः ॥ २२ ॥

लथुनवर्बरगुग्गुलुनागरैर्विबुधदारुयुतैः शृतमम्बु यत् ।

ज्वलयति ज्वलनं कफकोपहृत् पवनमाशु जयत्यतिगर्वितम् ॥ २३ ॥

क्षुण्णे प्रसारणीपत्रे निर्गुण्ड्याः सिकतां भृशम् ।

भृष्टा निधाय बद्धा च स्वेदनादनिलान् जयेत् ॥ २४ ॥

जानुप्रदेशजनितानिलनाशनाय

तैलं निशामिशिसुरद्रुमदेवधूपैः ।

सिद्धं जले लिकुचजन्मनि शस्तमेत-

च्छोफोग्रतोदसाहिते रुधिरस्रुतौ च ॥ २५ ॥

जानुशोफानिलातिघ्नं धचूरोदरपाचितम् ।  
 पुनर्धान्याम्लसंपिष्टं लघ्वणं चर्चितं मुहुः ॥ २६ ॥  
 कारस्करस्याङ्घ्रिचतुष्पलेन क्षीराढके कल्कितलोडितेन ।  
 प्रस्थं पचेत्तैलमपाकरोति तद्वातरक्तं न तु तुल्यमस्य ॥ २७ ॥  
 धान्याम्लमिश्रचिञ्चाम्लं पटु तैलमिदं वृतम् ।  
 लिम्पेद्रातास्रनाशाय बृगनाभिमथापि वा ॥ २८ ॥  
 करञ्जवन्दाककुलीरमन्दिरैः प्रशस्तमुल्लेखनमम्लकाञ्जिकैः ।  
 कटुष्णमाश्वेव विनाशयेद्भुवं प्रभञ्जनास्त्रं पवनो यथाऽम्बुदम् २९  
 अतिस्थूलशरीरो यस्तिलतैलं प्रगे पिबेत् ।  
 पिबेदसनसारस्य काथं वा मधुसंतुतम् ॥ ३० ॥  
 मासद्रयं प्रकुर्याद्दशपरिचोपेतमेकताम्बूलम् ।  
 जग्ध्वा मुशीतमम्भः पिबेत् कृशः स्यादतिस्थूलः ॥ ३१ ॥  
 भुक्त्वा तदाद्रेण करेण देहं परामृशन् पञ्चदिनैः कृशोऽपि ।  
 पुष्टिं लभेत्स्त्रीजनमोहनाङ्गः सिन्धुं च गात्रस्थितमाधु इन्ति ३२  
 इति श्रीकालिदासवैद्यविरचितायां वैद्यमनोरमायां वातशोगितशात-  
 व्याधिस्थूलकृशाधिकारो नाम द्वादशः पटलः ।

अथ गर्भिणीचिकित्साधिकारो नाम  
 त्रयोदशः पटलः ।

दशमूलानि च नलिनं कुष्ठमुशीरं नतस्पृष्टे ।  
 एरण्डशिफां च पिबेद्गर्भाशयशोधनाय गोपयसा ॥ १ ॥  
 कटुकालाबुसंसिद्धं तैलमभ्यञ्जनाद्भवेत् ।  
 योनिदोषहरं नार्यां गर्भमुत्पादयेदपि ॥ २ ॥

१ 'बिल्वोऽग्निमन्थः श्योनाकः काश्मरी पाटला स्थिरा । त्रिकण्टकः  
 वृश्चिपर्णी बृहती कण्टकारिका ॥ दशमूलमिदं श्वाससन्निपातञ्जरापहम् ।'

पुत्रार्थं दम्पती रात्रौ शयीयातां सुदान्वितौ ।  
 पुष्पचन्दनताम्बूलयौवनैः समलङ्कितौ ॥ ३ ॥  
 कणामूलकणादारुद्राक्षपुग्गुडैः कृतात् ।  
 थोनेरुद्रर्तनाचूर्णं सौभाग्यं जायते स्त्रियाः ॥ ४ ॥  
 ब्राह्मीवासासामृतानिम्बशाङ्गेष्टादलजं रसम् ।  
 प्रातर्निपीय तैलेन बन्ध्याऽपि लभते सुतम् ॥ ५ ॥  
 बीजानि बीजपूरस्य क्षीरपक्वानि या पिबेत् ।  
 नारी, घृतेन सह सा क्षीरभुक् गर्भधृग्भवेत् ॥ ६ ॥  
 अथवाऽश्वत्थबन्दाकं गर्भदं क्षीरपाचितम् ।  
 गृहीतमश्वगन्धाया मूलं पुष्ये पिबेदतौ ॥ ७ ॥  
 क्षीरेण क्षीरभुग्भूत्वा पुत्रसंपदि यज्जति ।  
 शैवेन तपसा सिन्धौ ब्रह्मरूपे यथा तथा ॥ ८ ॥  
 कार्पासशलाट्टनां कल्कं क्षीरे पिबेत्तु सप्ताहम् ।  
 बन्ध्या पुत्रोत्पत्तिं वाञ्छन्ती पुष्यदिवसेषु ॥ ९ ॥  
 वज्रवह्नीरसे तुल्यं तैलं तत्कल्कमिश्रितम् ।  
 ध्वजारोहणकल्याणदिवसे पार्वतीपतेः ॥ १० ॥  
 ऋतुस्नाता वधूः पिष्टं भक्षयेत् पुत्रकाङ्क्षिणी ॥ ११ ॥  
 वन्दाकमौदुम्बरमादरेण बन्ध्याऽङ्गना पुष्पविशुद्धिवारे ।  
 पूर्वं विरिक्ता लभते कुमारं छागस्य दुग्धेन सह प्रपीय ॥ ११ ॥  
 काकमाचीशिफां पुष्ये कायं निष्पीड्य कन्यया ।  
 रसं स्नात्वा पिबेन्नारी लभेद्गर्भमनुत्तमम् ॥ १२ ॥  
 स्नात्वा चतुर्थदिवसे स्वभर्तृसंपर्कमाप्य निशि वनिता ।  
 पुत्रं लभेत् सुभगं वामेतरपार्श्वसंयुक्ता ॥ १३ ॥  
 बीजपूरस्य बीजानि मूलं वा गर्भसंभवे ।  
 पिबेदाज्येन मूलं वा लक्ष्मणाहयगन्धयोः ॥ १४ ॥

गिरिकर्ण्याः शिफा श्वेता कुमुदायाः कटीतटे ।  
 धार्यमाणा स्त्रिया गर्भस्थापनाय भवेत् प्रभुः ॥ १५ ॥  
 उदुम्बरशिफाकाथे क्षीरं समधुशर्करम् ।  
 शालि पिष्ट्वा पिबेद्गर्भविनिपातनिवर्तनम् ॥ १६ ॥  
 तरुणैर्नालिकेरस्य पुष्पैरौदुम्बरैः फलैः ।  
 अब्दैश्च कल्पितः काथो गर्भद्रावं निवर्तयेत् ॥ १७ ॥  
 लाला यष्टीमधुकं क्षौद्रोपेतं सशर्करं लीढम् ।  
 पीता क्षौद्रोपेता मृद्धीका गर्भशूलहरा ॥ १८ ॥  
 पारावतशकृत्कल्को निपीतस्तण्डुलाम्बुना ।  
 गर्भिणीनामसृक्स्त्रावं निरुणद्धि सवेदनम् ॥ १९ ॥  
 मार्कवस्त्रसं गव्यं क्षीरं चापि समं पिबेत् ।  
 अन्तर्वत्न्या भवेत्तस्या नैव गर्भपरिच्युतिः ॥ २० ॥  
 समङ्गाधातकीपुष्पक्षीरलोध्रमहोत्पलैः ।  
 न गर्भो निपतेत् पीतैर्नातिमात्रजलस्थितैः ॥ २१ ॥  
 पीता क्षीरेण सक्षौद्रा कुलालकरमर्दसृत् ।  
 सहसा प्रतिवध्नीयाद्गर्भध्वंसं न संशयः ॥ २२ ॥  
 कर्कटीमूलसंसिद्धं क्षीरं शूलहरं परम् ।  
 गर्भिणी तु बलाकाथसिद्धं सायं प्रगेऽपि वा ॥ २३ ॥  
 क्षीरपिष्टमबलाऽक्षकं पिबेद्देवदालिकुसुममोद्धवं रजः ।  
 शीघ्रमेव सुखसूतिमावहेच्चास्त्यतः परतरं तदौषधम् ॥ २४ ॥  
 गर्भिण्याः सुखसूत्यर्थं किमन्यैर्मन्त्रभेषजैः ।  
 सहस्रप्रस्थमम्बवाथु मेयं पुत्रस्य मातुलैः ॥ २५ ॥  
 कारस्करास्थि सलिलेन विघृष्य लिम्पे-  
 चाभौ सुखप्रसवकाङ्क्षितसुन्दरीणाम् ।

तद्द्रविपं च करपादतलेषु बाले

जाते तपाशु सलिलैः परिशोधयेच्च ॥ २६ ॥

चारिघृष्टं विशालाया मूलमाज्येन संयुतम् ।

अधोमुखमधो नाभौ लिम्पेत्सद्यः प्रसूतिकृत् ॥ २७ ॥

परुषफलिनीवासाकाकमाचीशिफाः पृथक् ।

पिष्टा नाभेरधो लिप्ता गर्भनिष्कामणप्रदाः ॥ २८ ॥

पकं तिलोद्भवं नार्या विशल्यास्वरसेन च ।

हन्ति गर्भापरासङ्गं गुह्यनाभिकराङ्घ्रिगम् ॥ २९ ॥

प्रपुन्नाटशिफा गाढं क्षुण्णा योनौ धृता भवेत् ।

क्षुण्णा सतैलवर्षाभूशिफा च सुखसूतिदा ॥ ३० ॥

तद्द्रन्मूर्धनि विन्यस्ता द्वित्रा स्तुक्क्षीरविन्दवः ।

वचोग्रातिविषासर्पनिर्मोकैर्धूपनं भगे ॥ ३१ ॥

करञ्जतैलसंयुक्तैर्गर्भमाश्वेव पातयेत् ।

करवन्दां प्रयत्नेन गोमूत्रोपरि वेश्मनः ॥ ३२ ॥

स्थापयेत्तेन जायेत गर्भश्लयविनिष्क्रमः ।

स्वरसेनेषुपुङ्खया कृतात्मधुकरस्य वा ॥ ३३ ॥

नस्यान्न स्याद्रयं स्त्रीणां मूढगर्भसमुद्भवम् ।

पुटदग्धाऽहिनिर्मोकमपीक्षौद्रेण चाक्तदृक् ॥ ३४ ॥

सहसैव विशल्या स्यान्मूढगर्भाऽपि गर्भिणी ॥ ३५ ॥

सिद्धार्थार्जुनपुष्पगुग्गुलवचालाक्षामयूरच्छदैः

केशोशीरभुजङ्गशुक्तिसहितैर्धूपो गृहे निर्मितः ।

स्त्रीणां संव्रति मूढगर्भजनितां बाधामहिवृश्चिका-

नाखून भूतगणान् पिशाचनिकरान् गेहान्निरस्यत्यलम् ॥

पीतं पुष्पलतापत्रं पिष्टं तण्डुलवारिणा ।

अपरां पातयेच्छालीमूलं मूत्रेण वाऽथवा ॥ ३६ ॥

चर्म घृतिकरञ्जस्य वायसोदुम्बरस्य वा ।  
 पिष्टं तुषाम्बुना पीतमपरां पातयेत् क्षणात् ॥ ३७ ॥  
 अपथ्याद्वैत्रयोगाद्वा जातं मूढं भिषग्वरः ।  
 तत्क्षलक्षणमालोच्य क्षणान्निर्वाधमाहरेत् ॥ ३८ ॥  
 कुक्षौ वातेन धृतो गर्भो वर्षाद्विकारकारी स्यात् ।  
 तत्र क्षीरं प्रपिबेत् सघृतं कोष्णं करोति सुखसूतिमा ॥ ३९ ॥  
 पिष्ट्वा लिप्ते योनौ मूले खरमञ्जरीपुनर्नवयोः ।  
 नवसूतायाः शूलं योनिगतं सकलमपनयतः ॥ ४० ॥  
 सूतायाः कृशमुदरं पीतं तत्रेण मालतीमूलम् ।  
 मधुघृतपिष्टं व्योषं करोति धात्रीरसो निशया ॥ ४१ ॥  
 प्रसूतिसमये यस्या न स्रवेद्गुधिरं ततः ।  
 शूलं स्याच्छुनं गन्धलक्ष्मीं च भक्षयेत् सुखम् ॥ ४२ ॥  
 सूतायाः पृष्ठकट्यादौ शोफः स्याद्यदि पाययेत् ।  
 मयूरमूलपथ्याभ्यां सिद्धमम्बु दिनत्रयम् ॥ ४३ ॥  
 कृसरां सघृतक्षीरां शर्करामधुसंयुताम् ।  
 स्तन्याभिवृद्धये धान्या भोजनं परिकल्पयेत् ॥ ४४ ॥  
 यष्टीमधुकसंयुक्तं गव्यं क्षीरं सशर्करम् ।  
 पीत्वा धात्री भवेद्भूरिस्तन्यापूर्णपयोधरा ॥ ४५ ॥  
 दुग्धेन सूतया पीतं शालितण्डुलजं रजः ।  
 विदारीकन्दचूर्णं वा प्रभवेत् स्तन्यवृद्धये ॥ ४६ ॥  
 कुमारीरात्रिकन्दाभ्यां विशालाशिफयाऽथवा ।  
 स्तन्यदोषं समुत्पन्नं हन्याल्लेपेन तत्क्षणात् ॥ ४७ ॥  
 कुर्वते यदि सूताया व्याधयो वेदनां भिषक् ।  
 कुर्यात्तत्प्रतीकारैश्चिकित्सां शास्त्रकोविदः ॥ ४८ ॥  
 एकादश्यां प्रभाते शिशिरतरजलैर्मिश्रितैरुष्णतोयैः  
 स्नातो बालश्च मात्रा सह हितमचिरद्विहशौचं च कुर्यात् ।

शङ्खं वक्त्रेऽथ सूत्रं कश्चित्तनिकटे नेत्रयोरञ्जनं च  
 द्वादश्यां सन्मुहूर्ते शकटनिरसनं नामधेयं च कुर्यात् ॥४९॥  
 दैवज्ञस्याज्ञया यत्र बालो जातो निकेतने ।  
 शकुनं तस्य निक्षिप्तं तस्य रोगहरं विदुः ॥ ५० ॥  
 अन्नप्राशनकालात् प्राङ्मुण्डनानि न कारयेत् ।  
 भस्मसिद्धार्थकौ तस्य मस्तके निक्षिपेत् सदा ॥ ५१ ॥  
 इति श्रीवैद्यकालिदासविरचितायां वैद्यमनोरमायां गर्भिणीचिकि-  
 त्साधिकारो नाम त्रयोदशः पटलः ।

अथ बालचिकित्साधिकारो नाम चतुर्दशः पटलः ।

जाताः केचिच्छिशवः क्लान्ताः स्युर्मार्गसङ्कटतः ।  
 शीतसलिलसंयुक्तैस्ताम्बूलैर्वीजयेद्बदने ॥ १ ॥  
 जातस्य पञ्चमदिने शुभदे मुहूर्ते  
 पञ्चायुधाभरणधारणमिष्टमाहुः ।  
 श्रीगोकुले मुररिपोरिव नन्दगोपो  
 रक्षां च बालजनको भसितेन कुर्यात् ॥ २ ॥  
 विधाय वेधाः प्रथमं नवानि द्वाराणि गर्भे सति किल्विषेण ।  
 पूर्वेण पश्चात् पिदधाति पश्चादग्रेण शस्त्रस्य भिषक् प्रकुर्यात्(?)३  
 निष्ठीवे जृम्भायां दृक्स्पर्शं शौचं च सन्ध्ययोः कुर्यात् ।  
 लवणारिष्टच्छदनैः परिस्तरेदुपरि बालस्य ॥ ४ ॥  
 तुषमपीतिलजोदनपत्रकैः सहितपात्रयुतोदकदर्शनम् ।  
 सपदि दृष्टिविषं विनिहन्ति तच्चिनयनाभरणं भसितं यथा ॥५॥  
 यो गजेन्द्रविषाणाग्रलम्भृत्समुपेतया ।  
 पुण्ड्रो रोचनया क्लृप्तः सर्वग्रहविमोक्षणः ॥ ६ ॥  
 छर्दिर्भवेद्यदि पयः पिवतोऽर्भकस्य  
 वक्त्रे मुहुर्वदनमारुतफूत्कृतेन ।



शीतोदकेन तु जयेज्जननी तु गण्डे

तं पाययेद्विषमङ्गुलिताडनेन ॥ ७ ॥

हायनत्रितयादूर्ध्वं स्तन्यं पिबति यः शिशुः ।

निवर्तयेत् क्रमान्निम्बपत्रलिप्तात् पयोधरात् ॥ ८ ॥

शूलानाहातिसारार्तं साटोपं जठरं शिशोः ।

विन्दुभिर्वहुभिर्व्याप्तं दहेत् सूक्ष्मशलाकया ॥ ९ ॥

क्षुतः संजायते यस्य मध्ये भुक्तस्य यस्य वा ।

गात्रे कम्पप्रभो वातस्तावुभौ प्रोक्षयेज्जलैः ॥ १० ॥

रात्रौ जल्पति यो बालो दन्तान् संघट्टयेत्तथा ।

तावुभौ भवतां शम्भोः प्रदक्षिणपरौ निशि ॥ ११ ॥

यो मेहति कटे मूत्रं रात्रौ स्वप्ने दिने दिने ।

बालः कृष्णावतारस्य विष्णोः पादोदकं पिबेत् ॥ १२ ॥

क्षीरे वा सर्पिषि वा मूर्ध्नि गते सति शिशोः प्रमादेन ।

मूर्धनि रोमावर्ते धमयेन्मुखवायुना जननी ॥ १३ ॥

प्रमादात् पतितं बालं पालयेत् पादपांसुभिः ।

मृत्पिण्डेन ततो मूर्ध्नि त्रिः परिमृज्य प्रोक्षयेत् ॥ १४ ॥

बालगात्रे प्रमादेन क्षुतोद्भूतजलाणवः ।

पतन्ति चेत् क्षणादेव त्यजामीति वदेत् क्षुतम् ॥ १५ ॥

अनवधानतया गृहमार्जनी स्पृशति यद्यपि गात्रमथ क्षणात् ।

शिरसि दीपशिखा च शिशोः क्षणात् कनकपात्रजलेन विशोधयेत् ।

भीहेतुकस्य च निरीक्षणमात्रभीत-

बालस्य फालनिहितं भसितं शिवाय ।

धाराधरस्य परुषध्वनिनाऽतिभीत-

बालस्य चार्जुनकथाश्रवणं मुखाय ॥ १७ ॥

घण्टां कटीप्रदेशे च कण्ठे मूर्ध्नि करे क्रमात् ।

वचानिम्बेन्द्रवल्लीनां मणीन् बालः सदा धरेत् ॥ १८ ॥

नोद्वेगमस्य जनयेन्नैनं कचिदप्यपास्य गच्छेद्वा ।  
 अन्यस्तनहस्तासनशयनादपि परिहरेदेनम् ॥ १९ ॥  
 पूतीकशुक्तिकापाठामुस्ताकाथे शृतं घृतम् ।  
 पञ्चकोलयवस्यारैरामातीसारनुच्छिशोः ॥ २० ॥  
 स्तनन्धयस्य बालस्य हिक्का स्याद्यदि वेगिनी ।  
 मूर्ध्नि वससि चाभ्यङ्गं कृत्वा तृणकणं क्षिपेत् ॥ २१ ॥  
 प्रसारणीकल्ककषायसिद्धं तिलोद्भवं नावनपानलेपैः ।  
 हिक्कां निजां नाशयति त्रिमासात् पौलस्त्यलक्ष्मीमिव रामभद्रः ॥  
 सव्यापसव्ययोगेन जिह्वां दन्ताग्रयोर्वहिः ।  
 प्रवर्तयेदयत्नेन सायं प्रातस्तु वाग्भवेत् ॥ २३ ॥  
 महोक्षशृङ्गसंलग्नमृद्गोरोचननिर्मितम् ।  
 तिलकं भूतवेतालकूष्माण्डादीञ्जयेच्छिशोः ॥ २४ ॥  
 राज्यग्राफणिनिर्मोकहिङ्गुनिम्बच्छदैः कृतः ।  
 स्यात्सिद्धोऽयं महाधूपो डाकिन्यादिप्रतिक्रिया ॥ २५ ॥  
 मञ्जिष्ठाद्विनिशाकुचन्दनवचाहिङ्गुम्रियङ्गुद्रुम-  
 व्योपारग्वधजीरकारविवराभार्गीकरजास्थिभिः ।  
 पिष्टैराजजलेन हन्ति रचिता वर्तिः समस्तान् ग्रहान्  
 स्नानोद्घर्तनपानलेपनविधौ धूमे च संयोजिता ॥ २६ ॥  
 ग्रहपीडितबालस्य ष्टीवनं च क्षणाद्भवेत् ।  
 कुर्यात्तत्पार्श्वयोः शीघ्रं भेदं वै कंसमाण्डयोः ॥ २७ ॥  
 इति श्रीकालिदासवैद्यविरचितायां वैद्यमनोरमायां बालचिकित्साधिकारो  
 नाम चतुर्दशः पटलः ।

अथ भूतग्रहाधिकारो नाम पञ्चदशः पटलः ।

उषसि पयसि पीतं पुण्डरीकस्य मांसं

जयति मनसिजातोपद्रवोन्मादतापान् ।

जनयति तनुपुष्टिं तद्धि मांसादमांसं  
 किमुत बलकरत्वं तस्य सद्योहतस्य ॥ १ ॥  
 मधुमधुकमागधीनां खर्जूरघातावरीकशेरुणाम् ।  
 सविदारीणां कल्कः पानादुन्मादमपहरति ॥ २ ॥  
 पुण्ड्रेक्षुकाण्डरेणुस्तु सस्तन्यस्तुल्यशर्करः ।  
 न्यस्तो घ्राणमुखे सद्यः सर्वोन्मादविनाशनः ॥ ३ ॥  
 रेणुः क्षीरेण संयुक्तः कर्णिकारप्रमूनजः ।  
 उन्मादपीडिते नस्यं मात्रया रचितो हितः ॥ ४ ॥  
 द्राक्षाब्दयष्टीमधुकखर्जूरहिबकणान्भोभिः ।  
 स्तन्यमधुघृतसितेक्षुस्वरसेनोन्मादनाशः स्यात् ॥ ५ ॥  
 षोडशगुणकूष्माडस्वरसे साधितं घृतम् ।  
 यष्टिकल्कं प्रगे पीतमुन्मादापस्मृती जयेत् ॥ ६ ॥  
 पानाभ्यञ्जननस्याद्यैः पीतमत्युल्बणं जयेत् ।  
 धात्रीस्वरससंयुक्तमाज्यं हैय्यङ्गवीनवत् ॥ ७ ॥  
 ब्राह्मीस्वरसे सिद्धं कुष्ठवचाशङ्खपुष्पिकागर्भे ।  
 आजं पीतं सर्पिः सर्वापस्मारदोषघ्नम् ॥ ८ ॥  
 श्रीवासागरुदारुप्रियङ्गुवंशत्वंगोतुविट्कुष्ठम् ।  
 साज्यं पिष्टमजाया मूत्रेण च्छायया शुष्कम् ॥ ९ ॥  
 तैर्धूपो ब्रह्मसहो नाम्नाऽपस्मारराक्षसपिशाचान् ।  
 भूतग्रहांश्च सर्पान् ज्वरं च चातुर्थकं हन्यात् ॥ १० ॥  
 सौभाग्यविहीना या पुष्पपीडिता च या भवेन्नारी ।  
 यासां मेहो भवति तासां च हितो भवेद्दूषः ॥ ११ ॥  
 एतद्दूषविधानैर्मन्त्री मन्त्रं जपेदेतम् ।  
 मन्त्रोऽत्र द्वितरणये स्वाहेति प्रणवयुक् पूर्वम् ॥ १२ ॥  
 सद्यं यावद्भवति बहुशस्तापयित्वा सुतापं  
 स्तन्यं प्रातः मुनिपुणभिषक् पाययेद्भ्रान्तचित्तम् ।

साज्यक्षीरं दशदिनमपि क्षीरमेवं प्रपीतं

स्तन्ये घृष्टं कतकतरुणं पाययेत् स्यात्सुखाय ॥ १३ ॥

द्वन्द्वं बलांशुमत्योश्च बृहतीगोधुरस्य च ।

द्रात्रिंशन्निष्कमेतेषां क्षुण्णं प्रत्येकमाहरेत् ॥ १४ ॥

द्रोणार्थं सलिले क्षिप्त्वा पादशेषे विपाचिते ।

अमृतास्वस्तिकवरीमूर्वाकन्यारसं पृथक् ॥ १५ ॥

कुडवं कुडवं दत्त्वा विसात्तौङ्गमात् फलात् ।

कदलीकन्दसाराच्च प्रत्येकं कुडवार्धकम् ॥ १६ ॥

दत्त्वा कल्याणकारुण्यस्य घृतस्यौषधकल्ककम् ।

तस्मिन् विशालां हित्वा च हयगन्धां समावपेत् ॥ १७ ॥

क्षीरादके यथाशास्त्रं घृतप्रस्थं विपाचयेत् ।

उन्मादापस्मृती हन्यात् पित्तमत्युल्बणं तथा ॥ १८ ॥

धीमेधास्मृतिकृच्चैव दाहतृष्णाहरं परम् ॥ १९ ॥

इति श्रीकालिदासवैद्यविरचितायां वैद्यमनोरमायां भूतग्रहाधिकारो नाम

पञ्चदशः पटलः ।

अथाक्षिकर्णव्रणग्रन्थिचिकित्साधिकारो

नामः षोडशः पटलः ।

तुत्थस्यातपपकस्य गोमूत्रे च रसक्रिया ।

कुक्कुणकादिवर्त्मोत्थरोगराजिविनाशिनी ॥ १ ॥

अक्षिकूटे कफाकारं छित्त्वा मेदः समुद्धरेत् ।

वर्त्मरोगविनाशाय पिल्लादिशमनाय च ॥ २ ॥

विघृष्य करभौ प्रायः स्वेदयेन्नयने मुहुः ।

पिडका वर्त्मसंजाता नाशमायान्त्यसंशयम् ॥ ३ ॥

१ 'वराविशालावृद्धैलादेवदार्वेलवालुकैः । द्विसारिवाद्विरजनीद्विस्थिरा-  
फलनीनतैः ॥ बृहतीकुष्ठमञ्जिष्ठानागकेशरदाडिमैः । बल्लतालीसपत्रैला-  
मालतीमुकुलोत्पलैः ॥ सदन्तीपद्मकहिभैः कर्पाशैः' इति कल्याणघृतक-  
ल्कद्रव्याणि ।

चूर्णं नरास्थिजं स्तन्यैः कांस्ये घृष्टं प्रलेपयेत् ।  
 नयने बहिरन्तश्च कुकूणादिहरं परम् ॥ ४ ॥  
 तुत्थाभयाफेनशिरःकपालैर्जम्बीरसारैः मसृणं प्रपिष्टैः ।  
 वर्तिः कृता स्तन्यविघर्षिता स्यात् पिल्लार्मपूयालसपोथकिघ्ना ॥ ५ ॥  
 त्रिफलाकल्कमध्यस्थं परिदग्धं तुषानले ।  
 तुत्थं तुषाम्भसा पिष्टं वर्त्मरोगविनाशनम् ॥ ६ ॥  
 पलाशवृक्षतजं ससैन्धवं गौडीपिशाचीस्वरसेन पिष्टम् ।  
 क्षौद्रेण चन्द्रेण च संयुतं द्राग्विनाशयेद्वर्त्मरुजं च तीव्राम् ॥ ७ ॥  
 असितपल्लवचूर्णं प्रब्रचिञ्चामयाभ्यां  
 समधरणधृताभ्यामल्पतीक्ष्णान्विताभ्याम् ।  
 नरसलिलयुताभ्यां मातुलाभ्यां मुरारे-  
 र्मसृणतरमपि पिष्टं वर्त्मरुद्धाशनाय ॥ ८ ॥  
 श्वेतपूलासमूलत्वक्कल्कैश्चिञ्चाम्लकेन च ।  
 व्रणेषु तापरागौ च चिञ्चापुष्पोद्भवैर्जयेत् ॥ ९ ॥  
 पिष्टं कंसद्रयाघृष्टं स्तन्ययुक्तं दृर्गतिनुत् ॥ १० ॥  
 काञ्जिकायससंपिष्टं कंसाभ्यां घर्षितं बहिलिप्तम् ।  
 चिञ्चास्थ्यङ्कुरमचिराद्बालस्य कुकूणकं जयति ॥ १० ॥  
 अन्तर्बहिर्नयनयोर्गिरिकार्णिकायाः  
 पुष्पं गवां पयसि पेपितमर्भकाणाम् ।  
 संयोजयेद्दशनजन्मनिदानभूतं  
 रोगं कुकूणकमपोहति शीघ्रमेव ॥ ११ ॥  
 मस्तुना सह ताम्रस्थं मधुकं स्यात् कुकूणके ।  
 सैन्धवं च तथा पथ्यातण्डुलं मस्तुघर्षितम् ॥ १२ ॥  
 असन्तपक्कदलीफलमार्जनेन  
 दाहास्तरागशमनं भवति क्षणेन ।

१ 'कंसाभ्याम्' इति लक्षणया ग्राह्यम् । २. 'भवतीक्ष्णानाम्'  
 इति पाठान्तरम् ।

सीमन्तिनीपयसि मेघरवस्य मूलं

संवृष्य तेन परिषेचनमुत्तमं च ॥ १३ ॥

इक्षुमूलमधुकाञ्जनदावीलोघ्रगैरिकपटुत्रिफलानाम् ।

लेपनं बहिरिदं नयनानां क्षीरपिष्टमपहन्ति विकारम् ॥ १४ ॥

आतपालोकपीतानां सवाष्पाणां सहोष्मणाम् ।

समेघनादयष्ट्याहं स्तन्यं सिञ्चेद्दिनत्रयम् ॥ १५ ॥

सविसं सविदारि सोत्पलं ससिताकंसकशेरुचन्दनम् ।

मधुकेन समं त्वजापयः परिषेकेण दृगामयाञ्जयेत् ॥ १६ ॥

रोहिणीतुत्यकह्लारोत्पलकेसरनिर्मिता ।

वटी दावीशृतेनापि पिच्चारमद्रणनाशिनी ॥ १७ ॥

त्रिफला मधुकेन संयुता कतकेनापि सदारुरात्रिणा ।

नयनामयजित्, मुसेकतः सलिलं तुङ्गतरोर्विपाचितम् ॥ १८ ॥

प्रस्थे पयसि संपकं गवां पथ्याचतुष्टयम् ।

आपनं तेन संपिष्टं बहिरिष्टं दृगतिनुत् ॥ १९ ॥

वाष्पस्वेदेन दुग्धस्य गवां नेत्रार्तिनाशनम् ।

स्यादेरण्डशिफासिद्धपयसाऽऽश्च्योतनं तथा ॥ २० ॥

मेघनादशिफासमानतडागशुक्तिशृतं पयः ।

सेचितं च निहन्ति तोदमसह्यमक्षिभवं नृणाम् ॥ २१ ॥

तैत्फलं घृतभर्जितं परिषेपितं निशि क्षिपेत् ।

सद्रणेऽक्षिण निर्घ्रणं भवति क्षणाच्चितुर्दिनैः ॥ २२ ॥

चिञ्चापत्रस्वरसं पयसा संयोज्य घषितं कस ।

लिप्तं बहिरनयनयोः शमयति रागाश्रुतोदसंरम्भान् ॥ २३ ॥

कन्यास्वरससंपिष्टा त्रिफला सप्तवारकम् ।

पुनस्तस्याः पुटे स्वित्ना सक्षौद्रा नेत्ररोगहा ॥ २४ ॥

१ आपनं मरिचम् । २ तस्य पूर्वश्लोकस्थस्य मेघनादस्य फलं तत्फलम् ।

निम्बशठालुकरअफलास्थिच्योषनिशाद्रयशङ्खपुनर्ध्वः ।  
 तुन्धमथैभिरियं गुटिका द्राङ्केत्रगतामयहा जलपिष्टा ॥ २५ ॥  
 दार्वीवल्लकलसैन्धवाञ्जनकणानुत्थाब्धिफेनोषणै-  
 र्यष्टीताम्रसमन्वितैः सुमसृणं क्षौद्रेण पिष्टैः कृता ।  
 एषा हन्ति रसक्रिया नयनयोः पिल्लादिवर्त्मान्मयान्  
 क्षोदस्त्रावनिशान्ध्यशुक्लतिमिराप्यन्यांश्च नेत्रामयान् ॥ २६ ॥  
 दुग्धपात्रपकमर्कवीजमाथु नाशये-  
 दन्धकारमक्षिसंभवं नृणां मुनिश्चितम् ।  
 तद्रदेव शुक्लपुष्पमुष्टिमूलमप्यलं  
 ताम्रपात्रघृष्टमल्लकाजिकाच्छवारिणा ॥ २७ ॥  
 परिणतनक्तमालतरुवलकरजः कुडवं  
 कुडवमयोषणस्य लिङ्कुचस्य फलस्वरसम् ।  
 द्विकुडवमाढकेन पयसा च गवां सहितं  
 दिवसमुखे विशुद्धकलशेऽथ सुसंस्क्रियताम् ॥ २८ ॥  
 अन्येद्युर्वेदुशः खजेन मथितात्तस्माद्दृहीत्वा रसं  
 प्रक्षाल्य प्रवलेन कंसयुगलेनाकाण्ठ्यभावं शनैः ।  
 संघृष्येन्दुविमिश्रितं तिमिरजित् स्यादञ्जितं स्वल्पशः  
 सायं सीसशलाकया प्रतिदिनं नाम्ना त्विदं भास्करम् ॥  
 पिप्यलदलकुवलयदलमास्येन चर्वणं चिरं कृत्वा ।  
 दृढधवलाम्बरनिहितं सिञ्चेद्दृशि तिमिरनाशाय ॥ ३० ॥  
 अश्वन्थपत्रकुवलयदलचन्द्रैः कृता गुटिका ।  
 तिमिरापहा प्रसिद्धा भास्करकिरणावलीव दिवसमुखे ॥ ३१ ॥  
 सितगिर्गिर्णिकापुष्पान्नन्धावर्तस्य पुष्पाच्च ।  
 स्वरसेन तालवृन्तात् स्त्रीस्तन्येनापि सुमसृणम् ॥ ३२ ॥  
 दृषदि पिष्टं केशक्षारं मधुना निशया च संयुक्तम् ।  
 नेत्रे निषिच्य नञ्जिरात्तिमिरार्तो भवेद्भास्वान् ॥ ३३ ॥

चिञ्चास्वरसनिघृष्टं मरिचं सायन्तने तथा साज्यम् ।

अक्षिनिषिक्तं शमयति कण्डूं तिमिरं च वातोत्थम् ॥ ३४ ॥

यन्मातुलुङ्गपिचुमन्दवराकरञ्ज-

जम्बीरशिग्रुफलबीजरजः प्रगृह्य ।

चिञ्चाफलाम्लरसमर्दितातपात्तं

तैलं जयेत्तिमिरभिन्दुविमिश्रितं द्राक् ॥ ३५ ॥

मूलं पालं कयायाः कृष्णाजङ्घौ च तुरगगन्ध्यायाः ।

मूलं पृथक् पृथक् स्यान्नृष्कं तुत्थं चतुर्निष्कम् ॥ ३६ ॥

जम्बीरसारपिष्टा गुटिकेयं नेत्ररोगतिमिरहरी ।

दिनावसाने रुधिरं पलाशादादाय नेत्रे सहसैव दद्यात्  
नक्तान्ध्यमाश्वेव विजित्य जीवेच्चन्द्रातपे चाक्षरवाचकः स्यात् ॥

खद्योतैः सह भक्षितं दिनमुखे रम्भाफलं नाशये-

न्नक्तान्ध्यं तिलजोषणाक्षतयुतैः कोशातकीपल्लवैः ।

सिद्धं तद्रूपमन्यदपि तज्जम्बूप्रवालान्वितं

स्विन्ना छागशकृतकणोषणहविःसिद्धा वरिष्ठा तथा ३८

लूतस्य वृत्तधवलं गृहमाशु किञ्चि-

द्रुष्टं रसेन तलपोटभवेन(?) पिष्ट्वा ।

कंसद्रयेन महिषीनवनीतयुक्तं

पिष्ट्वापहं बहलवाद्यविलेपनेन ॥ ३९ ॥

पथ्यातुङ्गजलेनैव पिष्ट्वा स्फटिकजं रजः ।

महिषीनवनीतेन कंसघृष्टं तु पिष्ट्वाजित् ॥ ४० ॥

धर्माध्वगतसुजातं लवणं संशुद्धं पाणिनाऽऽक्तम् ।

लिकुचरससौद्राभ्यां कंसे संघृष्य योजयेत् पिष्ट्वा ॥ ४१ ॥

मधुपिष्टो लवणमलो माहिषहृद्यङ्गवीनसमभागः ।

पिष्ट्वाजिदाजविषाणं तद्रुत्तेनैव लेपितं दृषदि ॥ ४२ ॥



वर्साऽर्कतूलकृतया शशविट्चूर्णेन पूरितोदरया ।  
 दीप्तादीपादाप्ता मुष्णाति मषी च पिष्टगदम् ॥ ४३ ॥  
 पटुकुनटीवरटीगृहमागधिकाजातिकुमुमरजनिरजः ।  
 पिष्टं हरेन्निघृष्टं क्षौद्रयुतं कांस्यताम्राभ्याम् ॥ ४४ ॥  
 पोत्रीकरभयोर्दन्तं हृदयास्थि च कुक्कुटात् ।  
 कपालं कूर्मजं स्तन्यैः पिष्टं समधु पुष्पहा ॥ ४५ ॥

नयनजनितपुष्पं यक्षदृक्पल्लवस्य

स्वरसमपनयेद्वाग्वासरान्ते निषिक्तम् ।

सिकततृणकणादीन् पातयत्यक्षिगान् द्राक्

सपदि सुपरिजग्धं तत्र पत्तूरमूलम् ॥ ४६ ॥

नृणादि कीटानि तथैव वालुका यदृच्छया नेत्रगतानि चेत्ततः ।  
 क्षणेन निष्ठीवनमुत्तमं विदुः किमौषधैः स्तन्यनिषेचनादिभिः ॥  
 अनलेन सुतप्तमृत्सुपिण्डात्स्तनजाक्ताज्जनितः स शष्पयोगः ।  
 अभिघातसमुद्भवं विकारं नयनस्याशु विनाशयेदवश्यम् ॥४८॥  
 निरुक्छोफो भवेत्त्रे दहेत्सपदि माक्षिकैः ।  
 नवं कपालं कापित्थं मुहुर्लिम्पेत्सनागरम् ॥ ४९ ॥

तामलकी नेत्ररुजं पिष्ट्वा स्तन्येन ताम्राक्ता ।

सैवाक्षिरोगमभिनवमपनयति विलेपनान्मूर्ध्नि ॥ ५० ॥

संचूर्णितं तैलसमन्वितं च विघट्टितं माधवमातुलाभ्याम् ।

निष्पीड्य वस्त्रेण निषेचनेन पटुः पटुः स्यान्नवनेत्ररोगे ॥ ५१ ॥

नवनवनीतसनाथं कलकं कृष्णारिमेदपत्रोत्थम् ।

बहिरालेपेन जयेदर्मादीनश्रुतोदशोफाढ्यान् ॥ ५२ ॥

वासादलकाञ्जिकया वासः पीतो दृशि स्पर्शात् ।

अर्माश्रुतोदकण्डूरागोच्छ्रूनादिजित्सहसा ॥ ५३ ॥

मरिचतैलमहौषधदुग्धमित्युभयमर्पितमक्षिण पृथक् पृथक् ।  
कफमरुद्भवनेत्रविकारान्मदनवाणविकारमिवात्मवान् ॥ ५४ ॥

निशास्वरसंसिक्तचेलप्रवणपाणिना ।

परामृशेदभिष्यन्दजातमश्रुं मुहुर्मुहुः ॥ ५५ ॥

तुत्थमामलकफलत्वञ्जरिचं श्रुतिसागरेन्दुसमभागम् ।

जम्बीरसेन पिष्टं सक्षौद्रं चक्षुषोर्जयेद्रोगम् ॥ ५६ ॥

मरिचं श्वेतपूलासं हंसपादी च तुत्थकम् ।

एकद्वित्रिचतुर्भागं निमिना गुप्तभाषितम् ॥ ५७ ॥

चिञ्चापत्ररमे पिष्ट्वा सर्पाक्ष्यक्ष्यामयापहा ॥ ३ ॥

कदलीमूलगृजनयुगलार्द्रकलशुनकन्दसंभूतम् ।

अम्बु निहन्ति कदुष्णं कर्णरुजं कर्णपूरणतः ॥ ५८ ॥

वर्धरीमूलनिर्घृहे छागमूत्राम्भसाऽपि च ।

त्रिसिन्धुरादिभिर्दग्धा तैलं सिद्धं स्रुतिं जयेत् ॥ ५९ ॥

कृतमालफलत्रिशूलिपादैः स्वरसे तस्य च दुग्धसार्धसिद्धम् ।

तिलजं श्रुतिशूलपूयकण्डूक्रिमिजालं विनिहन्ति शीघ्रमेव ॥ ६० ॥

चिञ्चाफलस्वरससाधिततैलमश्रुं

जम्बीरनीरशृततैलमपि प्रशस्तम् ।

भूनागसर्जशृततैलमतीव शस्तं

कर्णे सशूलिनि रहस्यपराङ्मुखे च ॥ ६१ ॥

वामे पाणौ गृहीत्वा सतिलजलवणान्यर्कपत्राणि वैद्यः

सोपानोत्सेधरूपं हुतवहहतया लोहयष्ट्या च दीर्घम् ।

कर्णे नीत्वा तदुत्थैर्जलकणनिकरैः पूरयेत्कर्णशूले

हा हेत्युक्त्वा प्रधावन्त्यहमहमिकया शेषरोगाश्च तत्स्थाः ॥

तैलं दुग्धं पयो वापि संशृतं श्रवणे क्षिपेत् ।

सपृयपृतीन् जन्त्वादीन् जयेदार्कमथापि वा ॥ ६३ ॥

लिङ्कुचफलेऽल्पं लवणं निक्षिप्य विघृष्य तत्स्वरसम् ।  
 त्रिदिनं श्रवसि विदध्याच्छूलं पृथं च नाशयति ॥ ६४ ॥  
 महिषीनवनीतेन जलौकाहयगन्धयोः ।  
 चूर्णं संमिश्र्य संपक्वं पीतं कर्णं विवर्धयेत् ॥ ६५ ॥  
 महिषीनवनीतयुतं गोशृङ्गवचाश्वगन्धबहुमूलम् ।  
 दिनकरतप्तं कुर्यादंसस्थललम्बिनौ कर्णौ ॥ ६६ ॥  
 कवरीशुष्कलाङ्गुलवासितं तिलजं शिशोः ।  
 कर्णस्त्रावं जयेत्तूर्णं कुलीरवसया यथा ॥ ६७ ॥  
 कंदुत्रयसभानांशा व्रणघ्नी पीनसापहा ।  
 कषायचूर्णलेहाद्यैः सेविता निशि सादरम् ॥ ६८ ॥  
 मण्डूकपर्णीमरिचकुलत्थैः साधु साधितः ।  
 कषायः पीनसातिघ्नः कोष्णाभ्युपिवतां नृणाम् ॥ ६९ ॥  
 दुग्धार्कपत्रभूर्तिर्महिषीनवनीतमिश्रिता लिप्ता ।  
 दन्तच्छदजातानां रोगाणां नाशने शस्ता ॥ ७० ॥  
 हिमाम्बुपरिपातेन संजातमधरव्रणम् ।  
 निशि प्रथमयेन्नाभिस्तैलेन परिपूरिता ॥ ७१ ॥  
 चूर्णं हरितमञ्जर्याः सविश्वं श्लक्ष्णमर्दितम् ।  
 अन्तर्वह्निश्च तद्रक्तं लिम्पेद्दन्तरुजापहम् ॥ ७२ ॥  
 बकुलजटाभवकल्कः पयसा पीतः प्रगे त्रिदिनम् ।  
 दहतमूलान् कुरुते दन्तान् वृद्धस्य किमुत बालानाम् ॥ ७३ ॥  
 बाणपुङ्खशिफा क्षुण्णा दन्तमूले श्रिता जयेत् ।  
 दन्तरोगांस्तु यावत् प्राक् दन्तधावनमन्वहम् ॥ ७४ ॥  
 गाढताडनविलुप्तपट्टुलैस्तुल्यभागलवणं मुखोदरे ।  
 धारयेद्दिनमुखे मुखामयं वासरत्रितयसेवितं जयेत् ॥ ७५ ॥

१ 'शुष्कामरिचकृष्णाभिस्तुल्याभिः साधु योजितम् । समीरितं भिष-  
 क्त्रैरेल्लवणं च कंदुत्रयम् ॥'

निष्टीवेद्विष्टिते मोहात्तच्च कण्ठरुजापहम् ।  
 गोमये ष्ठीवनं कुर्यात्तत्र मुस्तां च भक्षयेत् ॥ ७६ ॥  
 मूलमपराजितायाः समरिचमास्यस्थमाशु शूलहरम् ।  
 तदलमपि दिवसमुखे कुवलयमपि बोधिपत्राख्यम् ॥ ७७ ॥  
 सह शुण्ठीपूगफलैर्वा मरिचगोमूत्रनालिकेरजलैः ।  
 कथितैरधिजिह्वादीन् कवलो विहितः प्रणाशयति ॥ ७८ ॥  
 नेत्रप्रक्षालनात् पूर्वं प्रातर्गण्डूषधारणम् ।  
 आस्यलूताविनाशाय केतकं ष्ठीवयेद्वयहम् ॥ ७९ ॥  
 आस्यस्पृष्टं ग्रासमाज्येन मिश्रं रात्रौ दद्यान्मद्यपायी त्रिरात्रम् ।  
 लृतं हन्यादास्यजं यत्र यत्र प्रादुर्भूतं तत्र तत्रैव तद्रत् ॥ ८० ॥  
 गण्डीराख्यज्वलनहपुषावाणपुङ्खाङ्घ्रिवाण-  
 शौण्डीमूलैः सममिति समैर्विश्वमेषां कषाये ।  
 सिद्धं तैलं वदननिहितं वक्त्ररोगानशेषा-  
 नेलाशुण्ठीमगधमरिचोद्भूतकल्कं निहन्ति ॥ ८१ ॥  
 सर्पिस्तु नसि विन्यस्तं मधुकेन समायुतम् ।  
 शिरोर्ति हन्ति स्वेदो वा पायसान्नेन मूर्धनि ॥ ८२ ॥  
 मरिचस्य हरिद्रायाः शुण्ठ्या वा रेणुभिः कृता गुलिका ।  
 तैलाक्ता संलिप्ता ललाटपट्टे शिरोरुजं हन्यात् ॥ ८३ ॥  
 वातपित्तजनितं शिरोरुजं नाशयेन्मधुककल्कसाधितम् ।  
 नालिकेरपयसा शृतं त्विदं तैलमर्दितहरं च नावनात् ॥  
 सकृज्जिघ्रति विश्वोग्राभस्मजातरजांसि यः ।  
 शिरस्तौदभवं दुःखं न जानासेव निश्चितम् ॥ ८५ ॥  
 सूर्यावर्ते नस्यं कुर्यात्स्तन्येन विश्वयुक्तेन ।  
 अथवा तस्यागमने भुञ्जीत षड्सोपेतम् ॥ ८६ ॥

१ 'अर्धावशिष्टे कथनात् क्षीरेऽष्टांशांश्च तण्डुलान् । पचेन्नातिद्रवघ्नं  
 पायसान्नमिदं स्मृतम् ॥'

हिममधुकमधुकसेव्यगर्भं भुजगलतारसत्ताधितं तिलोत्थम् ।  
शिरसि रुजमपाकरोति कण्ठं कचशतनं च करोति हस्तकेशम् ॥

वगयाः काथसंसिद्धस्रीरोत्थदधिसाधितम् ।

सर्पिर्मधुकसंसिद्धं नस्याद्वै मूर्धरोगजित् ॥ ८८ ॥

कर्दमे निखनेत् केशान् तत्क्षणं शिरसि च्युतान् ।

डुण्डुकीकृत्य (?) मुस्निग्धकेशभारभरो भवेत् ॥ ८९ ॥

रोमाणि जनयेद्द्रुङ्गरसो जित्वेन्द्रलुप्तकम् ।

चिञ्चामलकयोश्चापि काललोहसमन्वितः ॥ ९० ॥

अङ्गोलवीजं द्वात्रिंशत्पलं सम्यक् पचेज्जले ।

द्विद्रोणे पादशेषे तु तैलं तत्पतितं क्षिपेत् ॥ ९१ ॥

प्रस्थोन्मितं वराक्वाथे काललोहसमन्वितम् ।

कालारिमेदसंभूतकाथप्रस्थेन योजयेत् ॥ ९२ ॥

वकुलस्येन्द्रवह्याश्च कुमारीभृङ्गराजयोः ।

चिञ्चामलकयोश्चापि मालतीनालिकेरयोः ॥ ९३ ॥

स्वरसं केतकाच्चैव, कलकं दत्त्वा पचेत् पुनः ।

विभीतकास्थिसंभूतं कुडवं, कुडवं तथा ॥ ९४ ॥

गणादेलादिकाच्चैव, तदभ्यङ्गे सुयोजितम् ।

केशानां दीर्घकृष्णत्वं करोति च निहन्ति च ॥ ९५ ॥

पीतत्वं पिञ्जरत्वं च पलितं चेन्द्रलुप्तकम् ।

अश्विभ्यां निर्मितं श्रेष्ठं केशजन्मनि पूजितम् ॥ ९६ ॥

पुराणभित्तौ सलिलं मुहुः क्षिपन् प्रमर्द्य मृद्धीं परिगृह्य तन्मृदम् ।

प्रलेपयेदङ्कुरकामुके व्रणे ह्युपोदकीं वा सघृतां जटीं वा ॥ ९७ ॥

१ 'एलायुग्मतुरुष्कुकुष्ठफलनीमांसीजलध्यामकं स्पृक्वाचोरकचोचपत्रत-  
गरस्यौण्यजातीफलम् । शुक्तिर्व्याघ्रनखोऽमराह्वपगरुः श्रीवासकं कुङ्कुमं  
चण्डागुग्गुलुदेवधूपखपुराः पुन्नागनागाह्वयम् ॥' इत्येलादिगणः ॥

२—'शटी' इति पाठान्तरम् ।

व्रणेऽप्यधमानेषु लालां सिञ्चेन्मुहुर्मुहुः ।  
 कुष्ठेष्वपि जगत्यस्माद्विद्यते न महौषधम् ॥ ९८ ॥  
 वराटीगेहसंयुक्तं सुगन्धासर्पगन्धयोः ।  
 मूलं तैले विपकं स्यादुत्पिम्बुव्रणनाशनम् ॥ ९९ ॥  
 द्रुतजातमतिमुकटिनं नाशयति व्रणं चिरन्तनं चापि ।  
 स्वन्नं विमृज्य लिप्तं स्तुकपत्रं पञ्चैर्दिवसैः ॥ १०० ॥  
 तिलारनालसंपका कुमारी पाचयेद्व्रणान् ।  
 केवलाऽथ कुमारी वा पकापकविशङ्कितान् ॥ १०१ ॥  
 आम्रे वा पच्यमाने वा पके वा कन्यकां व्रणे ।  
 स्वन्नां विनिर्गतान्नां च निक्षिपेत्संप्रणश्यति ॥ १०२ ॥  
 कैडर्यस्वरसे सिद्धं तन्मूलच्छदरान्निभिः ।  
 तिलतैलं निहन्त्याशु व्रणान् दुर्गन्धदुर्जयान् ॥ १०३ ॥  
 तदहः पातितैः पत्रैरश्वत्थोत्थैरशोषितैः ।  
 संचूर्णितैर्निषिष्टैश्च लेपेनाशु जयेद्व्रणम् ॥ १०४ ॥

परिणतपरिशुद्धं पत्रसङ्घं कदल्याः

प्रहरति परिकोथोद्भूतपूयं व्रणानाम् ।

उपनहनविधानाल्लेपयेदोषहीनं

तिलजमपि विपकं क्षुद्रनाथस्य(?)पत्रैः ॥ १०५ ॥

स्वरसे मूत्रे च शृतं लिङ्गचनिशाभ्यां च सुरभिपुरुषाभ्याम् ।

तैलं लवणांशयुतं व्रणशुद्धिं विरोपणं च तत् कुरुते ॥ १०६ ॥

तिन्तिण्यङ्गोलचतूरपुनर्नवशिफान्वितैः ।

धान्याम्लकथितैः पूर्वं स्वेदयेत्तिलजैर्व्रणम् ॥ १०७ ॥

हैरिद्राघातकीमूलत्वक्कृष्णामरिचोद्भवैः ।

चूर्णैर्युक्तं भवेत्तप्तं व्रणे तान्तवसंयुतम् ॥ १०८ ॥

१ ' लिम्पेत ' इति पाठान्तरम् । २ श्लाकद्वयमेतन्न दृश्यते केषुचित् पुस्तकेषु ।

निक्षिपेद्बहुशस्तैलं व्रणा रोहन्ति निश्चितम् ।

जीर्णं च नालिकेरस्य तैलं हन्याद्ब्रणं द्रुतम् ॥ १०९ ॥

तत्क्षणपतितं क्रोष्णं गवां करीषं व्रणं हन्यात् ।

सुनिषण्णकलकलेपस्तद्रत् स्याच्छाकिनी च पट्टयुक्ता ११०

भूधात्रीमूलसिद्धं पयसि तिलभवं लेपनेनाथु हन्या-

दुष्टं स्नावाढ्यमुग्रं व्रणमणुसुपिरं दीर्घकालानुषक्तम् ।

दुग्धं न्यग्रोधवृक्षोद्भवमपि निहितं जन्तुजालं व्रणेषु

प्रातर्मध्यंगतेऽर्के दिवसपरिणतौ चाप्तशास्त्रोक्तमेतत् ॥ १११ ॥

व्रणहानक्तमरिचैरेकार्धचरणांशकः ।

क्षुण्णैर्भास्करसंतप्तं तैलं सर्वव्रणप्रणुत् ॥ ११२ ॥

स्तन्येन मसृणं पिष्टं पुष्पकुड्मलपल्लवम् ।

दुष्टव्रणेषु सर्वेषु युञ्ज्यादेरण्डसभवम् ॥ ११३ ॥

प्रणाशयेत् समं चैलं तैलाभ्यक्तं व्रणेऽर्पितम् ।

यामादभ्यक्तमुद्धृत्य भिन्नौ लग्नं तु रोपयेत् ॥ ११४ ॥

कुष्ठोद्भवं व्रणमपोहति शीघ्रमेव

कर्पूरतैलमसकृत् पिचुना निषिक्तम् ।

सारुष्करं तिलमहर्मुखभक्षितं च

भक्तिर्यथा तिमिरवैरिपदापिता तम् ॥ ११५ ॥

प्रतप्य संचूर्ण्य तिलोद्भवान्विता पुराणकुष्ठव्रणहा हरीतकी ।

तथैव शाखोटकसंभवं पयः पुराकृतं पापमिवेश्वरस्मृतिः ॥ ११६ ॥

सद्योव्रणेषु सहसा विदधीत धीमा-

नक्षीवपत्रतिलकलकमथाज्यमिश्रम् ।

अत्रीत(?)भूमिरुहवल्कलकलकमीष-

दाज्येन युक्तमपि रोपयतीति सिद्धम् ॥ ११७ ॥

‘ चाङ्गेरीसदृशैः पत्रैः सुनिषण्णश्चतुर्दलः । शाको जलान्विते देशे  
चतुष्पत्रीति कथ्यते ॥ ’

क्षुण्णं मृदितं लवणं सिञ्चेन्निष्पीड्य तदनु बध्नीयात् ।  
 सद्योत्रणे त्रिदिवसं कुट्टितनिष्पावपल्लवं व्रणजित् ॥ ११८ ॥  
 दूर्वायाः खरमञ्ज्याः सोमराज्याश्च पल्लवैः ।  
 वध्नाति बन्धनं क्षुण्णैर्व्रणे शोणितनिःसृतिम् ॥ ११९ ॥  
 अपामार्गदलालेपः सद्यो वध्नाति शोणितम् ।  
 अतिप्रवृत्तमप्याशु सेतुबन्ध इवोदकम् ॥ १२० ॥  
 अकिञ्चनानामधिपस्य पत्रं स्तन्येन संपेच्य समर्पयेद्द्राक् ।  
 सद्योत्रणे रोपणमाशु वाञ्छन् कल्कं च दद्यादथ किक्किसस्य ॥  
 कुण्डलीकिसलयं ससैन्धवं नाशयेत्सपदिसंभवं व्रणम् ।  
 नाशयेदथ तिलोद्भवं तथा तेन सिद्धमपि नात्र कौतुकम् १२२  
 जीवन्तीबल्कस्य सारं संपेच्य लेपयेन्नदिनम् ।  
 पिच्छिलभावादगूढं संपीड्य शमयेद्भ्रणं नियतम् ॥ १२३ ॥  
 भृष्टतण्डुलमधी मुपेषिता स्विन्नपीडितमुधाफलाम्बुना ।  
 भिन्नमास्थि पिशितं च वेदनां सा मुखं नयति लेपनाद्भुवम् ॥  
 भङ्गे पूर्वमतीव शीतलजलैः सिञ्चेत्तदाऽऽर्द्राम्बरं  
 संपेच्य त्रिदिनं पुनः पट्टयुतं तैलं प्रलिम्पेन्मुहुः ।  
 चिञ्चामुष्णजलेन तैलसहितां पीत्वैकरात्रं पुन-  
 र्लाक्षाचूर्णकृताढ्यमौष्ण्यरहितं शृष्टेश्च दुग्धं पिबेत् ॥१२५॥  
 भग्ने नग्ने जाठरे वाऽस्त्रिं सम्यक् स्थाने स्थाने संनिवेश्याम्बरेण ।  
 तैलाक्तेनोद्बध्य तैलैः मुखोष्णैः सिञ्चेच्छेषं वातभैषज्यवच्च १२६  
 कोरदूषाक्षतान् भृष्टा पिष्ट्वा भङ्गे प्रलेपयेत् ।  
 चिञ्चास्थिमृत्कपालाम्रत्वक्कल्कं वा प्रलेपयेत् ॥ १२७ ॥  
 तार्क्ष्यं द्विनिशां दन्तीं श्वेतां ज्योतिष्मतीमरिष्टदलम् ।  
 मज्जिष्ठां चालिम्पेद्गन्दरे मूत्रपिष्टानि ॥ १२८ ॥



पिप्पलीपिप्पलीमूलचव्यचित्रकनागरैः ।

विडङ्गेन्द्रयवैः पाठाहिङ्गुभार्गीवचासितैः ॥ १२१ ॥

सर्षपातिविषाजाजीजरकैः कुष्ठसंयुतैः ।

गजकृष्णाजमोदाभ्यां कटुकीचूर्णमिश्रितैः ॥ १२० ॥

समभागान्वितैरैतस्त्रिफला संमिता भवेत् ।

त्रिफलासहितैरैः समभागश्च गुग्गुलुः ॥ १३१ ॥

एतत्संचूर्णितं सम्यङ्बधुना सुपरिप्लुतम् ।

नाम्ना तु योगराजोऽयं भगन्दरहरः परः ॥ १३२ ॥

अर्शासि वातगुल्मं च पाण्डुरोगमरोचकम् ।

नाभिशूलमुदावर्तं प्रमेहं वातशोणितम् ॥ १३३ ॥

महान्तमघ्निसादं च कासश्वासं च कामलाम् ।

रेतोदोषोत्थितान् रोगान् योनिदोषोत्थितान् गदान् १३४

निहन्यादाशु तान् सर्वान् दुर्वारानप्यसंशयम् ।

एतन्निष्परिहारं च पानभोजनमैथुने ॥ १३५ ॥

सन्तताभ्यासयोगेन वलीपलितनाशनम् ॥ ३ ॥

हरीतकीशिशुकरञ्जभास्वत्पुनर्नवासैन्धवविश्वमूर्त्रैः ।

पिष्टैः प्रशस्तः पिटकामुलेपो ग्रन्थ्यामपच्यामथ विद्रवौ च ॥

पाकोन्मुखानि बृहतीकुसुमोद्भवानि

सूत्राहतानि सुकरीषपुटे निधाय ।

दग्ध्वा कुकूलदहनेन च तानि हन्यु-

र्भेदोविकारजनितानचिरेण कोठान् ॥ १३७ ॥

गुडग्रहधूमचूर्णसमुदायविलेपनकं

कफपत्रनोद्भवप्रथितशोफरूजावहुलम् ।

त्रणमथ हन्त्यनवं जनयेत् सुखमाशुतरं

त्रुटिघृतलेपनं च विपरीतगुणं त्रिदिनात् ॥१३८॥

परिणतसूरणकन्दं सनागरं तोयसंपिष्टम् ।  
 मेदोग्रन्थिहरं वै लिम्पेद्बहुशश्च सप्ताहम् ॥ १३९ ॥  
 स्वरसेन काकमाच्याः पिष्टा शुण्ठी जयेत् कोठान् ।  
 मुनितरुदलरसपिष्टा सा च करीपस्य वा स्वरसे ॥१४०॥  
 कंसे तैलेन संघृष्टं कृष्णातण्डुलकण्डनम् ।  
 उत्पिसुमनिलाह्लेपाद्ग्रन्थिमन्तर्दधेद्भुवम् ॥ १४१ ॥

इति श्रीवैद्यकालिदासविरचितायां वैद्यमनोरमायामक्षिकर्णव्रणग्र-  
 न्थिचिकित्साधिकारो नाम षोडशः पटलः ।

अपच्यर्बुदचिकित्साधिकारो नाम  
 सप्तदशः पटलः ।

अपच्यर्बुदयोः पूर्वं रक्तं हृत्वा जलौकसा ।  
 शरपुञ्जाशिफां लिम्पेज्येष्टाम्भोभिः सुपेषिताम् ॥ १ ॥  
 चिञ्चापत्ररसैश्चिञ्चाशलाकां परिपेषिताम् ।  
 कंसद्रयेन संघृष्टां गतिनाशाय योजयेत् ॥ २ ॥  
 ताम्बूलव्राण(?)मरिचवचाधात्रीरसोनकैः ।  
 दुग्धे क्षीरिशिफातुल्यैः सिद्धं तैलं गतिनृणुत् ॥ ३ ॥  
 अजापुरीपवल्मीकमृदश्वत्थजलैः कृतः ।  
 प्रलेपः पातयत्याशु चर्मकीलं दशाहतः ॥ ४ ॥  
 अजापुरीपवल्मीके फल्गुपुष्पोद्भवस्तथा ।  
 विकस्यैकं क्षिपेच्चर्मकीलनुत् शूलरूपकः (?) ॥ ५ ॥  
 रन्ध्रं कृत्वा लोष्टमध्ये कर्णे कमलतन्तुना ।  
 बद्धं हरेद्राविलका(?)मथवा कर्णकर्णिकाम् ॥ ६ ॥  
 वारिमज्जनमृतस्य विद्रहं तिन्तिणीदलरसेन सेचितम् ।  
 आतपे घृतमथास्य चेन्द्रियेष्वाशु जीवितमवाप्नुयाद्भुवम् ॥७॥

कृष्णाष्टमीनिशायां पङ्कजमूलात्तप्तृत्तिकान्तःस्थम् ।  
 कन्दं तमसि सुपिष्टं निद्रां कुरुतेऽञ्जनात् सायम् ॥ ८ ॥  
 महान्धकारं स्मृत्वा तु यः शेते भुवि मानवः ।  
 कुम्भकर्णोऽपि तस्याद्यु भ्रष्टाङ्गुलिरभूद्भुवम् ॥ ९ ॥  
 निद्रां करोत्यनिद्राणां प्रदोषे शिरसा धृता ।  
 उपोदिका कपोतायाः शिफा वाऽथ धृता तथा ॥ १० ॥  
 हरितालवचाकुष्ठचूर्णं पीतवटच्छदम् ।  
 अद्रिः पिष्ट्वा मुखे लिम्पेद्ब्रह्मलोपनलोलुपः ॥ ११ ॥  
 आजेन पयसा पिष्टामारण्यतुलसीशिफाम् ।  
 आलिप्योद्वर्तयेद्द्रक्त्रं व्यङ्गलोपमना नरः ॥ १२ ॥  
 तैलं कषायकल्काभ्यां मुण्डिन्याः साधितं नसि ।  
 कुचयोः पतनं दत्तं पीतं च विनिवर्तयेत् ॥ १३ ॥  
 सिद्धेन तिलजेनाक्ता स्वरसे जातिलम्बयोः ।  
 धृता योनिमुखे वर्तिर्नष्टाबुद्धयेव कुचौ ॥ १४ ॥  
 उद्धृत्यार्कक्षीरसेकं प्रकुर्यात् पादे विद्धं कण्टकं कण्टकेन ।  
 रात्रौ कन्यामशितसां धृताक्तां वध्नीयाद्वाक् स्वास्थ्यमिच्छन्मलुष्यः ।  
 तदनु कण्टकवेधसमुद्रवां विकृतिमाद्यु निहन्ति निशाग्रतः ।  
 तपनतप्ततिलोद्भवविन्दुना लवणमामयदेशसमर्पितम् ॥ १६ ॥  
 अङ्गोलजातानि बीजानि पिष्ट्वा यः काकमाचीरसेनैव लिम्पेत् ।  
 कण्ठतिमिच्छन् विजेतुं मनुष्यस्तां चापि जित्वा सुवर्णं लभेत् १७  
 तिलसंभवसंमिश्रा पर्णमपी कुमुदजम्बूचिञ्चानाम् ।  
 एकैकमशिनितं व्रणमचिरेणैव नाशयति ॥ १८ ॥  
 निष्पावस्य च रागो महिषीक्षीरस्य तिमिरसंकाशम् ।  
 व्रणमाद्युक्षुष्णिगभवं रोपयति विदूरविकिरणाच्च (?) ॥ १९ ॥  
 इति श्रीकालिदासवैद्यविः चितायां वैद्यमनोरमायामपच्यर्बुदचिकित्सा-  
 धिकारो नाम सप्तदशः पटलः ।

अथ शुद्धरोगचिकित्साधिकारो नामा-

ष्टादशः पटलः ।

दृषणभवशोफशान्त्यै बृहतीपुष्पोद्रवस्वेदम् ।  
 कृत्वा विस्त्राव्य जलं तिलकल्कं घृतयुतं लिम्पेत् ॥ १ ॥  
 लिप्तं साज्यं वराभस्म लिङ्गलूताविनाशनम् ।  
 करवीरस्य मूलं वा लिप्तमाज्येन कल्कितम् ॥ २ ॥  
 कार्पासस्यास्थिभिः पिष्टैः साधितं तिलसंभवम् ।  
 लिङ्गलूताधिकाराणां प्रतीकारो विलेपनाव ॥ ३ ॥  
 सेव्याब्देन्दीवराभ्भोजफलविश्वौषधैः शृतम् ।  
 तैलं योनेर्हीरंतांस्तान् रोगान् कामुक्कगहितान् ॥ ४ ॥  
 तैलं प्रियङ्गुजातीपुष्पैः सिद्धं स्मरालये लिम्पेत् ।  
 तेन विनिवृत्तगर्भदोषं मुभगं भगं भवेत्सद्यः ॥ ५ ॥  
 क्षौद्रेण पौष्करं रेणुमेकविंशतिवासरान् ।  
 लिह्याच्च देहदौर्गन्ध्यं नश्येन्निःशेषमङ्गिनाम् ॥ ६ ॥  
 द्विनिशातिलरुग्राजीकल्कोद्रतितविग्रहः ।  
 यः स्नाति तस्य देहः स्यात् सुगन्धिर्भास्करच्छविः ॥७॥  
 तण्डुलकण्डनलुलितैर्लशुनवरासर्षपैः कृतो घूपः ।  
 कन्दर्पर्राजधान्यास्तोदं द्रागेव जयति रमणीनाम् ॥ ८ ॥  
 तप्ते द्विनिष्कभुजगे पारदनिष्कं निधाय संमिलितम् ।  
 पिष्टं क्षौद्रेण जयेद्योनिफलं लिप्तमर्बुदादींश्च ॥ ९ ॥  
 लोभ्रामलकहरिद्राहरीतकीखदिरसारसंभूतः ।  
 काथः शौचेन रवेर्वारे स्याद्योनिरोगहरः ॥ १० ॥  
 ब्रह्मदण्डीदलैः क्षौद्रसहितैः स्मरमन्दिरम् ।  
 लिप्तमात्यन्तिकं नृणां मुस्नेहमावहेद्रतौ ॥ ११ ॥  
 भूमिकदम्बस्वरसः सक्षौद्रः शर्करासमायुक्तः ।  
 योनौ नाभ्यां लिप्तः प्रियमचिरादासवत् कुरुते ॥ १२ ॥

मालतीपुष्पसंसिद्धतैलाभ्यक्तवराङ्गया ।

किङ्करीक्रियते नार्या संभोगसमये पतिः ॥ १३ ॥

रोचनालक्ष्मणामूलकल्कलिप्ततनुर्वधुः ।

रतौ प्राप्नोति सौभाग्यं दयितमियतामपि ॥ १४ ॥

निधाय सार्तवे योनौ रुग्यष्टी दिवसत्रयम् ।

ततः स्वमूत्रैः संपिप्य वज्रयायान्नादिषु क्षिपेत् ॥ १५ ॥

चूर्णेनाञ्जनमलयजसरसिजदलरोचनाम्रियङ्गनाम् ।

अक्षितदृष्टिस्तरुणीं यां पश्येत् सा भवेद्दृश्या ॥ १६ ॥

यैः कश्चिद्रक्तपुष्पैस्तु पञ्चभिः सप्तिङ्गभिः ।

लिप्तलिङ्गो वशे कुर्यान्नारीं सौभाग्यगर्विताम् ॥ १७ ॥

पारावतस्य विष्टाभिर्गधुना सैन्धवेन च ।

आलिप्तसाधनः कान्तां स्ववश्यां कुरुते रतौ ॥ १८ ॥

तुरङ्गगन्धामञ्जिष्ठापत्रजातीमसूनकैः ।

मकरध्वज एव स्यात् समालिप्तनिजध्वजः ॥ १९ ॥

मण्डूकपर्णीरसमूर्च्छितं तु लिप्तं ध्वजे पारदभातनोति ।

ध्वजोद्धतिं योनिनिवेशमात्रे रामाभनमीणनमोहनं च ॥२०॥

युक्तं रसं पारदशर्कराभ्यां भुवः कदम्बस्य विलेप्य लिङ्गे ।

रतेन नारीं स्ववशां करोति नारी च यान्यं नरमिच्छतीह ॥

मुखभवजलयुक्तं भूमिसर्पोत्थितं य-

न्मसृणतरसुचूर्णं पिच्छनाले स्थितं तत् ।

सुरतिसमयकाले नाभियुक्तं निरुन्ध्या-

द्विविधमधुररगैः प्रेरितं चाशु बीजम् ॥ २२ ॥

सितेषुपुङ्गिकामूलं केवलं वदने धृतम् ।

तुषाम्बुपिष्टं लिप्तं च शुक्रं संस्तम्भयेद्रतौ ॥ २३ ॥

मधुपिष्टैर्ध्वजलेपो राजतरुमरिचकपित्थवटनिर्यासैः ।

रम्भाफलाम्बुकलितैर्वशयेच्च द्रावयेच्च वनितां वै ॥ २४ ॥

पारदसितेषुपुङ्खामूलाभ्यां नक्तमालफलकाभ्याम् ।  
 बदन्गताभ्यां बीजं भवति नृणां स्तम्भितं दीर्घम् ॥ २५ ॥  
 नील्या दीर्घेण पत्रेण वक्रगेण निरुध्यते ।  
 रेतः श्वेतस्य मूलेन नाभिलिप्तेन वा चिरम् ॥ २६ ॥  
 सितवायसजङ्घाया मूलं मध्वब्जकेसरम् ।  
 पिष्टानि नाभिलिप्तानि रेतःस्तम्भं वितन्वते ॥ २७ ॥  
 दुस्पर्शोषणकुष्ठजीरकवला दग्ध्वा पुटे वारिणा

पिष्ट्वा कोलमितां सुगुटिकां कृत्वाऽथ तां शोषयेत् ।  
 नाभौ सा मधुकल्कता विनिहिता रत्युत्सवाडम्बर-  
 प्रारम्भेष्ववसानकालविकलं कुर्यान्नरं निश्चितम् ॥ २८ ॥  
 इति श्रीकालिदासवैद्याविरचितायां वैद्यमनोरमायां गुह्यरोगचिकित्सा-

धिकारो नामाष्टादशः पटलः ।

अथ विषचिकित्साधिकारो नामैकोनविंश-  
 तितमः पटलः ।

दूतमुखोत्थितवर्णान् द्विगुणीकृत्य त्रिभिर्हरेद्रागम् ।  
 एकद्वयेन जीवेदृष्टो घ्नियतेऽथ शून्येन ॥ १ ॥  
 चन्द्रमार्गगतो वायुर्दूतस्तन्मुखमागतः ।  
 तदा जानीहि दष्टस्य जीवितं मृतिरन्यथा ॥ २ ॥  
 अग्निनिर्ऋतिदिकस्थः पृच्छति दूतो भुजङ्गदष्टस्य ।  
 अन्तकनिवासवासः प्रत्यासन्नो भवेत्तस्य ॥ ३ ॥  
 विद्धि महादिशि दूते स्थितवति दर्वाकरेण दष्ट इति ।  
 विदिशि तु मण्डलिनाऽदंशि दिशोर्मध्ये तु राजिलेनैव ॥४॥  
 पृष्ठा यदि वामाङ्गे स्थितः स्त्रिया दष्टकं तमवगच्छेत् ।  
 अन्यतरेण तु पुंसा द्वितयेन नपुंसकेन सर्पेण ॥ ५ ॥  
 दूतस्य मन्त्रिणो वा बहेदिडापिङ्गलाद्रयं वायुः ।  
 स्त्रीपुंनपुंसकैस्तैः क्रमेण दष्टं विजानीयात् ॥ ६ ॥

जीर्णदेवकुलवृक्षकोटरे वंशमूलमृतकाननेऽद्भ्यः ।  
 ये वसन्ति विविधा हि गह्वरे ते भवन्ति जनमृत्युकारणम् ॥  
 सिन्धुसङ्गतिषु पादपे विले द्वीपकूपकुलिशेषु शिशुषु ।  
 वेत्रपत्रगहने चतुष्पथे व्यापदे भवति पन्नगो दशन ॥ ८ ॥  
 गुलिकस्योदयकाले(?)यो यो वारेषु मन्त्रिभिः कथितः ।  
 तस्मिन् फणितदृष्टस्य प्रतिकारविधिर्न भवेज्जातु ॥ ९ ॥  
 पूर्वस्मिन् दक्षिणे वामे पृष्ठे स्ववपुषः क्रमात् ।  
 भागे दशन्ति भुजगा द्विजात्याद्यन्वयोद्भवाः ॥ १० ॥  
 एकोऽथवा त्रयो वा दंशा बहुवेदनाः स्रवद्रुधिराः ।  
 काकाङ्घ्रिचक्रकूर्माकाराश्च नयन्ति यमसदनम् ॥ ११ ॥  
 भ्रूमध्ये त्रिकवक्षस्तनोष्ठतालुहृदयनाभिगले ।  
 शङ्खयुगचिबुककुक्षिस्कन्धशिरस्तालुमूलफलगुदेषु ॥ १२ ॥  
 कक्षे सन्धिषु नृणां स्याद्यदि दंशा भुजङ्गदशनकृताः ।  
 तमसाध्यविषं प्राहुर्मन्त्रध्यानौषधादीनाम् ॥ १३ ॥  
 नखेष्वधरयोर्हस्ततलयोरपि नीलिमा ।  
 दृश्यते यत्र तं मन्त्री मृतमेवाध्यवस्यतु ॥ १४ ॥  
 देहेऽप्यसाधनस्पर्शे कृतेऽप्यङ्गं न कम्पते ।  
 यस्य जीवयितुं तं न प्रभवेदपि पक्षिराद् ॥ १५ ॥  
 प्रतिमां स्वामादर्शे सलिले वा नावलोक्यते ।  
 घ्राणाग्रं भ्रूमध्यं दष्टो यः स क्षणान्निव्रियते ॥ १६ ॥  
 नखाग्रभागेषु नखान्तरे वा प्रपीडनं वेत्ति न योऽहिदष्टः ।  
 यो हस्तरुद्धश्रुतियुग्मरन्ध्रो नादं नितान्तं श्रुणुयान्महान्तम् ॥  
 ज्वलनदीपशिखेन्दुदिवाकरान् यदि न पश्यति भोगिविषादितः ।  
 स्वकरमूर्धजसंचयलुञ्चनः स च यमालयमाविशति ध्रुवम् ॥१८॥  
 स्वरैः षोडशभिर्जप्तं (?) वार्यन्तर्थादि गच्छति ।  
 दष्टस्य यस्य तस्य स्याज्जीवितं मृतिरन्यथा ॥ १९ ॥

दंशस्योपरि सहसा ज्वलनं चतुरङ्गुले प्रयुञ्जीत ।

तस्याचूषणमथवा प्लोतान्तरितस्य विदधीत ॥ २० ॥

विषं जयेत् स्थावरजङ्गमानां लघ्नां विरेकेण च शोधितस्य ।

नस्याञ्जनालेपनपानयोगैः सेव्यादिना रात्रियुगादिना च ॥ २१ ॥

दन्ताद्भाणादक्ष्णोर्देहाद्वा दंशदेशमात्रेण ।

लिम्पेन्मलेन च ततो नातिक्रामेद्विषं दंशात् ॥ २२ ॥

आस्याम्बुसमुपेतेन मलेन श्रोत्रजन्मना ।

सद्यो लेपाद्विषं दंशान्नातिक्रामति जातुचित् ॥ २३ ॥

कृतव्रणे नखाग्रेण दंशे दन्तमलेन वा ।

विशाखां मर्दयेत् सर्वविषप्रामथ भक्षयेत् ॥ २४ ॥

सद्यो लोहादिभिस्तप्तैर्ज्वलनज्वालायाऽथवा ।

दंशदेशे तु दष्टस्य दाहो विषविकारजित् ॥ २५ ॥

क्षां क्षीं क्षुं क्षैः क्षौः क्षः संजप्य वारिभिर्मुहुः सेकात् ।

दष्टमनुप्यस्य स्यान्निर्विषता तु क्षणेनैव ॥ २६ ॥

ओं सुवर्णरेखे कुङ्कुटविहगरूपि स्वाहा ।

विद्या सुवर्णरेखेयमेतज्जपितवारिणा ॥ २७ ॥

दष्टस्याङ्गसमासेकः कृतः स्याद्विषवेगजित् ।

वामहस्ते स्वरैश्चन्द्रमण्डलेन च वेष्टितम् ॥ २८ ॥

अमलं शङ्करं ध्यायेत् स्रवन्तममृतं मुहुः ।

तेन हस्तेन संस्पृष्टं भस्मवार्यौषधादिकम् ॥ २९ ॥

विकीर्णं द्रागपाकुर्याद्विषरोगग्रहादिकान् ॥ ३० ॥

न्यस्य वकारं शीर्षे वर्षन्तं श्वेतममृतधाराभिः ।

स्नपयन्तं सकलतनुं संपूर्णं शशधरं पुनर्हृदये ॥ ३० ॥

चिन्तयति पूर्णमेवं विषनिर्णाशं समुपयाति ।

क्षणमात्रादपि लोके भूतग्रहडाकिनीदोषाः ॥ ३१ ॥

लवणार्धपलोपेतश्चिञ्चापल्लवजो रसः ।



कुडवप्रमितः पीतो विषं हन्ति फणाभृताम् ॥ ३२ ॥  
 अनैर्हिङ्गूपेतैः सुरदालयाश्चूर्णितैः शकलैः ।  
 दत्तं नस्यं त्रिदिनात् सर्पविषध्वान्तमार्तण्डः ॥ ३३ ॥  
 अपनयति घातकहस्तः परिभावितो बहून् वारान् ।  
 फणिवल्लीदलसलिलैः सकलं गरलं न सन्देहः ॥ ३४ ॥  
 तदर्जवत्सशकृता तगरेणापि प्रवर्तिता वर्तिः ।  
 नृजलेन कल्किता स्याद्विषहृन्नस्यादिषु विकीर्णा ॥ ३५ ॥  
 व्योषनवनीतदधिमधुसिन्धुत्थमधूकटक्षसाराणाम् ।  
 उपयोगाद्रामुकिना दष्टोऽपि भवेत् क्षणादविषः ॥ ३६ ॥  
 भूनागं मरिचं हिङ्गु लवणं केसरास्थि च ।  
 नृजलेनैव नस्याद्यैः सर्पादिविषनाशनम् ॥ ३७ ॥  
 काकमाचीरसेनैव रसोनमरिचौ भिषक् ।  
 पिष्ट्वा नस्याञ्जनालेपैरहेर्विषमपोहति ॥ ३८ ॥  
 विश्वेन स्फोटमूलं तु श्वेतार्कक्षीरभावितम् ।  
 नृजले नस्ययोगेन बोधयेद्देहिनं मृतम् ॥ ३९ ॥  
 अग्निमन्थमधूकसारहरितमञ्जरीमूलरु-  
 ञ्जाणिमन्थमथाशु गोपयसा विलिप्य तमापिबेत् ।  
 नासिकाङ्घ्रिकृकाटिकाहृदयोरुचूतपालिकान् (?)  
 विन्दुषट्कविडालमूषिकजं विषं विनिवारयेत् ॥ ४० ॥  
 संचूर्ण्य वस्त्रवद्धं केसरपुष्पं च त्रिकटुं च ।  
 वृश्चिकविद्धे देशे तिलजयुतं स्वेदितं जयेत्तोदम् ॥ ४१ ॥  
 दिवसकरदुग्धतुल्यं तीक्ष्णतरचूर्णमाशु संलिप्तम् ।  
 घनरव इव नागकुलं वृश्चिकविषमाशु नाशयति ॥ ४२ ॥  
 हरति वृश्चिकजं विषमञ्जसा लवणनागबलान्वितलेपनम् ।  
 मदनमाशु यथा रतिवल्लभं हरललाटद्वगुत्थितपावकः ॥ ४३ ॥

ताम्बूलं गोमयोपेतं भक्षयेद्दृश्चिकातुरः ।

सहसैव तु तत्र्याधिर्नाशं याति न संशयः ॥ ४४ ॥

विद्युद्धवारनक्षत्रे गृहीता काश्मरीशिफा ।

दूर्वासहस्रं तत्स्पर्शो दंशं दृश्चिकजं जयेत् ॥ ४५ ॥

शीता दृश्चिकविद्धस्य स्विद्यते कम्पते तनुः ।

सदा वाञ्छति रौद्रं च रेतश्च स्रवति क्षणात् ॥ ४६ ॥

निर्गुण्ड्यर्कदलैः क्षुण्णैः सकरीर्षैर्विपाचितैः ।

ऊष्णस्वेदो हितस्तस्य वचालवणनागैः ॥ ४७ ॥

साहिगन्धैः सतक्रैश्च सुपिष्टैः स्वेदयेत् पुनः ।

संपाययेद्विषम् तं च मर्दयेत् कोष्णभस्मना ॥ ४८ ॥

सुखीभवेद्विषश्च भोजनैस्त्रिदिनान्तरम् ॥ १ ॥

उपानत्प्रहारो मयूरप्रलेपो विषं हन्त्यलर्कोद्भवं सद्य एव ।

तथा सर्पिषा चाशु कोष्णेन सेकस्त्वल्कारिपत्रोपनाहश्च रात्रौ ॥

घननादशिफा पिष्टा पीता तण्डुलवारिणा ।

प्रणाशयेद्धतोपेता निखिलं कृत्रिमं विषम् ॥ ५० ॥

वरागूढकृतः स्वेदो दंशे श्वविषनाशनः ॥ १ ॥

आढकार्धवसुभागपेषितं नालिकेरफलवल्कलोदकम् ।

आखुसंभवविषं विनाशयेत्तिन्तिणीकमिव साम्लकाञ्जिकम् ५१

अलर्कस्वरसं प्रातस्तैलयुक्तं दिनत्रयम् ।

यः पिवेन्मौषिकी वाधा तस्य जन्मान्तरेऽपि न ॥ ५२ ॥

बहलं प्रलिप्य सर्पिः क्षणमभितः सपदि दष्टवत्याखौ ।

मार्जारेण त्रिदिनं त्रिसन्ध्यमवलेहयेन्मतिमान् ॥ ५३ ॥

प्रलेपः स्यात्तु वातारिशाल्मलीकथितैर्जलैः ।

गैरिकद्विनिशाभिर्वा नखदन्तविषे हितः ॥ ५४ ॥

रक्तपुच्छफलालिकानिशितिन्तिणीसहितोदन-

स्पर्शमापदमाशु निर्विषमं भवेद्यथाक्षतम् (?) ।

भुक्तवानथ ऊर्ध्वमप्यतिसार्यते हतसंज्ञक-

स्तं भिषग्घननादवारिजलेपनैः परिपालयेत् ॥ ५५ ॥

लीढः क्षौद्रसितायुक्तशूर्णस्ताम्रसुवर्णयोः ।

स्यात् स्थावरविषध्वान्तसन्तानैकदिवाकरः ॥ ५६ ॥

तिलमद्यदिवास्वमव्यायामातपमैथुनम् ।

कोपं तैलं कुलत्थांश्च विपातो व्रजेत्सदा ॥ ५७ ॥

इति श्रीवैद्यकालिदासविरचितायां वैद्यमनोरमायां विषचिकित्साधिकारो  
नामैकोनविंशतितमः पटलः ।

अथ रसायनवाजीकरणाधिकारो नाम

विंशतितमः पटलः ।

मम सत्यप्रतिज्ञेयं यूयं शृणुत पण्डिताः ।

पथ्यायाः सदृशं किञ्चित् कुत्रचिन्नैव विद्यते ॥ १ ॥

पथ्याशी व्यायामी स्त्रीषु जितात्मा नरो न रोगी स्यात् ।

यदि मनसा वचसा वा दृढति नित्यं न भूतेभ्यः ॥ २ ॥

त्रिफलाभोजिनः पुंसः पथ्यान्नमितभोजिनः ।

रोगा भवन्ति निर्वीर्या विप्रा इव निरग्रयः ॥ ३ ॥

वृक्षे शाल्मलिजे रन्ध्रं कृत्वा दत्त्वा हरीतकीम् ।

आदाय भक्षयेन्मासात् क्षीराशी विजरो भवेत् ॥ ४ ॥

आमलकीफलचूर्णं क्षौद्रेणाज्येन वा सायम् ।

लीढं नासादृक्श्रुतियौवनबुद्धयग्निसंजननम् ॥ ५ ॥

चूर्णं धान्यमयाक्षाणां नीलीं वा नलदानपि ।

लीढ्वा कालेषु नीरोगी हविर्गुडमधुक्रमात् ॥ ६ ॥

पथ्याधात्रीमुस्तकविडङ्गलोहाग्रयः क्रमाद्बुद्धाः ।

चूर्णीभूता लीढाः क्षाद्रेण समस्तरोगहराः ॥ ७ ॥

प्रातःकाले धात्रीं भुक्त्वा पथ्यां रात्रौ चाक्षं नित्यम् ।

खादन् सर्वान् व्याधीन् जित्वा जीवेत्सूर्यो यावच्चेन्दुः ॥ ८ ॥

लोहे पात्रे लिप्तां पथ्यां लीढ्वाऽन्येद्युः सर्पिःक्षौद्रम् ।  
 व्याधीन् जित्वा स्थायीकुर्यान्नित्यं देहं निःसन्देहम् ॥ ९ ॥  
 माधवमधुगुडसैन्धवसितोपलानागरैः पृथक् पथ्या ।  
 शिशिरादिष्वभ्यस्ता व्याधिचयं विजयते नृणाम् ॥ १० ॥  
 कुष्ठचूर्णं समध्वाज्यं प्रत्यूषे प्रपिवेन्नरः ।  
 सुगन्धो रूपसंपन्नश्चिरं जीवेदनामयः ॥ ११ ॥  
 मुस्ताहपुपयोश्चूर्णं पथसा सह यः पिबेत् ।  
 सघृतं तस्य देहः स्याद्युवभावमनोहरः ॥ १२ ॥  
 पथ्याशुण्ड्योश्च यच्चूर्णं प्रभाते मधुसर्पिषा ।  
 लीढं रसायनं श्रेष्ठं बलीपलितनाशनम् ॥ १३ ॥  
 शुण्ठीसितोपलासिन्धुगुडक्षौद्रकणायुता ।  
 हिमादिषु पृथक् पथ्या सेविता स्याद्रसायनी ॥ १४ ॥  
 तिलघात्रीफलचूर्णं समधुघृतं प्रतिदिनं प्रगे लीढम् ।  
 जनयेन्मासेन मतिं महतीं हन्याज्जरां च पराम् ॥ १५ ॥  
 प्रातः प्रातर्नसा पीतं वारि हन्ति जरागमम् ।  
 कासं श्वासं बलिं व्यङ्गं पालित्यं तिमिरं तथा ॥ १६ ॥  
 उदकं शाल्मलीमूलाद्द्रणिताद्गलितं घटे ।  
 शोषितं सतिलं खादेत् केवलं वा वृषायते ॥ १७ ॥  
 स्वप्याद्दामेन पार्श्वेन रात्रौ वाञ्छन् सुस्वायुषी ।  
 उत्तिष्ठेत्तु ततः प्रातः शयनादक्षिणेन च ॥ १८ ॥  
 पिप्पलस्य घृतं मूलफलपल्लववल्कलैः ।  
 क्षीरं घृतसितोपेतं पीतं रेतोविवर्धनम् ॥ १९ ॥  
 श्वेतगिरिकर्णिकायाः पत्रं पथसा विपक्वमश्नीयात् ।  
 प्रातर्नरोऽङ्गनानां शतमपि गच्छेदपूर्ववद्वात्रौ ॥ २० ॥  
 मापाक्षताश्वगन्धातिलमुसलीनां क्रमेण भागाः स्युः ।  
 सप्त नवैकैकं द्वे सर्पिषः पाचिताः परं वृष्याः ॥ २१ ॥

दशगुणदुग्धे सिद्धं शतावरीरसे घृतं प्राञ्चन ।

मधुमागधिकासहितं सशर्करं भवति रतिमल्लः ॥ २२ ॥

कुम्भे निधाय शकलीकृतसूरूपं

तत्रैव शाल्मलिजटागलितोदकेन ।

संभावितं दिनमुखे च रतौ च खादन्

वृद्धो भवेत् सुरतनाटकचक्रवर्ती ॥ २३ ॥

अधुना शिवपादसेवकेन पृथगेषा सकलागमार्थरूपा ।

रचिता भिषजां मनोरमा जनुषां रोगसमाप्तये समाप्ता ॥२४॥

इति श्रीवैद्यकालिदासविरचितायां समस्तानुबेदार्थरूपायां वैद्यमनोरमायां

रसायनवाणीकरणाधिकारो नाम विंशतितमः पटलः ॥

इति वैद्यमनोरमा समाप्ता ।

## धाराकल्पः ।

### मङ्गलाचरणम् ।

अनन्तकल्याणगुणैकभाजनं निरन्तरानन्दचिदेकविग्रहम् ।  
अनन्तरायेप्सितसिद्धये वयं तमेकैदन्तं सततं भजामहे ॥ १ ॥

स्नेहधासगुणाः ।

धातूनां दृढतां करोति दृषतां देहाग्रिवर्णौजसां  
स्थैर्यं पाटवमिन्द्रियस्य जरसो मान्द्यं चिरजीवितम् ।  
अम्भ्रां भङ्गमपाकरोति नितरां द्रोषान् समीरादिकान्  
सर्वस्नेहकृता मुखोष्णमुभगा सर्वाङ्गधारा नृणाम् ॥ २ ॥

सेचनविधौ द्रोणीकरणयोग्या वृक्षाः ।

प्लक्षोदुम्बरगन्धसारवरुणन्यग्रोधदेवद्रुमाः  
पुन्नागाह्लकपित्थचोचवकुलाशोकासनाम्रास्तथा ।  
डोलाचम्पकविल्वनिम्बखदिरामोघाग्रिमन्थार्जुना  
इत्याद्यन्यतमेन सेचनविधौ द्रोणीं प्रकुर्याद्बुधः ॥ ३ ॥

द्रोणीप्रमाणम् ।

द्रोणी हस्तचतुष्कदीर्घकरमात्रव्यासतत्पादमा-  
त्रोद्यद्गित्तियुता दृढा सबल्ला पादान्तरन्त्रा बहिः ।  
शीर्षस्थान इहोन्नतैककरमौत्रोत्तानविस्तारका  
निम्ना किञ्चन मध्यतश्च चरणैर्हस्तैश्च युक्ता दृढैः ॥ ४ ॥

१ 'कल्याणं मङ्गलं शुभम्' इत्यमरः । २ 'अप्येकदन्तहेरम्बलम्बो-  
दरगजाननाः' इत्यमरः । ३ गन्धसारश्चन्दनः । 'गन्धसारो मलयजो  
मद्रभीश्चन्दनोऽन्निर्या' इत्यमरः । ४ 'मन्त्रायाम्' इति पा० ।

## धारासेचनविधिः ।

एवं मारुतहारिभिश्च तरुभिर्द्रोणीं विधायादरा-  
 हेवं चेभमुखं द्विजानपि भिषग्वृद्धान् प्रपूज्यातिथीन् ।  
 पूर्वाह्णे दिवसे शुभेऽतिमहिते लग्ने शयानस्य त-  
 द्रोण्यां सेचनमाचरेत् पटुमतिर्द्रव्यैर्यथोक्तैर्भिषक् ॥ ५ ॥  
 सेचनार्थं कलशविधानम् ।

स्वर्णाद्युत्तमलोहजस्तु कैरको मृत्संभवो वाऽत्र त-  
 न्नालाग्रं तु कनिष्ठिकाङ्गुलिपरीणाहोन्मितं रोगिणः ।  
 द्विप्रस्थप्रमितो विधेय इति, वा मध्यस्थरन्ध्रादथो  
 गच्छद्गतिरथोर्ध्वलम्ब्यापि घटः कार्यः शिरःसेचने ॥ ६ ॥  
 सेचनविधौ योग्याः परिचारकाः सेचनविधिश्च ।

ग्राह्यास्ते परिचारकाः स्युरनुरक्ताः सावधानाः शुभा  
 ये, तद्धस्तदृढाबलम्बनवशात्तत्पात्रपातादितः ।  
 भीतिर्जातुचिदातुरस्य तु यथा न स्यात्तथा कारये-  
 द्दारां मूर्धानि हस्तयोरपि पृथग्वक्षःस्थले पादयोः ॥ ७ ॥  
 यद्वा हस्ततलप्रपूर्णापिचुना सेकं क्वचित्कारये-  
 दोपविशेषे योग्याः स्नेहाः ।

द्योज्यं स्नेहचतुष्टयं च तिलजं वा तत्र शुद्धेऽनिले ।  
 पिप्पेऽपि च घृतं, कफे तु तिलजं, वातेऽस्रपित्तान्विते  
 तैलाज्यं तु समं, कफेन सहिते तैलार्थभागं घृतम् ॥ ८ ॥  
 अथ तक्रधारां विवक्षुः पूर्वं चतुर्धा मूर्धानि  
 तैलं निर्दिशति—

अभ्यङ्गः परिषेचनं पिचुशिरोवस्ती च विद्याच्चतु-  
 र्भेदं मूर्धानि तैलमप्यतिगुणं चैतत्क्रमेणोत्तरम् ।

१ 'इभमुखं' गजाननम् । २ करकः कमण्डलुः । 'करकस्तु पुमान्  
 पक्षिविशेषे दाडिमेऽपि च । द्वयोर्भेदे जले न स्त्री करकश्च कमण्डको ।'  
 इति मेदिनी । ३ 'सोर्ध्वज्जा वसा तैलं स्नेहेषु प्रवरं मतम्' इति वाग्भटः ।

अभ्यङ्गो विनिहन्ति रौक्ष्यमपि कण्ठं, दाहशोफव्रण-  
हेदादीन् परिषेचनं, पित्तु कचस्फोटानि, चान्तोऽनिलम् ॥

तक्रवाराविधानम् ।

धारायास्त्वेकवर्षात्पहिमपरिशोषातिशुद्धप्रकीर्णं  
धात्रीप्रस्थं सपादं भिषगथ पटुधीः संत्यजेद्वीजमस्याः ।

इत्काथ्याष्टादशाख्यामितकुडवजले पृष्ठभागावशिष्टं  
तत्तुल्यं चाऽम्लतक्रं विधिरिति मुनिभिः प्रोक्त आत्रेयमुख्यैः॥

धारायोग्यपात्राणि ।

धारायां स्फटिकप्रवर्णरजतप्लक्षादिपूर्वोक्तवृ-

क्षायस्ताम्रवराटिकाप्रथितमृत्पात्रं त्वतीवोत्तमम् ।

केचिद्रोगिकनिष्ठिकान्तविवरं शंसन्ति केचित्तु वा  
तत्पूर्वोपमविस्तृतं तु सुपिरं पात्रस्य मध्ये कृतम् ॥ ११ ॥

सेचनविधेः पश्चात्कर्म ।

धारायाश्चावसाने निजगदशमनप्रोक्तसर्पिश्च सेच्यं  
तत्काले चावसंस्थः कथमपि वसतु प्रीतिमानेष रोगी ।

कायक्लेशानशेषान्मनसि सुखहरान्वक्त्रजिह्वासुखार्दी-  
स्त्यक्त्वा पाटीरशुद्धाम्बरविधृतवपुर्ब्रह्मविज्ञानितुल्यः ॥१२॥

तक्रधारासेचनगुणाः ।

केशादीनां च शौक्ल्यं क्लममपि तनुतां दोषकोपं शिरोरु-  
ग्वाधामोजःक्षयं तत्करचरणपरिस्फोटनं मृत्रदोषम् ।

सन्धीनां विश्रथत्वं हृदयरुगरुची जाठराग्नेश्च मान्द्यं  
धात्रीतक्रोत्थधारा हरति शिरसि वा कर्णनेत्रामयौघम् ॥१३॥

वृत्ततैलधारासेचनगुणाः ।

स्थैर्यं वाङ्मनसोः शरीरबलमप्याहारकाङ्क्षा धृति-  
मार्धुर्यं वचसस्त्वचोऽपि मृदुता नेत्रे प्रकाशोऽगदः ।

१ 'द्विगुणिते वारिणि शृताक्षीराज्जातं तक्रं' इति क्रमः केरळेषु ।



शुक्रामृक्परिपोषणं रतरतिर्दीर्घायुरलोप्यता  
सुस्वप्नं घृततैलसेचनगुणेनाऽस्तीह जाग्रत्युखम् ॥ १४ ॥

अथ स्नेहस्वेदः ।

तत्तद्वाधिशमोदितौषधिगणैः सिद्धं च वा योजयेत्  
स्वस्थेऽभ्यञ्जनसेचनादिषु सदा तैलाज्यसंमिश्रितम् ।  
एकाहान्तरमेव वा प्रतिदिनं पूर्णं वले मध्यमे  
त्यक्त्वा द्वित्रिदिनं चतुर्दिनमपोद्बालपेऽत्र षट् पञ्च वा ॥ १५ ॥  
पित्ते कोष्णमथोष्णमेव विहितं शुद्धे समीरामये  
तत्स्नेहं द्रवमात्रमेव कफयुक्ते रक्तपित्तेऽपि च ।  
ऊर्ध्वाङ्गे तु सुशीतमेव विहितं सिञ्चेदविच्छन्नमे-  
वात्यर्थोच्चविलम्बितद्रुतनतं कुत्रापि नैवाचरेत् ॥ १६ ॥  
सेचनकालप्रमाणम् ।

रुक्षे पित्तयुतेऽनिले च परमः कालो मुहूर्तद्वयं  
सार्धं तत्र, तदर्धमात्र उदितः स्निग्धे कफोन्मिश्रिते ।  
यावत्स्वेदसमुद्भवो भवति तत्तावन्नित्तं वा,  
स्नेहोऽत्र त्रिभिरेति रोमविवरं मात्राशतेन क्रमात् ॥ १७ ॥  
सप्तपि त्वच एति सप्तभिरथो षड्भिस्तथाऽस्नादिकान्  
षड्धातृनिषुसिन्धुदिग्ग्रहमिता मात्रा मुहूर्तो भवेत् ।  
सेचनविधौ धारोच्चतायाः प्रमाणम् ।

धारोच्चं चतुरङ्गलं तु शिरसः सेके तदन्यत्र त-  
त्योक्तं तत्रिगुणं च मन्दपतनाच्चदोगटृद्धिर्भवेत् ॥ १८ ॥  
अविधिधार।करणदोषास्ताच्चिकित्सा च ।

अत्युच्चद्रुतभूरिकालपरिषेकाद्वाहवीसर्प-  
ञ्जूच्छ्राङ्गस्वरसादसन्धिदलनच्छर्द्यास्यपित्तज्वराः ।

१ केरलेषु 'मुक्किपिगिच्चित्' इति प्रथितचरः कोऽपि परित्यक्तोत्तमाङ्ग-  
श्चिकित्साविशेषः ।

कोठाद्याश्च भवन्त्यतः परदिने गण्डूपनस्यादिकं  
कृत्वा शुद्धमहौषधेन सुशृतं तोयं पुनः पाययेत् ॥ १९ ॥

सायाह्ने लघु भोजयेत्कटुतरं यूपान्वितं वाऽप्यथो  
वस्ति स्नेहकृतं च सैन्धवकृतं कुर्यात्तृतीयेऽहनि ।

स्नेहव्यापदि चोक्तकर्म निखिलं कुर्याच्चतुर्थेऽह्नयतः  
प्राग्वत्स्नेहनिषेवणं च विधिवत्कुर्याद्दिने पञ्चमेः ॥ २० ॥

सेचनविधौ क्षीरादिपरिवर्तनकालः ।

एकाहादपरं च सेचनविधौ क्षीरादिकं गृह्यते

धान्याम्लं त्रिदिनात्परं विधिरयं स्नेहस्य तु प्रायशः ।

एकेन त्रिदिनं परेण च तथा सिञ्जेद्यहं तद्गुणं

मिश्रीकृत्य च सप्तमेऽहनि पुनस्त्यक्त्वनमेवं चरेत् ॥ २१ ॥

सेचनद्रव्याणां नूत्नादिभेदेन गुणदोषाः ।

यज्ञत्वेन निषेचनं प्रतिदिनं तच्चूत्तमं, मध्यमं

तेनैव त्रिदिनं, ततोऽपि च परं मिश्रीकृतं चाधमम् ।

सेचनविधावयोग्यः कालः ।

अत्युष्णेऽपि च मन्दकोपसमये मन्दातपे शीतले

कुर्यान्न त्वपराह्णकेऽपि च भिषग्नात्रौ तथा सेचनम् ॥ २२ ॥

सेचनविधेः पश्चात्कर्म ।

सेकानन्तरमातुरस्तु शिशिराम्बुप्रोक्षणैः घृीवनै-

श्रोत्क्षेपैर्षुदुमारुतैरनुगुणं विश्राम्य तत्रोत्थितः ।

मन्दं किञ्चन मर्दितोऽनु च रसैः स्नेहं कषायैस्त्यजे-

त्सनात्वा कोष्णजलैः सुगन्धसुभ्रगो धान्यौषधाम्भः पिबेत् ॥

पेयं वा लघु सोषणाज्यकटु तक्रं यूपयुक्तं मितं

भक्तं कोष्णमथाचरेद्विधिमतः स्नेहोक्तमत्राखिलम् ।

एवं सप्तदिनं व्यतीत्य पुनरन्येषु विरेकं ततो

वस्ति तत्र तु कारयेदिति विधिर्नासन्नसंभाषितः ॥ २४ ॥

धाराकल्पः ।

सेचनविधौ परिहागकालः ।

त्र्यांवन्सौषधयोजितानि दिवसान्येतानि तावन्त्यहा-  
न्यन्यान्यप्यथ सर्वकर्मसु बुधो नित्यं जितात्मा नयेत् ।

सेचनविधौ परिहार्याणि ।

स्त्रीणां स्पर्शनदर्शनस्मृतिवशाच्छुक्ते स्तुते सन्ति त-  
त्संपर्केण विनाऽपि तद्भवगदास्तस्माच्च्यजेत्सर्वदा ॥ २६ ॥

क्यायामातपवेगरोधहिमधूमात्युच्चनीचोपधा-

नाहःस्वप्नरजःप्रवातचिरकालासीनताः संस्थितिम् ।

शोकं जागरपादयानगमनक्रोधातिभाष्यादिकां-

स्यक्त्वाऽथोष्णजलोपचार्यनतिभुक् स्याद्ब्रह्मचारी सदा ॥२७॥

रोगविशेषे परिषेचनविधिविशेषः ।

गुल्मानाहभगन्दरव्रणतुनीशूलाभिघातास्रवा-

तोदावर्तककोठमूहमरुदृष्टीलाविसर्पादिषु ।

श्रीहाध्मानकविद्रधिप्रतितुनीप्वेकाङ्गसेकं तथा

कुर्याद्भस्मस्तलप्रपूर्णापिचुना मन्दं सुखोष्णं भिषक् ॥२७॥

इति धाराकल्पः समाप्तः ।

## वैद्यमनोरमातन्तर्गतविषयानुक्रमणिका ।

विषयाः	पृ.	पं.	विषयाः	पृ.	पं.
<b>प्रथमः पटलः ।</b>					
भङ्गलाचरणम् ... ..	१	४	रक्तप्रदरे जीर्णबलभस्मयोगः	४	१७
ग्रन्थप्रशंसा ... ..	१	६	अस्थिस्त्रावे उत्पलपत्रस्वरसः	११	१९
ज्वरे लङ्घनविचारः ...	१२		,, शङ्कुलीयोगः ...	११	२१
ज्वरे षडङ्गादिपानीयदानम्	१६		,, चिञ्चास्थियोगः ...	५	१
ज्वरे पाटादिपाचनकषायः	२	३	<b>तृतीयः पटलः ।</b>		
,, नागरादिपाचनकषायः	४		कासे मरिचादियोगः ...	११	८
वातज्वरेऽमृतादिकषायौ	५		कासादौ पिप्पल्यादिवृतम्	११	१०
पित्तज्वरे सारिवादिकषायः	९		श्ले त्रिकटुकाद्यं चूर्णम्	११	१८
,, सक्तुयोगः ...	१३		कासेऽमृतादिवृतम् ...	११	२२
,, षडङ्गपानीयम् ...	१५		कासश्वासे ब्राह्म्यादिवृतम्	६	१
कफज्वरे पथ्यादिकषायः	१७		,, हिङ्गुवादिवृतम्	११	३
ज्वरे प्रबोधार्थं कूष्माण्डादिनस्यं	२१		कासे विडुलीदलादिवटिका	११	५
त्रिदोषज्वरे नारीक्षीरोपयोगः	२३		कासश्वासे निर्गुण्ड्यादिकषायः	११	७
,, सुनिषण्णादिकषायः	२५		कासे चिञ्चात्वगादिधूमवर्तिः	११	९
शीतज्वरे हरिद्रायोगः...	३	१	,, शिलादिधूमवर्तिः	११	११
जीर्णज्वरे तुङ्गद्वयमफलोपयोगः	३		कासे पलाशफलादियोगः	११	१७
शीतज्वरे पाटामूलक्षीरम्	७		श्वासे कदलीफलयोगः	११	१९
विषमज्वरे बन्दाकयोगः	९		कासश्वासयोः कणादियोगः	११	२१
दाहज्वरे जीवन्तीमूलादीनां			कासादिषु निर्गुण्ड्यादितैलम्	११	२३
कषाययोगाः ...	११		,, पिप्पलीयोगः ...	७	३
ज्वरे सहदेवीमूलवन्धनम्	१३		,, कैडर्यतैलयोगः ...	११	७
,, कटुरोहिण्यादितैलम्	१५		,, काकोदुम्बरयोगः	११	९
सुच्यमानज्वरलङ्घानि	१७		,, मधुकरादिवृतम्	११	१३
<b>द्वितीयः पटलः ।</b>			श्वासे लघुनादियोगः ...	११	१७
रक्तपित्ते भेषनादादिकषायः	३	२३	हिक्रियां शुष्क्यादियोगः	११	२१
,, इक्ष्वादिवृतम् ...	४	१	,, मयूरपिच्छभस्मयोगः	११	२२
,, वासायोगः ...	९		,, कपित्थपत्रयोगः	११	२३
नासारक्ते शुष्कगोमयादियोगः	११		,, शीतलजलसेकादिविधिः	८	१
,, दक्षिमपुष्पस्वरसादियोगाः	१३		<b>चतुर्थः पटलः ।</b>		
रक्तप्रदरे धात्रीयोगाः...	१५		शोषे आजर्मासयोगः ...	११	७

विषय	पृ.	पं.	विषयः	पृ.	पं.
शोषे अभ्यङ्गार्थं तैलयोगौ	८	८	सर्वातिसारे चविकापल्लवा-		
क्षतक्षणेऽध्वगन्धयोगः ...	”	९	दियोगः ... ...	१०	२३
शोषे काकमाचंयोगः ...	”	११	” अहिफेनादियोगः	११	२
अरोचके बृहतोफलयोगः	”	१३	अतिसारे ऐरावतीपत्रयोगः	”	३
लालाप्रसेके पथ्यायोगः ...	”	१५	” चिद्धाबीजत्वचादियोगः	”	५
” निम्बकुसुमादियोगः	”	१६	क्षेप्परक्तातिसारे कुबेरा-		
” द्रोण्यादियोगः ...	”	१७	क्षयोगः ... ...	”	७
छर्द्यादौ कुबेराक्षपत्रादियोगः	”	१९	” आम्रत्वक्पुटपाकरसः	”	९
तृष्णाच्छर्द्योर्भृज्जलोपयोगः	”	२१	रक्तातिसारे बदरीपल्लवरसः	”	११
छर्द्यां मुद्गदालियोगः ...	”	२३	” कदम्बादियोगः ...	”	१२
” एलादिचूर्णम् ...	९	१	” सुस्तायोगः ...	”	१३
” बिल्वादिचूर्णम् ...	”	२	” जम्बुपल्लवादियोगः	”	१७
” वराटिकायोगः ...	”	३	प्रवाहिकायां जलतैलयोगः	”	२०
हृद्रोगे सैन्धवतैलयोगः ...	”	५	” पथ्यादधियोगः ...	”	२२
” निशादियोगः ...	”	७	” क्षुद्रदुग्धिकायोगः ...	१२	१
तृष्णायां वटशुद्धादियोगः	”	९	” सैन्धवादियोगः ...	”	३
आर्द्रपूगमदप्रतीकारः ...	”	११	रक्तातिसारे कृष्णादियोगः	”	५
ताम्बूलभक्षणव्यापत्ति-			गुदत्रंशे मूषिकतैलम्	”	७
प्रतीकारः ...	”	१३	ज्वरातिसारे गोकर्णत्वगा-		
तृषादौ सक्तुयोगः ...	”	१७	दियोगः ... ...	”	९
<b>पञ्चमः पटलः ।</b>			उदररोगे मुस्तायोगः ...	”	११
अर्शसि सितादियोगः ...	”	२२	श्रीहादिषु तक्रादियोगः	”	१९
” सूरणयोगः ...	१०	१	पुराणशाल्यभावे कृत्रिमो-		
” गुदे स्तुहिपत्रधारणयोगः	”	३	पायिने शालीनां लघुत्वापादनं	”	२३
” किंशुकबीजादिस्वेदः	”	५	अजीर्णे मरिचोपयोगः	१३	१
” कालशाकादियोगः	”	७	शलादौ कालशाकादियोगः	”	३
” हठादियोगः ...	”	९	विमूचिकायां नामौ		
” पथ्यादियोगः ...	”	११	तालमूललेपनम् ...	”	५
रक्तार्शसि अपामार्गादियोगः	”	१३	आमाद्यजीर्णे वमनम् ...	”	७
उदावर्ते धमयादिशोगः...	”	१५	” सर्पगन्धिकायोगः	”	८
<b>षष्ठः पटलः ।</b>			अजीर्णे हुताशनं चूर्णम्	”	९
आमातिसारे पाटादिक्राथः	”	२१	” पुनर्नवादि	”	१३
			” श्वेतपूलासादियोगः	”	१७

विषयाः	पृ.	पं.
अज्ञाणं कुबेराक्षादियोगः	१३	१९
.. अर्कगुणपादियोगः	..	२३
.. कालशाकादियोगः	१४	४
.. शुष्ठीजलम्	..	६
भस्मकाष्ठौ लक्ष्मीरस-		
सिद्धान्नयोगः ...	..	८

**सप्तमः पटलः ।**

उष्णवाते जठरादौ पङ्कलेपः	..	१४
मूत्रकृच्छ्रादौ यष्ट्यादि-		
शीतकषायः ...	..	१८
मूत्रकृच्छ्रे वृद्धाटकयोगः	..	२२
.. अपामागमूलयोगः	..	२४
.. केतकीवृतम् ...	१५	१
मूत्रकृच्छ्रादौ प्रसारणीयोगः	..	३
.. क्षुद्रपक्वयोगः	..	५
कृष्णण्डस्वरसः ...	..	७
.. क्षुद्रकरवन्दमूलयोगः	..	९
ज्वरे मूत्रकृच्छ्रोपद्रवे		
कुमारीस्वरसः ...	..	११
.. लघुपत्रमूलयोगः	..	१२
शर्करादमयोर्विरुणमूलयोगः	..	१३
शर्करादौ युथीमूलादिकाथः	..	१५
मूत्रकृच्छ्रे धान्याम्लमेकः	..	१७
निद्रायाम् मूत्रत्यागे चम्पक-		
मूलयोगः... ..	..	१९
सर्वमेहे हरिद्रायोगः ...	..	२१
.. अथत्थवीजादियोगः	१६	१
.. अर्कादिचूर्णम् ...	..	३
.. कृष्णादिचूर्णम् ...	..	५
.. आमलकीस्वरसः	..	१०
.. सागरादिकषायः	..	११
.. आकृल्यादिचूर्णम्	..	१३

विषयाः	पृ.	पं.
सर्वमेहे निशादिकषायः	१६	१५
.. अपूपयोगः ...	..	१७
.. उदुम्बरक्षीरादियोगः	..	१९
.. कसलादिचूर्णम् ...	..	२१
.. पृथुकयोगः ...	१७	१
.. अङ्गुल्यादितैलम् ...	..	३
सोमरोगादौ कदलीफलयोगः	..	७

**अष्टमः पटलः ।**

विद्रव्यौ करञ्जवीजादियोगः	..	१२
.. करञ्जतैलयोगः ...	..	१४
वृद्धिशमनाय कर्णवैधविधानं	..	१८
वृद्धिशले सैन्धवादियोगः	..	२०
.. ऊषणादियोगः ...	..	२२
.. कुटजपत्ररसः ...	..	२४
वृद्धौ पीतवर्वरयोगः ...	१८	१
वृद्धौ पीतदारुयोगः ...	..	२
अन्त्रशले क्षुद्रकरवन्दादियोगः	..	३
.. लघुनादियोगः ...	..	५
सर्वगुल्मे वषीध्वादियोगः	..	७
पित्तगुल्मे सैन्धवादियोगः	..	११
गुल्मादौ पिण्याकादिवटिका	..	१३
गुल्मे अन्नकादिचूर्णम्	..	१७
.. पथिकयोगः ...	..	१९
कफवातगुल्मे विन्नकादियोगः	..	२१
गुल्मादौ कुबेराक्षादिकषायः	..	२५
गुल्मे वृक्षाम्लस्वरसः ...	१९	२
.. सैन्धवादियोगः ...	..	३
.. पुनर्नवामूलयोगः	..	५
शले सैन्धवयोगः ...	..	७
.. नागरादिकाथः ...	..	९
.. अगस्तिवल्कलकाथः	..	१०
वातशले रसोनकल्कः...	..	११

विषयाः	पृ.	पं.	विषयाः	पृ.	पं.
श्ले मरिचनस्यम् ...	१९	१४	सर्वविसर्पे नील्योगः	२२	१५
” गुडादिकल्कः ...	”	१५	” अश्वगन्धादितैलम्	”	१७
<b>नवमः पटलः ।</b>			” शृतधौतधृतयोगः	”	२१
उदरे स्नुक्क्षीरघृतं ...	”	१९	” मृत्तिकायोगः ...	”	२३
” क्षीरहरितकौयोगः	”	२३	” दूर्वायोगः ...	”	२५
पाण्डुरोगे लोहादियोगः	२०	३	” यमकस्नेहयोगः ...	२३	१
” नवायसगुडः ...	”	७	मसूरिकायां गुडयोगः ...	”	५
” मण्डूरादियोगः ...	”	९	” रुद्राक्षयोगः ...	”	७
<b>दशमः पटलः ।</b>			” सर्जरसलेपः ...	”	९
कामलायां जङ्घयोगः	”	१४	” अश्वगन्धादिलेपः	”	११
” मण्डूकीस्वरसः ...	”	१६	जीतपित्ते गुण्ड्यादियोगः	”	१३
” व्योषादियोगः ...	”	१८	” चन्दनयोगः ...	”	१४
” अज्जटाकल्कः ...	”	२०	” देवदारुवादिताैलम्	”	१५
” शृङ्गाराजरसयोगः ...	”	२१	” अमृतादिलेपः ...	”	१६
” तरुणयोगः ...	”	२२	स्वेदपिडकायां उशीरादियोगः	”	१७
” अश्वत्थयोगः ...	”	२३	कुष्ठे आरग्वधादियोगः	”	१९
” मणिवन्धे दाहविधानम्	”	२४	” नील्यादितैलम्	”	२१
” सुवहापत्ररसः ...	२१	३	” नील्यादिलेपः ...	”	२३
” त्रिफलादिकषायः	”	५	” बाकुचीचूर्णयोगः	२४	१
<b>एकादशः पटलः ।</b>			” स्तुह्याशुद्रतनम् ...	”	३
क्षयथौ पुनर्नवादिक्षायः	”	११	कण्डूदौ जलशैवालयोगः	”	५
” कापासमस्मादियोगः	”	१५	कण्डूकुष्ठे नील्यादिलेपः	”	७
” विलेपोयोगः ...	”	१८	कण्डूदौ सर्पत्वगादिलेपः	”	९
” पुनर्नवादिक्षायः ...	”	२०	कुष्ठे कृष्णारिमेदादितैलम्	”	१३
” दशमूलादिचूर्णम्	”	२२	” चातमूल्यादितैलम्	”	१५
” पलासादिचूर्णम् ...	२२	३	” हठयोगः ...	”	१७
” हरीतक्यादिकषायः	”	५	” कर्पूरवल्लीचूर्णम् ...	”	२१
” अलकादिपानीयक्षारः	”	७	” वाणदलादियोगः	”	२३
” भक्तयोगः ...	”	९	कपालकुष्ठे दशनफलादितैलं	२५	१
” हरीतक्यादिकषायः	”	११	” अर्कक्षारयोगः ...	”	३
” गोक्षुरादिपयः ...	”	१२	” कापासतैलम् ...	”	५
” सर्वविसर्पे नील्यादिघृतम्	”	१३	” त्रणे अर्कपत्रादितैलम् ...	”	७

विषयः	पृ.	पं.	विषयः	पृ.	पं.
कुष्ठे काकजङ्घाशुद्धर्तनम्	२५	९	वातरोगे अभ्यङ्गस्वेदयोगः	२८	३
कपालकुष्ठे गौर्यादियोगः	११	११	॥ धन्त्रादितैलम् ...	११	५
पामायां करवीरादिलेपः	१३	१३	॥ मातुलुङ्गत्वक्लेपः ...	११	११
कुष्ठे अर्कदुग्धादितैलम्	१५	१५	॥ कोरुण्डमूलादितैलम्	१३	१३
पामायां निम्बादितैलम्	१७	१७	॥ एरण्डतैलादियोगः	१५	१५
पामायामर्कक्षीरयोगः	२१	२१	॥ लवणादिस्वेदः ...	१७	१७
पामायां मरिचयोगः ...	२३	२३	पृष्ठवाते स्वेदयोगः ...	१९	१९
॥ पुद्गामफलादियोगः	२३	१	कोष्ठकशीर्षप्रतीकारः ...	२१	२१
क्रिटिभे महिषविषाणमपययोगः	५	५	वातरोगे एरण्डपत्रयोगः	२५	२५
॥ स्नुहिधारादियोगः	७	७	अववाहिके कापांसवी-		
॥ हरिद्रादियोगः ...	९	९	जादिलेपः ...	२९	१
विचर्चिकायां कासमर्द-			॥ नालिकेरक्षीरादितैलम्	३	३
मूलयोगः ...	११	११	॥ लिङ्गजादितैलम् ...	५	५
विपादिकायां त्रिफलायोगः	१३	१३	जान्वादिवाते शुष्ण्वादिलेपः	७	७
॥ कास्करचुतम् ...	१५	१५	पादमुक्षिप्रतीकारः ...	९	९
॥ स्नुहितैलम् ...	१७	१७	पादतादप्रतीकारः ...	११	११
सिन्धुकुष्ठे चूर्णादिलेपः	१९	१९	क्षवर्थां जृम्भायां चोपचाराः	१७	१७
॥ मूत्रधारयोगः ...	२१	२१	गात्रस्तम्भप्रतीकारः ...	१७	१७
॥ अपामार्गमस्मयोगः	२३	२३	वातरोगे लघुनादिकपायः	१९	१९
॥ कतिपययोगाः ...	२७	१	॥ सिकतास्वेदयोगः	२१	२१
ददौ गुडयोगः ...	५	५	जानुवाते हरिद्रादितैलम्	२३	२३
॥ चिन्नापत्ररसः ...	९	९	॥ सैन्धवयोगः ...	३०	१
श्वित्रे बाकुचीयोगः ...	७	७	वातरोगे कारस्करादितैलम्	३	३
कृमिरोगे तालमूलादियोगः	९	९	॥ काञ्जिकादितैलम्	५	५
॥ सुरसादियोगः ...	११	११	॥ करञ्जाशुद्धर्तनम्	७	७
॥ शरपुङ्खयोगः ...	१३	१३	स्थौल्यप्रतीकारः ...	९	९
॥ नालिकेरयोगः ...	१५	१५	काश्यप्रतीकारः ...	११	११
अष्टपदालक्षणात्म ...	१९	१९	<b>त्रयोदशः पटलः ।</b>		
अष्टपदप्रतीकारः ...	१८	१८	गर्भाशयशोधनाय दशमू-		
<b>द्वादशः पटलः ।</b>			लादियोगः ...	१९	१९
वातरोगे सैन्धवादिलेपः	२४	२४	योनिरोगेऽलाचुतैलम् ...	२१	२१
॥ तैलहरिद्रायोगः ...	२८	१	पुंसवनयोगः ...	२१	१
			सामौम्यजननं योन्तुद्धर्तनं	३	३



विषयाः	पृ.	पं.	विषयाः	पृ.	पं.
गर्भदाः कतिपययोगाः	३१	५	रात्रौ शय्यायां नृनयतां		
गर्भपातहरो योगः ...	३२	३	बालानां चिकित्सा	३६	११
गर्भद्रावे नालिकेरपुष्पा- दियोगः ... ..	५	५	प्रमादात्पततो बालस्य रक्षाविधानं ... ..	१५	
गर्भशूले लाक्षादियोगः	५	७	बालानां गृहमाजनीस्पशे शिरसि दीप- शिखागमने च रक्षाविधानं,	१९	
गर्भिणीनां रक्तस्रावे पारावत- शङ्खयोगः ... ..	५	९	भीतबालचिकित्सा ... ..	२१	
गर्भपातरोधार्थं कतिपययोगाः	५१	११	बालानां रक्षार्थं कव्यादौ घण्टादिधारणम् ... ..	२५	
सुखप्रसवार्थं कतिपययोगाः	५९	७	बालानामतिसारे पूतीकादि- घृतम् ... ..	३७	३
मक्कले खरसज्ज्यादियोगः	३४	५	बालानां हिक्राप्रनीकारः	५	
सूताया उदरशैथिल्यप्रतीकारः	५	११	„ वाग्जननोगायः ... ..	९	
मक्कले लज्जुनादियोगः	५	१३	„ भूतादिनिवारणार्थं तिलक- विधानं ... ..	११	
सूतिकाधयथौ अपामार्गादि- क्ताथः ... ..	५३	१५	„ डाकिन्यादिनिवारणार्थं धूपः ... ..	१३	
स्तन्यवर्धकाः कतिपययोगाः	५५	२१	„ ग्रहबाधा निवारणार्थं मन्त्रिप्राया वृत्तिः ... ..	१५	
स्तन्यदोषप्रतीकारः ... ..	५९	२५			
बालपरिचर्या ... ..	२५				
<b>चतुर्दशः पटलः ।</b>			<b>पञ्चदशः पटलः ।</b>		
शिशूनां प्रसवहान्ति- निवारणम् ... ..	३५	१०	उन्मादे पुण्डरीकमासयोगः	२४	
बालानां भस्मादिना रक्षा- करणम् ... ..	१२		„ मध्वादिकल्कः ... ..	३८	३
„ दूर्ध्वविषनिवारणम् ... ..	२०		„ पुण्ड्रेक्ष्वादिनस्यम्	५	
„ सर्वग्रहनिवारणम् ... ..	२२		„ आरखधपुष्पनस्यम्	७	
„ छर्दिप्रतीकारः ... ..	२४		„ द्राक्षादियोगः ... ..	९	
त्रिवर्षादूर्ध्वे पयः पिवतो बालस्य तन्निवारणोपायः ... ..	३६	३	उन्मादापस्मारयोः कृष्मा- ण्डादिघृतं ... ..	११	
बालानामानाहादौ जटरे दाहविधानं ... ..	५	५	„ धात्रीखरसयोगः ... ..	१३	
बालानां क्षुत्कम्पयोः प्रतीकारः ... ..	७	७	अपस्मारे ब्राह्मीघृतम् ... ..	१५	
रात्रौ जल्पतां दन्तांश्च सेव- यतां बालानां चिकित्सा	९	९	अपस्मारादौ ब्रह्मसहो धूपः	१७	
			भ्रमे क्षीरयोगः ... ..	२६	
			उन्मादादौ बलादिघृतम्	३९	३

विषयः	पृ.	पं.
<b>बौद्धः षटलः ।</b>		
वन्मरोगे तुत्थरसक्तिया	३९	१८
वन्मरोगे जल्लचिकित्सा	११	२०
वन्मपिडकायां करमस्वेदः	११	२२
कुकुणादौ नरास्थित्वः	१०	१
पिच्छादौ तुत्थाया वर्तिः	११	३
वन्मरोगे तुत्थयोगः ...	११	५
.. पलाशनियासादियोगः	११	७
.. असितपल्लादियोगः	११	९
त्रणेषु तापरागयोः आन्यथ		
धेतपूलासादियोगः	११	१३
नेत्ररोगे पिष्टयोगः ...	११	१५
कुकुणके चिन्नास्थ्यादियोगः	११	१६
.. गिरिकर्णिकापुष्पयोगः	११	१८
.. मधुकयोगः ...	११	२०
.. सैन्धवादियोगः ...	११	२३
नेत्रदाहादौ कदलीफलमार्जे	११	२४
.. मेघनादमूलयोगः	११	१
नेत्ररोगे इष्टुसूलादिलपः	११	३
.. स्तन्यसेचनम् ...	११	५
.. विसादिपरिषेकः ...	११	७
पिन्नाम्रत्रणयो रोहिण्या-		
दिगुष्टिका ...	११	९
नेत्ररोगे त्रिफलादियोगः	११	११
.. पथ्यादियोगः ...	११	१३
.. वाष्पस्वेदः ...	११	१५
.. परण्डसूलक्षोराश्वातनम्	११	१६
नेत्रतोद मेघनादादियोगः	११	१७
नेत्रत्रणे मेघनादफलयोगः	११	१९
नेत्ररोगादौ चिन्नापत्रस्वरसा-		
दियोगः ...	११	२१
नेत्ररोगे त्रिफलायोगः ...	११	२३
.. विल्लादिगुष्टिका ...	११	१
पिच्छादिरोगे दाह्यर्पादिरसक्तिया	११	३

विषयः	पृ.	पं.
आन्त्र्ये अर्कवीजयोगः	४२	७
निसिरे भास्करमज्जनम्	४१	११
.. पिप्पलदलादियोगः	४१	१९
.. अथत्थपत्रादिगुष्टिका	४१	२१
.. श्वतगिरिकर्णिकापुष्पा-		
दियोगः ...	४३	२३
.. मरिचयोगः ...	४३	१
.. मातुलुकादियोगः	४३	३
.. पाल्लुधादिगुष्टिका	४३	५
नस्ताम्ये पलाशनिया-		
मयोगः ...	४३	१७
.. रम्भाफलादियोगः	४३	१९
पिच्छ लृतपुष्टयोगः ...	४३	१३
.. स्कटिकयोगः ...	४३	२०
.. लवणयोगः ...	४३	२२
.. आजविषाणयोगः	४३	२५
.. अकेगूलादिमषी	४३	१
.. सैन्धवादियोगः ...	४३	३
पुष्पे पोत्रीदन्तादियोगः	४३	५
.. कुवेराक्षपल्लवस्वरसः	४३	७
नेत्रे तुणादिपतनचिकित्सा	४३	११
नेत्राभिधाति वाष्पस्वेदः	४३	१३
वेदनारहितनेत्रशोफ-		
चिकित्सा ...	४३	१५
नेत्ररोगे भृश्यामलकयोगः	४३	१७
.. सैन्धवयोगः ...	४३	१९
अर्मादौ कृष्णारिमदपत्रकल्कः	४३	२१
नेत्ररोगे मरिचादियोगः	४३	१
.. तुत्थादियोगः ...	४३	५
.. मरिचादियोगः ...	४३	७
.. सर्पाश्रीयोगः ...	४३	९
वर्णरोगे कदल्यादिकाथः	४३	१०

विषयः	पृ.	पं.
कर्णशिवे कर्बरीमूलादितैलम्	४५	१२
कर्णशूलादौ आरपवधादितैलम्	१४	१४
कर्णशूले त्रयस्त्रैलयोगः	१६	१६
,, अर्कपत्रयोगः	२०	२०
पूतिकर्णादौ शृततैलादियोगः	२४	२४
कर्णशूलादौ लिङ्गुचरसयोगः	४६	१
कर्णवर्धनाथे जलौकादिघृतम्	३	३
,, गोशुक्रादियोगः	५	५
कर्णशिवे क्वरीलाङ्गुलयोगः	७	७
पानसे कटुद्रव्यादियोगः	९	९
,, मण्डकपण्यादिकषायः	११	११
ओष्ठरोगचिकित्सा	१३	१३
अश्वरत्रणचिकित्सा	१५	१५
दन्तरुजायां हरितमञ्जरी- दिचूर्णम्	१७	१७
दन्तदाह्याथे बकुलमूलककः	१९	१९
दन्तरोगे शरपुङ्खामूलयोगः	२१	२१
मुखरोगे तण्डुलादियोगः	२३	२३
दन्तशूले अपराजितादियोगः	४७	३
अधिजिह्वादौ शुष्क्यादिकवलः	५	५
मुखलूताप्रतीकारः	७	७
मुखरोगे गण्डाराथं तैलम्	११	११
शिरोरोगे मधुकवृत्तनस्थं	१५	१५
,, मरिचाद्याशुटिका	१७	१७
,, मधुकादितैलम्	१९	१९
,, विश्वादिनस्थम्	२१	२१
सृष्टीवर्तचिकित्सा	२३	२३
शिरोरोगे कर्पूरादितैलम्	४८	१
,, त्रिफलाघृतम्	३	३
इन्द्रजिह्वे शृङ्गराजरसादियोगः	७	७
पलितादौ अङ्गुलादितैलम्	९	९

विषयः	पृ.	पं.
त्रणे मृदादियोगः	४८	२१
,, लालसेचनम्	४९	१
,, बराटिकागंहादितैलम्	३	३
,, स्नुक्पत्रयोगः	५	५
,, कुमारीयोगः	७	७
,, कैड्यादितैलम्	११	११
,, अधत्थपत्रलेपः	१३	१३
,, कदलापत्रयोगः	१५	१५
,, लिङ्गुचादितैलम्	१९	१९
,, तिन्त्रिण्यादिस्वदः	२१	२१
,, हरिद्रादितैलम्	२३	२३
,, जौर्णालिकरतैलयोगः	५०	२
,, गोकरोषयोगः	३	३
,, सुनिषण्णककूलपः	४	४
,, भूम्यामलकोतैलम्	५	५
,, वटद्रुग्ययोगः	७	७
,, त्रणहादितैलम्	९	९
,, तरुणयोगः	११	११
,, तैलाक्तचैलयोगः	१३	१३
,, कर्पूरतैलयोगः	१५	१५
,, तिलभङ्गातकयोगः	१७	१७
,, तैलहरीतकीयोगः	१९	१९
सद्योत्रणे अक्षौवपत्रादिककः	२१	२१
,, लवणयोगः	५१	१
,, दूर्वादिपल्लवयोगः	३	३
,, अपामार्गपत्रलेपः	५	५
,, सोमपत्रयोगः	७	७
,, गुह्यचौपल्लवयोगः	९	९
,, जीवन्तीयोगः	११	११
भस्मे तण्डुलमपीयोगः	१३	१३
भस्मोपचारः	१५	१५
भस्मे कोरद्रुपयोगः	२१	२१

विषयाः	पृ.	पं.
भङ्ग चिञ्चास्थ्यादिलेपः	५१	२२
भगन्दरे रसाज्जनादियोगः	५२	२३
॥ योगराजगुग्गुलुः	५३	१
पिडकासु हरितक्यादिलेपः	५४	१६
मेदोजकोटि बृहतीफलयोगः	५५	१८
पुराणत्रणे गुडादियोगः	५६	२२
मेदोघ्नन्थो सूरणादिलेपः	५७	१
कोटि शुष्णीयोगः	५८	३
वानभन्थो तण्डुलकण्डनयोगः	५९	५

**सप्तदशः पटलः ।**

अपच्यवुदयोः शरपुङ्खायोगः	११	
नाडीत्रणे चिञ्चाशलाकायोगः	१३	
॥ ताम्बूलादिलेपम्	१५	
चर्मकोले अजापुरीषादियोगः	१७	
जले निमग्नस्य चिकित्सा	२३	
अनिद्रायां कमलकन्दयोगः	५४	१
॥ उपोदिकायोगः	५५	
व्यङ्गे हरितालादिलेपः	५७	
॥ अरण्यतुलसीयोगः	५९	
कुन्वपतने मुण्डिनतैलनस्य	११	
॥ जात्यादिलेपम्	१३	
कण्टकविद्धपादप्रतिकारः	१५	
कण्डूत्यामङ्गोलवीजयोगः	१९	
दग्धत्रणप्रतिकारः	२१	

**अष्टादशः पटलः ।**

वृषणशोधचिकित्सा	५५	३
लिङ्गलूताचिकित्सा	५७	५
योनिरोगे सेव्यादिलेपम्	५९	९
॥ म्रियङ्गवादिनेपम्	११	
देहदौर्गन्ध्यै पौष्करचूर्णम्	१३	
॥ द्विनिशाशुद्वर्तनम्	१५	
योनितीदे तण्डुलकण्डनादिधूपः	१७	
योनिफले पारदादियोगः	१९	


विषयाः	पृ.	पं.
योनिरोगे शौचाथं		
लोभादिद्विधाथः	५५	२१
योनिर्सांभायकराः कतिपययोगाः	५७	२३
स्त्रीवशीकरणयोगाः	५९	७
शुकस्तम्भकराः कतिपययोगाः	६१	१९

**एकोनविंशतितमः पटलः ।**

सर्पादिदृष्टस्यायुःपरोक्षा	५७	१५
द्वींकरादिदृष्टजानम्	५९	२१
क्यादिसर्पदृष्टजानम्	६१	२३
असाध्यसर्पविषलक्षणानि	६३	१
सर्पादिदृष्टस्य सामान्य-चिकित्सा	६५	१
दंशाद्विषकामणनिवारणम्	६७	५
सर्पदेशे विशाखायोगः	६९	९
सर्पादिदेशे दाहयोगः	७१	११
॥ अभिमन्त्रतजलादिशोकः	७३	१३
सर्पदेशे चिञ्चापण्ययोगः	७५	२६
सर्पविषे कतिपययोगाः	७७	२
वृश्चिकादिविषे असिमन्था-दियोगः	७९	१६
वृश्चिकविषे कतिपययोगाः	८१	२०
॥ उष्मस्वेदयोगः	८३	७
अलकविषप्रतिकारः	८५	१२
वृश्चिकविषे तण्डुलोयमूलयोगः	८७	१४
मूषिकविषचिकित्सा	८९	१७
नखदन्तविषे एरण्डादिलेपः	९१	२३
स्थावरविषे ताम्रकुवर्णयोगः	९३	३
विषार्तस्यापथ्यानि	९५	५

**विंशतितमः पटलः ।**

रसायनार्थं कतिपययोगाः	९१	११
वाजीकरणार्थं कतिपययोगाः	९३	१७
ग्रन्थोपसंहारः	९५	७



## आयुर्वेदीयग्रन्थमालायां प्रसिद्धीभूता ग्रन्थाः ।

रसप्रकाशमुधाकरः—श्रीयशोधरविरचितः, तथा रससंकेत-कलिका—कायस्थ्यामुण्डवैद्यविरचिता, एतद्ग्रन्थद्वयमेकत्र बद्धमेवोपलभ्यते । द्वितीयं संस्करणम्, मूल्यं २ रूप्यकौ ।

गदनिग्रहः—श्रीशोढलवैद्यविरचितः । अस्य प्रयोगखण्डात्मकः प्रथमो भागः । अस्मिन् खण्डे घृततैलचूर्णगुटिकासंभावलेहारभ्याः षडधिकाराः सन्ति । द्वितीयं संस्करणम् । मूल्यं २ रूप्यकौ ।

गदनिग्रहस्य द्वितीयो भागः—कायचिकित्सा-शल्य-शालाक्य-भूततन्त्र-कौमारभृत्यागदतन्त्र-रसायन-बाजौकरण-पञ्चकर्मविध्याख्य-नवखण्डात्मकः । मूल्यं ४॥ रूप्यकाः ।

आयुर्वेदप्रकाशः—उपाध्यायश्रीमाधवविरचितः । द्वितीयं संस्करणं, मूल्यं २ रूप्यकौ ।

श्लेमकुतूहलः—श्रीक्षेमशर्मविरचितः पाकशास्त्रग्रन्थः । मूल्यं १२ आणकाः ।

रसरत्नाकरान्तर्गतश्चतुर्थो रसायनखण्डः—श्रीनित्यनाथ-सिद्धविरचितः । मूल्यं ८ आणकाः ।

राजमार्तण्डः—श्रीभोजमहाराजविरचितः, नाडीपरीक्षा श्री रावणकृता, वैद्यमनोरमा—श्रीकालिदासवैद्यविरचिता, तथा धाराकल्पः, एतद्ग्रन्थचतुष्टयमेकत्र बद्धमेवोपलभ्यते । द्वितीयं संस्करणम् । मूल्यं १॥ रूप्यकः ।

रसपद्धतिः—श्रीविन्दुविरचिता, श्रीमहादेवविरचितटीकया सहिता, तथा लोहसर्वस्वं—श्रीसुरेश्वरविरचितम् । एतद्ग्रन्थद्वयमेकत्र बद्धमेवोपलभ्यते । मूल्यं १॥ रूप्यकः ।

प्रापणश्रुतिस्तु सर्वेषां ग्राहकैरेव देवा भवेत् ।

प्रातिस्थानम्

वैद्य जादवजी त्रिकमजी आचार्य

होलीचकला, फोर्ट—मुंबई.



५१/१००२२